प्रथमः प्रश्नः

# ॥ तैत्तिरीय ब्राह्मणम्॥ ॥ अष्टकम् ३॥

॥प्रथमः प्रश्नः॥

#### ॥ तैत्तिरीयब्राह्मणे तृतीयाष्टके प्रथमः प्रपाठकः॥

अग्निर्नः पातु कृत्तिंकाः। नक्षेत्रं देविमिन्द्रियम्। इदमांसां विचक्षणम्। ह्विरासं जुंहोतन। यस्य भान्तिं र्ष्णयो यस्यं केतवः। यस्येमा विश्वा भुवनानि सर्वां। स कृत्तिंकाभिर्मिसंवसानः। अग्निर्नो देवः सुंविते दंधातु। प्रजापंते रोहिणी वेतु पत्नीं। विश्वरूपा बृह्ती चित्रभानुः॥१॥

सा नों यज्ञस्यं सुविते दंधातु। यथा जीवेम श्ररदः सवीराः।
रोहिणी देव्युदंगात्पुरस्तांत्। विश्वां रूपाणिं प्रतिमोदंमाना।
प्रजापंति हिवषां वर्धयंन्ती। प्रिया देवानामुपंयातु यज्ञम्।
सोमो राजां मृगशीर्षेण आगन्। शिवं नक्षंत्रं प्रियमंस्य धामं।
आप्यायंमानो बहुधा जनेषु। रेतः प्रजां यजंमाने दधातु॥२॥
यत्ते नक्षंत्रं मृगशीर्षमस्ति। प्रिय रांजन् प्रियतंमं
प्रियाणांम्। तस्मैं ते सोम ह्विषां विधेम। शं नं एधि द्विपदे
शं चतुंष्पदे। आर्द्रयां रुद्रः प्रथंमा न एति। श्रेष्ठां देवानां
पतिरिष्ट्रयानांम्। नक्षंत्रमस्य ह्विषां विधेम। मा नंः प्रजा रीरिष्ट्रमोत वीरान्। हेती रुद्रस्य परिं णो वृणक्तु। आर्द्रा

नक्षेत्रं जुषता १ हविर्नः॥३॥

प्रमुश्रमांनौ दुरितानि विश्वां। अपाघश रे सन्नुदतामरांतिम्। पुनंनों देव्यदिंतिः स्पृणोतु। पुनंवंसू नः पुन्रेतां यज्ञम्। पुनंनों देवा अभियंन्तु सर्वे। पुनंः पुनर्वो ह्विषां यजामः। पुवा न देव्यदिंतिरन्वा। विश्वंस्य भूत्री जगंतः प्रतिष्ठा। पुनंवंसू हिवषां वर्धयंन्ती। प्रियं देवानामप्येतु पार्थः॥४॥

बृहस्पतिः प्रथमं जायंमानः। तिष्यं नक्षंत्रम्भि सम्बंभूव। श्रेष्ठां देवानां पृतनासु जिष्णुः। दिशोऽनु सर्वा अभयं नो अस्तु। तिष्यः पुरस्तांदुत मध्यतो नः। बृहस्पतिर्नः परि पातु पश्चात्। बाधेतां द्वेषो अभेयं कृणुताम्। सुवीर्यस्य पतंयः स्याम। इद॰ सूर्पेभ्यों हुविरंस्तु जुष्टम्। आश्रेषा येषांमनुयन्ति चेतः॥५॥ ये अन्तरिक्षं पृथिवीं क्षियन्ति। ते नः सपीसो हवमागीमिष्ठाः। ये रोचने सूर्यस्यापिं सर्पाः। ये दिवं देवीमनुं सञ्चरन्ति। येषांमाश्रेषा अंनुयन्ति कामम्। तेभ्यः सूर्पेभ्यो मधुंमज्जुहोमि। उपंहूताः पितरो ये मुघास्। मनोजवसः सुकृतः सुकृत्याः। ते नो नक्षेत्रे हवमार्गमिष्ठाः। स्वधाभिर्यज्ञं प्रयेतं जुषन्ताम्॥६॥ ये अंग्निदग्धा येऽनंग्निदग्धाः। येऽमुं लोकं पितरंः क्षियन्तिं। या इश्चं विद्य या ५ उं च न प्रविद्य। मुघासुं यज्ञ ६ सुकृतं जुषन्ताम्। गवां पतिः फल्गुंनीनामसि त्वम्। तदंर्यमन्वरुणमित्रं चारुं। तं त्वां वयर संनिताररं

सनीनाम्। जीवा जीवंन्तमुप् संविंशेम। येनेमा विश्वा भुवंनानि सञ्जिता। यस्यं देवा अनु सुं यन्ति चेतः॥७॥

अर्यमा राजाऽजर्स्तुविष्मान्। फल्गुंनीनामृष्भो रोरवीति। श्रेष्ठो देवानां भगवो भगासि। तत्त्वां विदुः फल्गुंनी्स्तस्यं वित्तात्। अस्मभ्यं क्षत्रमजर्रं सुवीर्यम्। गोमदश्वंवदुप् सन्नुं-देह। भगो ह दाता भग इत्प्रंदाता। भगो देवीः फल्गुंनी्रा विवेश। भगस्येत्तं प्रंसुवं गंमेम। यत्रं देवैः संधुमादं मदेम॥८॥

आयांतु देवः संवितोपंयातु। हिर्ण्ययेन सुवृता रथेन। वहन् हस्त १ सुभगं विद्यनापंसम्। प्रयच्छंन्तं पपुंरिं पुण्यमच्छं। हस्तः प्रयच्छत्वमृतं वसीयः। दक्षिणेन प्रतिगृभ्णीम एनत्। दातारंम् इ संविता विदेय। यो नो हस्तांय प्रसुवातिं यज्ञम्। त्वष्टा नक्षंत्रमृभ्येति चित्राम्। सुभ१ संसं युविति१ रोचमानाम्॥९॥

निवेशयंत्रमृतान्मर्त्या ईश्च। रूपाणि पि १ शन् भवंनानि विश्वा तत्रस्त्वष्टा तदं चित्रा विचंष्टाम्। तत्रक्षंत्रं भूरिदा अंस्तु मह्मम्। तत्रः प्रजां वीरवंती १ सनोतु। गोभिंनी अश्वैः समंनक्त यज्ञम्। वायुर्नक्षंत्रमभ्येति निष्ट्याम्। तिग्मश्रं को वृष्मो रोरुवाणः। समीरयन् भवंना मात्रिश्वा अप् द्वेषा १ सि नुदतामरांतीः॥१०॥

तन्नों वायुस्तदु निष्ट्यां शृणोतु। तन्नक्षंत्रं भूरिदा अंस्तु

मह्मम्। तन्नो देवासो अनुंजानन्तु कामम्। यथा तरेम दुरितानि विश्वां। दूरमस्मच्छत्रंवो यन्तु भीताः। तदिन्द्राग्नी कृणतां तद्विशांखे। तन्नो देवा अनुंमदन्तु यज्ञम्। पृश्चात् पुरस्तादभंयं नो अस्तु। नक्षंत्राणामधिपत्नी विशांखे। श्रेष्ठांविन्द्राग्नी भुवंनस्य गोपौ॥११॥

विषूंचः शत्रूंनप् बाधंमानौ। अप् क्षुधं नुदतामरांतिम्। पूर्णा पृश्चादुत पूर्णा पुरस्तांत्। उन्मध्यतः पौर्णमासी जिंगाय। तस्यां देवा अधि संवसंन्तः। उत्तमे नाकं इह मांदयन्ताम्। पृथ्वी सुवर्चा युवृतिः सजोषाः। पौर्णमास्युदंगाच्छोभंमाना। आप्याययंन्ती दुरितानि विश्वां। उरुं दुहां यजंमानाय यज्ञम्॥१२॥

चित्रभांनुर्यजमाने दधातु हुविर्नुः पाथुश्चेतों जुषन्ताञ्चेतों मदेम् रोचंमानामरांतीर्गोपौ युज्ञम्॥[१]

ऋख्यास्मं हुव्यैर्नमंसोप्सद्यं। मित्रं देवं मित्र्धयं नो अस्तु। अनूराधान् हिवषां वर्धयंन्तः। शृतं जीवेम श्ररदः सवीराः। चित्रं नक्षंत्रमुदंगात्पुरस्तात्। अनूराधास् इति यद्वदंन्ति। तिम्त्र एति पृथिभिर्देवयानैः। हिर्ण्ययैर्वितंतैर्न्तिरेक्षे। इन्द्रौ ज्येष्ठामनु नक्षंत्रमेति। यस्मिन्वृत्रं वृत्रतूर्ये तृतारं॥१३॥ तस्मिन्वयम्मृतं दुहानाः। क्षुधं तरेम् दुरितिं दुरिष्टिम्। पुरन्दरायं वृष्भायं धृष्णवें। अषांढाय सहंमानाय मीदुषें। इन्द्रांय ज्येष्ठा मधुमद्दुहाना। उरुं कृणोतु यजंमानाय

लोकम्। मूर्लं प्रजां वीरवंतीं विदेय। पराँच्येतु निर्ऋतिः पराचा। गोभिनिक्षंत्रं पृशुभिः समंक्तम्। अहंर्भूयाद्यजंमानाय मह्मम्॥१४॥

अहंनों अद्य सुंविते दंधातु। मूलं नक्षेत्रमिति यद्वदंन्ति। परांचीं वाचा निर्ऋतिं नुदामि। शिवं प्रजाये शिवमंस्तु मह्मम्। या दिव्या आपः पर्यसा सम्बभूवः। या अन्तरिक्ष उत पार्थिवीर्याः। यासांमषाढा अनुयन्ति कामम्। ता न आपः शङ् स्योना भंवन्तु। याश्च कूप्या याश्चं नाद्याः समुद्रियाः। याश्चं वैशन्तीरुत प्रांसचीर्याः॥१५॥

यासांमषाढा मधुं भृक्षयंन्ति। ता न आपः श इस्योना भंवन्तु। तन्नो विश्वे उपं शृण्वन्तु देवाः। तदंषाढा अभिसंयंन्तु यृज्ञम्। तन्नक्षत्रं प्रथतां पृशुभ्यः। कृषिर्वृष्टिर्यजंमानाय कल्पताम्। शुभ्राः कन्यां युव्तयः सुपेशंसः। कर्मकृतः सुकृतों वीर्यावतीः। विश्वान् देवान् हृविषां वर्धयंन्तीः। अषाढाः काम्मुपं यान्तु यृज्ञम्॥१६॥

यस्मिन् ब्रह्माऽभ्यजंयथ्सर्वमेतत्। अमुं चं लोकमिदमूं च् सर्वम्। तन्नो नक्षंत्रमभिजिद्विजित्यं। श्रियं दधात्वहंणीय-मानम्। उभौ लोकौ ब्रह्मणा सञ्जितेमौ। तन्नो नक्षंत्रमभिजिद्विचंष्टाम्। तस्मिन्वयं पृतंनाः सञ्जयेम। तन्नो देवासो अनुंजानन्तु कामम्। शृण्वन्तिं श्रोणाम्मृतंस्य गोपाम्। पुण्यांमस्या उपंश्रणोमि वाचम्॥१७॥

महीं देवीं विष्णुंपत्नीमजूर्याम्। प्रतीचींमेना हिवणं यजामः। त्रेधा विष्णुंरुरुगायो विचंक्रमे। महीं दिवं पृथिवीम्न्तिरक्षम्। तच्छ्रोणैतिश्रवं इच्छमाना। पुण्य श्रोकं यजमानाय कृण्वती। अष्टौ देवा वसंवः सोम्यासंः। चतंस्रो देवीर्जराः श्रविष्ठाः। ते यज्ञं पान्तु रजंसः प्रस्तात्। संवथ्सरीणंममृत स्वस्ति॥१८॥

यज्ञं नेः पान्तु वसंवः पुरस्तांत्। दक्षिणतोंऽभियंन्तु श्रविष्ठाः। पुण्यं नक्षंत्रमभि संविशाम। मा नो अरांतिरघश्र्ष्ट्रसाऽगन्। क्षृत्रस्य राजा वर्रुणोऽधिराजः। नक्षंत्राणाः श्रतिभेष्ग्वसिष्ठः। तौ देवेभ्यः कृणतो दीर्घमायः। श्रतः सहस्रां भेष्जानि धत्तः। यज्ञं नो राजा वर्रुण उपयातु। तन्नो विश्वं अभि संयन्तु देवाः॥१९॥

तन्नो नक्षेत्र श्वतिभेषग्जुषाणम्। दीर्घमायुः प्रतिरद्भेषजानि। अज एकपादुदंगात्पुरस्तात्। विश्वां भूतानि प्रति मोदंमानः। तस्यं देवाः प्रंस्वं यंन्ति सर्वें। प्रोष्ठपदासों अमृतंस्य गोपाः। विभ्राजमानः समिधान उग्रः। आऽन्तरिक्षमरुहदगुन्द्याम्। तर् सूर्यं देवम्जमेकपादम्। प्रोष्ठपदासो अनुयन्ति सर्वे॥२०॥

अहिंबुंध्रियः प्रथमान एति। श्रेष्ठों देवानांमुत मानुंषाणाम्। तं

ब्रांह्मणाः सोम्पाः सोम्यासंः। प्रोष्ठपदासों अभि रंक्षन्ति सर्वे। चत्वार् एकंमभि कर्म देवाः। प्रोष्ठपदास् इति यान् वदंन्ति। ते बुध्नियं परिषद्य इत्वन्तः। अहि रं रक्षन्ति नमंसोप्सद्यं। पूषा रेवत्यन्वेति पन्थांम्। पुष्टिपतीं पशुपा वाजंबस्त्यौ॥२१॥

इमानि ह्व्या प्रयंता जुषाणा। सुगैर्नो यानैरुपंयातां यज्ञम्। श्रुद्रान् पृशून् रक्षतु रेवतीं नः। गावों नो अश्वाः अन्वेतु पूषा। अन्नः रक्षन्तौ बहुधा विरूपम्। वाजः सनुतां यजमानाय यज्ञम्। तद्श्विनांवश्वयुजोपंयाताम्। शुभुङ्गिष्ठौ सुयमेभिरश्वैः। स्वं नक्षत्रः ह्विषा यजन्तौ। मध्वा सम्पृंकौ यजुषा समक्तौ॥२२॥

यौ देवानां भिषजौं हव्यवाहौ। विश्वंस्य दूताव्मृतंस्य गोपौ। तौ नक्षंत्रं जुजुषाणोपंयाताम्। नमोऽश्विभ्यां कृणुमोऽश्वयुग्भ्यांम्। अपं पाप्मानं भरंणीर्भरन्तु। तद्यमो राजा भगवान् विचंष्टाम्। लोकस्य राजां महतो महान् हि। सुगं नः पन्थामभंयं कृणोतु। यस्मिन्नक्षंत्रे यम एति राजां। यस्मिन्नेनम्भ्यिषश्चन्त देवाः। तदंस्य चित्र र हृविषां यजाम। अपं पाप्मानं भरंणीर्भरन्तु। निवेशनी यत्ते देवा अदंधुः॥२३॥

नवीनवो भवति जायंमानो यमांदित्या अर्शुमांप्याययंन्ति। ये विरूपे समनसा संव्ययंन्ती। समानं तन्तुं परितातना तें। विभू प्रभू अनुभू विश्वतो हुवे। ते नो नक्षेत्रे हवमागमेतम्। वयं देवी ब्रह्मणा संविदानाः। सुरत्नांसो देववीतिं दर्धानाः। अहोरात्रे ह्विषां वर्धयंन्तः। अति पाप्मान्मितिं मुक्त्या गमेम। प्रत्युंवदृश्यायती॥२४॥

व्युच्छन्तीं दुहिता दिवः। अपो मही वृंणुते चक्षुंषा। तमो ज्योतिंष्कृणोति सूनरीं। उदुस्नियाः सचते सूर्यः। सचां उद्यन्नक्षंत्रमर्चिमत्। तवेदुंषो व्युषि सूर्यस्य च। सं भक्तेनं गमेमहि। तन्नो नक्षंत्रमर्चिमत्। भानुमक्तेजं उचरंत्। उपयुज्ञमिहागंमत्॥२५॥

प्र नक्षंत्राय देवायं। इन्द्रायेन्दु रे हवामहे। स नेः सिवता सुंवथ्मिनम्। पुष्टिदां वीरवंत्तमम्। उदुत्यं चित्रम्। अदिंतिर्न उरुष्यतु महीमू षु मातरम्। इदं विष्णुः प्रतिद्वष्णुः। अग्निर्मूर्धा भुवः। अनुनोऽद्यानुंमित्रिरिन्वदंनुमते त्वम्। हव्यवाह र् स्विष्टम्॥२६॥

आ्युत्यंगम्थ्स्वंष्टम्॥•

[8]

अग्निर्वा अंकामयत। अन्नादो देवाना ईस्यामितिं। स एतम्ग्नये कृत्तिंकाभ्यः पुरोडाशंमुष्टाकंपालं निरंवपत्। ततो वै सौं-ऽन्नादो देवानांमभवत्। अग्निर्वे देवानांमन्नादः। यथां हु वा अग्निर्देवानांमन्नादः। एवः हु वा एष मनुष्यांणां भवति। य एतेनं ह्विषा यजंते। य उं चैनदेवं वेदं। सोऽत्रं जुहोति। अग्नये स्वाहा कृत्तिंकाभ्यः स्वाहाँ। अम्बाये स्वाहां दुलाये स्वाहाँ। नित्त्ये स्वाहाऽभ्रयंन्त्ये स्वाहाँ। मेघयंन्त्ये स्वाहां वर्षयंन्त्ये स्वाहाँ। चुपुणीकांये स्वाहेतिं॥२७॥

प्रजापंतिः प्रजा अंसृजत। ता अंस्माथ्सृष्टाः परांचीरायन्। तासार् रोहिणीमभ्यंध्यायत्। सोंऽकामयतः। उप मा वंर्तेतः। समेनया गच्छेयेतिं। स एतं प्रजापंतये रोहिण्यै चरुं निरंवपत्। ततो वै सा तमुपावर्तत। समेनयागच्छत। उपं ह वा एनं प्रियमावंर्तते। सं प्रियेणं गच्छते। य एतेनं हविषा यजंते। य उंचैनदेवं वेदं। सोऽत्रं जुहोति। प्रजापंतये स्वाहां रोहिण्यै स्वाहाँ। रोचंमानायै स्वाहाँ प्रजाभ्यः स्वाहेतिं॥२८॥ सोमो वा अंकामयत। ओषंधीना र राज्यमभिजंयेयमितिं। स पुत र सोमांय मृगशीर्षायं श्यामाकं चरुं पर्यसि निरंवपत्। ततो वै स ओषंधीना १ राज्यमभ्यंजयत्। सुमानाना १ ह वै राज्यम्भिजंयति। य एतेनं हिवषा यजंते। य उं चैनदेवं वेदं। सोऽत्रं जुहोति। सोमाय स्वाहां मृगशीर्षाय स्वाहां। इन्वकाभ्यः स्वाहौषंधीभ्यः स्वाहाँ। राज्याय स्वाहाऽभिजिंत्यै स्वाहेतिं॥२९॥

रुद्रो वा अंकामयत। पृशुमान्थस्यामितिं। स एतः रुद्रायाऽऽर्द्राये प्रैय्यंङ्गवं चुरुं पर्यसि निरंवपत्। ततो वै स पंशुमानंभवत्। पृशुमान् हु वै भंवति। य एतेन

ह्विषा यजेते। य उं चैनदेवं वेदं। सोऽत्रं जुहोति। रुद्राय स्वाहाऽऽर्द्राये स्वाहां। पिन्वंमानाये स्वाहां पृशुभ्यः स्वाहेतिं॥३०॥

ऋक्षा वा इयमेलोमकांऽऽसीत्। साऽकांमयत। ओषंधीभिर्वनस्पतिंभिः प्रजांयेयेतिं। सैतमदिंत्ये पुनंवस्भयां चरुं निरंवपत्। ततो वा इयमोषंधीभिर्वनस्पतिंभिः प्राजांयत। प्रजांयते ह् वै प्रजयां पृशुभिः। य पृतेनं ह्विषा यजंते। य उं चैनदेवं वेदं। सोऽत्रं जुहोति। अदित्ये स्वाहा पुनंवसुभ्याम्। स्वाहा भूत्ये स्वाहा प्रजांत्ये स्वाहेतिं॥३१॥

बृह्स्पतिर्वा अंकामयत। ब्रह्मवर्चसी स्यामितिं। स एतं बृह्स्पतिये तिष्यांय नैवारं चरुं पर्यसि निरंवपत्। ततो वै स ब्रह्मवर्चस्यंभवत्। ब्रह्मवर्चसी हु वै भवति। य एतेनं हुविषा यजंते। य उं चैनदेवं वेदं। सोऽत्रं जुहोति। बृह्स्पतंये स्वाहां तिष्यांय स्वाहां। ब्रह्मवर्चसाय स्वाहेतिं॥३२॥

देवासुराः संयंत्ता आसन्। ते देवाः सूर्पेभ्यं आश्रेषाभ्य आज्यं कर्म्भं निरंवपन्। तानेताभिरेव देवतांभिरुपांनयन्। एताभिर्ह् वे देवतांभिर्द्धिषन्तं भ्रातृंव्यमुपंनयति। य एतेनं ह्विषा यजते। य उं चैनदेवं वेदं। सोऽत्रं जुहोति। सूर्पेभ्यः स्वाहांऽऽश्रेषाभ्यः स्वाहां। दन्दशूकेंभ्यः स्वाहेतिं॥३३॥

पितरो वा अंकामयन्त। पितृलोक ऋध्रयामेति। त एतं पितृभ्यो मुघाभ्यः पुरोडाश्र् षद्भपालं निरंवपन्। ततो वै ते पिंतृलोक आँध्रुंबन्। पितृलोके हु वा ऋधोति। य एतेनं हुविषा यजेते। य उं चैनदेवं वेदं। सोऽत्रं जुहोति। पितृभ्यः स्वाहां मुघाभ्यः। स्वाहांऽनुघाभ्यः स्वाहांऽगुदाभ्यः। स्वाहां-ऽरुन्धतीभ्यः स्वाहेतिं॥३४॥

अर्थमा वा अंकामयत। पृशुमान्थस्यामिति। स एतमेर्थम्णे फल्गुंनीभ्यां चुरुं निरंवपत्। ततो वै स पंशुमानंभवत्। पृशुमान् हु वै भंवति। य एतेनं हुविषा यजंते। य उं चैनदेवं वेदं। सोऽत्रं जुहोति। अर्थम्णे स्वाहा फल्गुंनीभ्या इं स्वाहाँ। पृशुभ्यः स्वाहेतिं॥३५॥

भगों वा अंकामयत। भगी श्रेष्ठी देवाना ईस्यामिति। स एतं भगाय फल्गुंनीभ्यां चरुं निरंवपत्। ततो वै स भगी श्रेष्ठी देवानांमभवत्। भगी हु वै श्रेष्ठी संमानानां भवति। य एतेनं हिविषा यजंते। य उं चैनदेवं वेदं। सोऽत्रं जुहोति। भगाय स्वाहा फल्गुंनीभ्या इस्वाहां। श्रेष्ठांय स्वाहेतिं॥३६॥

स्विता वा अंकामयत। श्रन्में देवा दधीरन्। स्विता स्यामिति। स पृतः संवित्रे हस्तांय पुरोडाशं द्वादंशकपालं निरंवपदाशूनां व्रीहीणाम्। ततो वै तस्मै श्रद्देवा अदंधत। स्विताऽभंवत्। श्रद्धवा अंस्मै मनुष्यां दधते। स्विता संमानानां भवति। य पृतेनं ह्विषा यजंते। य उं चैनदेवं वेदं। सोऽत्रं जुहोति। स्वित्रे स्वाहां हस्तांय। स्वाहां ददते स्वाहां पृण्ते। स्वाहां प्रयच्छंते स्वाहां प्रतिगृभ्णते

### स्वाहेतिं॥३७॥

त्वष्टा वा अंकामयत। चित्रं प्रजां विन्देयेति। स एतं त्वष्ट्रं चित्राये पुरोडाशंम्ष्टाकंपालं निरंवपत्। ततो वे स चित्रं प्रजामंविन्दत। चित्र र ह वे प्रजां विन्दते। य एतेनं ह्विषा यजंते। य उं चैनदेवं वेदं। सोऽत्रं जुहोति। त्वष्ट्रे स्वाहां चित्राये स्वाहां। चैत्राय स्वाहां प्रजाये स्वाहेति॥३८॥ वायुर्वा अंकामयत। काम्चारंमेषु लोकेष्वभिजंयेयमिति। स एतद्वायवे निष्ट्याये गृष्ट्ये दुग्धं पयो निरंवपत्। ततो वे स काम्चारंमेषु लोकेष्वभिजंयति। य एतेनं ह्विषा यजंते। य उं चैनदेवं वेदं। सोऽत्रं जुहोति। वायवे स्वाहा निष्ट्याये स्वाहां। काम्चारंय स्वाहाऽभिजिंत्ये स्वाहेति॥३९॥

इन्द्राग्नी वा अंकामयेताम्। श्रेष्ठमं देवानांम्भिजंयेवेतिं। तावेतिमंन्द्राग्निभ्यां विशांखाभ्यां पुरोडाश्मेकांदशकपालं निरंवपताम्। ततो वे तौ श्रेष्ठमं देवानांम्भ्यंजयताम्। श्रेष्ठमं हु वे संमानानांम्भि जंयति। य एतेनं हुविषा यजंते। य उं चैनदेवं वेदं। सोऽत्रं जुहोति। इन्द्राग्निभ्याः इ स्वाहा विशांखाभ्याः स्वाहां। श्रेष्ठमांय स्वाहाऽभिजित्यै स्वाहेतिं॥४०॥

अथैतत्पौर्णमास्या आज्यं निर्वपति। कामो वै पौर्णमासी। काम आज्यम्। कामेंनैव कामु समर्धयति। क्षिप्रमेनु १ सकाम् उपनमित। येन् कार्मेन् यजंते। सोऽत्रं जुहोति। पौर्णमास्यै स्वाहा कार्माय स्वाहाऽऽगंत्यै स्वाहेतिं॥४१॥

अग्निः पश्चंदश प्रजापंतिः षोडंश् सोम् एकांदश रुद्रो दश्केंकांदश् बृह्स्पितिर्दशं देवासुरा नवं पितर् एकांदशार्यमा भगो दशं दश सिवता चतुर्दश् त्वष्टां वायुरिंन्द्राग्नी दशं दशार्थेतत्पौर्णमास्या

अष्टो पर्श्वदश॥———[ ४

मित्रो वा अंकामयत। मित्रधेयंमेषु लोकेष्वभिजंयेयमिति।
स एतं मित्रायांनूराधेभ्यंश्वरं निरंवपत्। ततो वै स
मित्रधेयंमेषु लोकेष्वभ्यंजयत्। मित्रधेयं हु वा एषु
लोकेष्वभिजंयति। य एतेनं ह्विषा यजंते। य उं चैनदेवं
वेदं। सोऽत्रं जुहोति। मित्राय स्वाहांऽनूराधेभ्यः स्वाहां।
मित्रधेयांय स्वाहाऽभिजिंत्यै स्वाहेतिं॥४२॥

इन्द्रो वा अंकामयत। ज्येष्ठ्यं देवानांम्भिजंयेय्मिति। स पुतिमन्द्रांय ज्येष्ठायं पुरोडाश्मेकांदशकपालं निरंवपन्महाव्रीहीणाम्। ततो वै स ज्येष्ठ्यं देवानांम्भ्यंजयत्। ज्येष्ठ्यं हु वै संमानानांम्भिजंयति। य पुतेनं हिविषा यजंते। य उं चैनदेवं वेदं। सोऽत्रं जुहोति। इन्द्रांय स्वाहाँ ज्येष्ठाये स्वाहाँ। ज्येष्ठ्यांय स्वाहाऽभिजिंत्ये स्वाहेतिं॥४३॥

प्रजापंतिर्वा अंकामयत। मूलं प्रजां विन्देयेतिं। स एतं प्रजापंतये मूलाय चुरुं निरंवपत्। ततो वै स मूलं प्रजामंविन्दत। मूलर्ं हु वै प्रजां विन्दते। य एतेनं हुविषा यजंते। य उं चैनदेवं वेदं। सोऽत्रं जुहोति। प्रजापंतये स्वाहा मूलांय स्वाहां। प्रजायै स्वाहेतिं॥४४॥

आपो वा अंकामयन्त। समुद्रं कामंम्भिजंयेमेतिं। ता पृतम्द्र्योऽषाढाभ्यंश्चरं निरंवपन्। ततो वै ताः संमुद्रं कामम्भ्यंजयन्। समुद्रः हु वै कामंम्भिजंयति। य एतेनं हुविषा यजंते। य उं चैनदेवं वेदं। सोऽत्रं जुहोति। अद्भः स्वाहांऽषाढाभ्यः स्वाहां। समुद्राय स्वाहा कामांय स्वाहां। अभिजित्यै स्वाहेतिं॥४५॥

विश्वे वै देवा अंकामयन्त। अनुपुज्ययं जयेमेतिं। त पुतं विश्वेम्यो देवेभ्योऽषाढाभ्यंश्चरुं निरंवपन्। ततो वै तेऽनपज्य्यमंजयन्। अनुपुज्य्यः हु वै जयिति। य पुतेनं हुविषा यजेते। य उं चैनदेवं वेदं। सोऽत्रं जुहोति। विश्वेभ्यो देवेभ्यः स्वाहांऽषाढाभ्यः स्वाहां। अनुपुज्य्याय स्वाहा जित्ये स्वाहेतिं॥४६॥

ब्रह्म वा अंकामयत। ब्रह्मलोकम्भिजंयेय्मितिं। तदेतं ब्रह्मणे-ऽभिजिते चुरुं निरंवपत्। ततो वै तद्भंह्मलोकम्भ्यंजयत्। ब्रह्मलोक १ ह वा अभिजंयति। य एतेनं ह्विषा यजंते। य उं चैनदेवं वेदं। सोऽत्रं जुहोति। ब्रह्मणे स्वाहांऽभिजिते स्वाहां। ब्रह्मलोकाय स्वाहाऽभिजित्यै स्वाहेतिं॥४७॥

विष्णुर्वा अंकामयत। पुण्युः श्लोकः शृण्वीय। न मां पापी कीर्तिरागंच्छेदिति। स एतं विष्णंवे श्रोणायै पुरोडाशं त्रिकपालं निरंवपत्। ततो वै स पुण्युः श्लोकंमशृणुत। नैनं पापी कीर्तिरागंच्छत्। पुण्य र ह वै श्लोक र शृणुते। नैनं पापी कीर्तिरागंच्छति। य एतेनं ह्विषा यजंते। य उं चैनदेवं वेदं। सोऽत्रं जुहोति। विष्णंवे स्वाहां श्लोणायै स्वाहां। श्लोकांय स्वाहां श्लुताय स्वाहेतिं॥४८॥

वसंवो वा अंकामयन्त। अग्रं देवतांनां परीयामेतिं। त एतं वसुभ्यः श्रविष्ठाभ्यः पुरोडाशंमुष्टाकंपालं निरंवपन्। ततो वै तेऽग्रं देवतांनां पर्यायन्। अग्रं हु वै संमानानां पर्यति। य एतेनं हुविषा यजते। य उं चैनदेवं वेदं। सोऽत्रं जुहोति। वसुभ्यः स्वाहा श्रविष्ठाभ्यः स्वाहाँ। अग्रांय स्वाहा परींत्यै स्वाहेतिं॥४९॥

इन्द्रो वा अंकामयत। दृढोऽशिंथिलः स्यामितिं। स एतं वर्रुणाय श्वतिभेषजे भेषजेभ्यः पुरोडाशं दशंकपालं निर्रवपत्कृष्णानां व्रीहीणाम्। ततो वे स दृढोऽशिंथिलो-ऽभवत्। दृढो हु वा अशिंथिलो भवति। य पृतेनं हृविषा यजंते। य उं चैनदेवं वेदं। सोऽत्रं जुहोति। वर्रुणाय स्वाहां श्वतिभेषजे स्वाहां। भेषजेभ्यः स्वाहेतिं॥५०॥

अजो वा एकंपादकामयत। तेजस्वी ब्रह्मवर्च्सी स्यामिति। स एतम्जायैकंपदे प्रोष्ठपदेभ्यंश्वरुं निरंवपत्। ततो वै स तेजस्वी ब्रह्मवर्चस्यंभवत्। तेजस्वी ह् वै ब्रह्मवर्चसी भंवति। य एतेनं ह्विषा यजते। य उं चैनदेवं वेदं। सोऽत्रं जुहोति। अजायैकंपदे स्वाहाँ प्रोष्ठपुदेभ्यः स्वाहाँ। तेजंसे स्वाहाँ ब्रह्मवर्चसाय स्वाहेतिं॥५१॥

अहिर्वे बुध्नियोंऽकामयत। इमां प्रंतिष्ठां विन्देयेतिं। स एतमहंये बुध्नियांय प्रोष्ठपदेभ्यः पुरोडाशं भूमिंकपालं निरंवपत्। ततो वै स इमां प्रंतिष्ठामंविन्दत। इमा॰ ह वै प्रंतिष्ठां विन्दते। य एतेनं ह्विषा यजंते। य उं चैनदेवं वेदं। सोऽत्रं जुहोति। अहंये बुध्नियांय स्वाहाँ प्रोष्ठपदेभ्यः स्वाहाँ। प्रतिष्ठाये स्वाहेतिं॥५२॥

पूषा वा अंकामयत। पृशुमान्थ्स्यामितिं। स एतं पूष्णे रेवत्यें चरुं निरंवपत्। ततो वै स पंशुमानंभवत्। पृशुमान् हु वै भंवति। य एतेनं हृविषा यजंते। य उं चैनदेवं वेदं। सोऽत्रं जुहोति। पूष्णे स्वाहां रेवत्ये स्वाहां। पृशुभ्यः स्वाहेतिं॥५३॥ अश्विनौ वा अंकामयेताम्। श्रोत्रस्वनावबंधिरौ स्यावेति। तावेतमश्विभ्यांमश्वयुग्भ्यां पुरोडाशं द्विकपालं निरंवपताम्। ततो वै तौ श्रोत्रस्विनावबंधिरावभवताम्। श्रोत्रस्वी हु वा अबंधिरो भवति। य एतेनं हृविषा यजंते। य उं चैनदेवं वेदं। सोऽत्रं जुहोति। अश्विभ्यां स्वाहांऽश्वयुग्भ्यां श्रुत्रे स्वाहां। श्रोत्रांय स्वाहा श्रुत्ये स्वाहेतिं॥५४॥

यमो वा अंकामयत। पितृणाः राज्यम्भिजंयेयमितिं। स एतं यमायांप्भरंणीभ्यश्चरं निरंपवत्। ततो वै स पितृणाः राज्यम्भ्यंजयत्। सुमानानाः हु वै राज्यम्भि जंयति। य पुतेनं हिविषा यजंते। य उं चैनदेवं वेदं। सोऽत्रं जुहोति। यमाय स्वाहांऽपुभरंणीभ्यः स्वाहां। राज्याय स्वाहाऽभिजिंत्यै स्वाहेतिं॥५५॥

अथैतदंमावास्यांया आज्यं निर्वपति। कामो वा अमावास्यां। काम आज्यम्। कामेनेव काम समर्धयति। क्षिप्रमेन ध सकाम् उपनमति। येन् कामेन् यजंते। सोऽत्रं ज्होति। अमावास्याये स्वाहा कामाय स्वाहाऽऽगंत्ये स्वाहेतिं॥५६॥ मित्र इन्द्रंः प्रजापंतिर्दशं दशाप् एकांदश् विश्वे ब्रह्म दशंदश् विष्णुस्वयोदश् वसंव इन्द्रोऽजोऽहिर्वे बुभ्रियंः पूषाऽश्विनौं युमो दशं दुशाथैतदंमावास्यांया अष्टौ पश्चंदश॥—— चन्द्रमा वा अंकामयत। अहोरात्रानंर्धमासान्मासांनृतून्थ्सं-वथ्सरमास्वा। चन्द्रमंसः सायुंज्य सलोकतांमाप्रुयामितिं। स एतं चन्द्रमंसे प्रतीदृश्यांयै पुरोडाशं पश्चंदशकपालं निरंवपत्। ततो वै सोंऽहोरात्रानंर्धमासान्मासांनृतून्थ्संवथ्सर-मार्खा। चन्द्रमंसः सार्युज्यः सलोकर्तामाप्रोत्। अहोरात्रान् ह वा अर्धमासान्मासानृतून्थ्संवथ्सरमास्वा। चन्द्रमंसः चैनदेवं वेदं। सोऽत्रं जुहोति। चन्द्रमंसे स्वाहाँ प्रतीदृश्यांयै स्वाहाँ। अहोरात्रेभ्यः स्वाहाँ ऽर्धमासेभ्यः स्वाहाँ। मासेँभ्यः स्वाहर्तुभ्यः स्वाहाँ। सुंवृथ्सराय स्वाहेतिं॥५७॥ अहोरात्रे वा अंकामयेताम्। अत्यंहोरात्रे मुंच्येवहि। न नांवहोरात्रे आंप्रुयातामितिं। ते एतमहोरात्राभ्यां चरुं निरंवपताम्। द्वयानां व्रीहीणाम्। शुक्कानां च कृष्णानां च। स्वात्योर्दुग्धे। श्वेतायं च कृष्णायं च। ततो व ते अत्यंहोरात्रे अमुच्येते। नैनं अहोरात्रे आप्रताम्। अतिं ह् वा अंहोरात्रे मुच्यते। नैनंमहोरात्रे आप्रतः। य एतेनं ह्विषा यजंते। य उं चैनदेवं वेदं। सोऽत्रं जुहोति। अह्रे स्वाहा रात्रिंये स्वाहां। अतिंमुक्तये स्वाहेतिं॥५८॥

उषा वा अंकामयत। प्रियाऽऽदित्यस्यं सुभगां स्यामितिं। सैतमुषसं चुरुं निरंवपत्। ततो वै सा प्रियाऽऽदित्यस्यं सुभगांऽभवत्। प्रियो हु वै संमानाना र सुभगों भवति। य एतेनं हुविषा यजंते। य उं चैनदेवं वेदं। सोऽत्रं जुहोति। उषसे स्वाहा व्यंष्ट्रो स्वाहां। व्यूष्ट्ये स्वाहां व्युच्छन्त्ये स्वाहां। व्यंष्टाये स्वाहेतिं॥५९॥

अथैतस्मै नक्षंत्राय चुरुं निर्वंपित। यथा त्वं देवानामिसं। एवम्हं मंनुष्यांणां भूयासमिति। यथां हु वा एतद्देवानांम्। एव॰ हु वा एष मंनुष्यांणां भवति। य एतेनं हुविषा यजंते। य उं चैनदेवं वेदं। सोऽत्रं जुहोति। नक्षंत्राय स्वाहोंदेष्यते स्वाहां। उद्यते स्वाहोदिताय स्वाहां। हरसे स्वाहा भरसे स्वाहां। भ्राजंसे स्वाहा तेजंसे स्वाहां। तपंसे स्वाहां ब्रह्मवर्चसाय स्वाहेतिं॥६०॥

सूर्यो वा अंकामयत। नक्षंत्राणां प्रतिष्ठा स्यामिति। स एत र

सूर्याय नक्षंत्रेभ्यश्चरुं निरंवपत्। ततो वै स नक्षंत्राणां प्रतिष्ठा-ऽभंवत्। प्रतिष्ठा हु वै संमानानां भवति। य एतेनं हिविषा यजंते। य उं चैनदेवं वेदं। सोऽत्रं जुहोति। सूर्याय स्वाहा नक्षंत्रेभ्यः स्वाहां। प्रतिष्ठायै स्वाहेतिं॥६१॥

अथैतमिदंत्यै चुरुं निर्वपिति। इयं वा अदितिः। अस्यामेव प्रति तिष्ठति। सोऽत्रं जुहोति। अदित्यै स्वाहाँ प्रतिष्ठायै स्वाहेतिं॥६२॥

अथैतं विष्णंवे चुरुं निर्वपिति। युज्ञो वै विष्णुंः। युज्ञ एवान्तृतः प्रति तिष्ठति। सोऽत्रं जुहोति। विष्णंवे स्वाहां युज्ञाय स्वाहां। प्रतिष्ठायै स्वाहेतिं॥६३॥

चन्द्रमाः पश्चंदशाहोरात्रे स्प्तदंशोषा एकांद्रशाथैतस्मै नक्षंत्राय त्रयोदश् सूर्यो दशाथैतमदित्यै पश्चाथैतं विष्णंवे षद्थ्स्प्त (स्विताऽऽशूनां व्रीहीणामिन्द्रों महाव्रीहीणामिन्द्रः कृष्णानां व्रीहीणामंहोरात्रे द्वयानां व्रीहीणाम्। पितरः पद्वंपालर सविता द्वादंशकपालमिन्द्राग्नी एकांदशकपालमिन्द्र एकांदशकपालमिन्द्रो दशंकपालं विष्णंश्चिकपालमिहिभूमिकपालमृश्विनौं द्विकपालं चन्द्रमाः पश्चंदशकपालमृग्निस्त्वष्टा वसंवोऽष्टाकंपालमृन्यत्रं चुरुम्। रुद्रौंऽर्यमा पूषा पंशुमान्थ्स्यार् सोमों रुद्रो बृहुस्पतिः पर्यसि वायुः पयः सोमों वायुरिन्द्राग्नी मित्र इन्द्र आपो ब्रह्मं यमोंऽभिजित्यै त्वष्टां प्रजापंतिः प्रजायं पौर्णमास्या अमावास्याया अगत्यै विश्वे जित्यां अश्विनौ श्रुत्यै। ब्रह्म तदेतं विष्णुः स एतं वायुः स एतदापुस्ताः। पितरो विश्वे वसंवोऽकामयन्त मेति त एतन्निरंवपन्। आपोऽकामयन्त मेति ता एतन्निरंवपन्। इन्द्राग्नी अश्विनांवकामयेतां वेति तावेतन्निरंवपताम्। अहोरात्रे वा अंकामयेतामिति ते एतन्निरंवपताम्। अन्यत्रांकामयतेति स एतन्निरंवपत्। इन्द्राग्नी श्रैष्ठमिन्द्रो उदेश्य विष्णंव प्रतिष्ठार्यं। सोमों यमः संमानानांम्। अग्निनौं उपेष्ठमिन्द्रों दृढः। अहिः सूर्योऽदित्यै विष्णंव प्रतिष्ठार्यं। सोमों यमः संमानानांम्। अग्निनौं

प्रथमः प्रश्नः

रीरिषद्न्यत्रं रीरिषः॥)॥————[६]
अप्तिर्नं ऋध्यास्म नवोनवोऽग्निर्मित्रश्चन्द्रमाः षट्॥६॥
अप्तिर्न् स्तन्नों वायुरिहंर्बुंभियं ऋक्षा वा इ्यमथैतत्पौर्णमास्या अजो वा
एकंपाथ्सूर्यम्भिषंष्टिः॥६३॥
अप्तिर्नं पातु प्रतिष्ठायै स्वाहेतिं॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके प्रथमः प्रपाठकः समाप्तः॥

#### ॥द्वितीयः प्रश्नः॥

## ॥ तैत्तिरीयब्राह्मणे तृतीयाष्टके द्वितीयः प्रपाठकः॥

तृतीयंस्यामितो दिवि सोमं आसीत्। तं गांयत्र्या-ऽहंरत्। तस्यं पर्णमंच्छिद्यत। तत्पर्णोऽभवत्। तत्पर्णस्यं पर्णत्वम्। ब्रह्म वै पर्णः। यत्पर्णशाखयां वथ्सानंपाकरोति। ब्रह्मणैवैनानपाकंरोति। गायत्रो वै पर्णः। गायत्राः पशवंः॥१॥ तस्मात्रीणित्रीणि पर्णस्यं पलाशानि। त्रिपदां गायत्री। यत्पंर्णशाखया गाः प्रार्पयंति। स्वयैवैनां देवतंया प्रार्पयति। यं कामयेतापृशुः स्यादितिं। अपूर्णान्तस्मै शुष्कांग्रामाहंरेत्। अपशुरेव भवति। यं कामयेत पशुमान्थ्स्यादिति। बहुपूर्णान्तस्मै बहुशाखामाहंरेत्। पृशुमन्तंमेवैनं करोति॥२॥ यत्प्राचीमा हरैत्। देवलोकम्भि जयत्। यद्दींचीं मनुष्यलोकम्। प्राचीमुदीचीमा हरति। उभयौर्लोकयोरिभ-जित्यै। इषे त्वोर्जे त्वेत्यांह। इषंमेवोर्जं यर्जमाने दधाति। वायवः स्थेत्याह। वायुर्वा अन्तरिक्षस्याध्येक्षाः। अन्तरिक्षदेवत्याः खलु वै पृशवः॥३॥ वायवं एवैनान्परिं ददाति। प्र वा एंनानेतदा कंरोति। यदाहं। वायवः स्थेत्युंपायवः स्थेत्यांह। यजंमानायैव पशूनुपं ह्वयते। देवो वंः सविता प्रापंयत्वित्यांह प्रसूत्यै। श्रेष्ठंतमाय कर्मण इत्यांह। यज्ञो हि श्रेष्ठंतमं कर्म। तस्मादेवमाह।

### आप्यांयध्वमघ्निया देवभागमित्यांह॥४॥

वृथ्सेभ्यंश्च वा एताः पुरा मंनुष्येंभ्यश्चाप्यांयन्त। देवेभ्यं एवैना इन्द्रायाप्यांययति। ऊर्जस्वतीः पर्यस्वतीरित्यांह। ऊर्ज् हि पर्यः सम्भरंन्ति। प्रजावंतीरनमीवा अयुक्ष्मा इत्यांह प्रजात्ये। मा वंः स्तेन ईशत माऽघशर् स इत्यांह गुप्त्यें। रुद्रस्यं हेतिः परि वो वृण्कित्यांह। रुद्रादेवैनांस्रायते। ध्रुवा अस्मिन्गोपंतो स्यात बृह्णीरित्यांह। ध्रुवा पुवास्मिन्बृह्णीः करोति॥५॥

यजंमानस्य पृशून्पाहीत्यांह। पृशूनां गोपीथायं। तस्माँथ्सायं पृशव उपंसमावंतन्ते। अनेधः सादयति। गर्भाणां धृत्या अप्रंपादाय। तस्माद्गर्भाः प्रजानामप्रंपादुकाः। उपरीव निदंधाति। उपरीव हि सुवर्गो लोकः। सुवर्गस्यं लोकस्य समेष्ट्री॥६॥

प्रावं: करोति प्रावं! देवभागिमित्यांह करोति नवं चा——[१]
देवस्यं त्वा सिवृतुः प्रस्व इत्यंश्वपुर्शुमादंत्ते प्रसूँत्यै।
अश्विनौर्बाहुभ्यामित्यांह। अश्विनौ हि देवानांमध्वर्यू
आस्तांम्। पूष्णो हस्तांभ्यामित्यांह यत्यैं। यो वा ओषंधीः
पर्वशो वेदं। नैनाः स हिनस्ति। प्रजापंतिर्वा ओषंधीः
पर्वशो वेदः। स एना न हिनस्ति। अश्वपृश्वा बर्हरच्छैति।
प्राजापत्यो वा अश्वः सयोनित्वायं॥७॥
ओषंधीनामहिर्स्सायै। यज्ञस्यं घोषदसीत्यांह। यजंमान

एव र्यिं दंधाति। प्रत्युंष्ट्र रक्षः प्रत्युंष्टा अरांतय इत्यांह। रक्षंसामपंहत्ये। प्रेयमंगाद्धिषणां बर्हिरच्छेत्यांह। विद्या वै धिषणां। विद्ययैवैनदच्छैंति। मनुंना कृता स्वधया वितष्टेत्यांह। मानुवी हि पर्शुंः स्वधाकृता॥८॥

त आवंहिन्ति क्वयंः पुरस्तादित्यांह। शुश्रुवारसो वै क्वयंः। यज्ञः पुरस्तांत्। मुख्त एव यज्ञमा रंभते। अथो यदेतदुक्ता यतः कुतंश्चा हरंति। तत्प्राच्यां एव दिशो भंवति। देवेभ्यो जुष्टंमिह ब्रहिरासद इत्यांह। ब्रहिषः समृंद्धौ। कर्मणो-ऽनंपराधाय। देवानां परिषूतम्सीत्यांह॥९॥

यद्वा इदं किं चं। तद्देवानां परिषूतम्। अथो यथा वस्यंसे प्रतिप्रोच्याहेदं करिष्यामीति। एवमेव तद्ध्वर्युर्देवेभ्यः प्रतिप्रोच्यं बर्हिदांति। आत्मनोऽहि स्सायै। यावंतः स्तम्बान्परिदिशेत्। यत्तेषांमुच्छि इष्यात्। अति तद्यज्ञस्यं रेचयेत्। एक इस्तम्बं परिदिशेत्। त स् सर्वं दायात्॥१०॥ यज्ञस्यानंतिरेकाय। वर्षवृद्धम्सीत्यांह। वर्षवृद्धा वा ओषंधयः। देवंबर्हिरित्यांह। देवेभ्यं एवैनंत्करोति। मा त्वा-ऽन्वङ्गा तिर्यगित्याहाहि इसायै। पर्वं ते राध्यासमित्याहध्यै। आच्छेत्ता ते मा रिष्मित्यांह। नास्याऽऽत्मनो मीयते। य एवं वेदं॥११॥

देवंबर्हिः शृतवंल्शुं विरोहेत्यांह। प्रजा वै बुर्हिः।

प्रजानां प्रजनंनाय। सहस्रंवल्शा वि वय रहेमेत्यांह। आमेवेतामा शांस्ते। पृथिव्याः सम्पृचंः पाहीत्यांह प्रतिष्ठित्ये। अयुंङ्गायुङ्गान्मुष्टीं लुंनोति। मिथुनत्वाय प्रजांत्ये। सुसम्भृतां त्वा सम्भंरामीत्यांह। ब्रह्मंणैवेनथ्सम्भंरति॥१२॥

अदित्यै रास्नाऽसीत्यांह। इयं वा अदितिः। अस्या एवैन्द्रास्नां करोति। इन्द्राण्ये सन्नहंनुमित्यांह। इन्द्राणी वा अग्ने देवतांना समंनह्यत। साऽऽभ्नांत। ऋख्यै सन्नह्यति। प्रजा वै बर्हाः। प्रजानामपंरावापाय। तस्माथ्स्नावंसन्तताः प्रजा जांयन्ते॥१३॥

पूषा तें ग्रन्थिं ग्रंशात्वित्यांह। पृष्टिंमेव यजंमाने दधाति। स ते मास्थादित्याहाहि रेसायै। पृश्चात्प्राश्चमुपंगूहति। पृश्चाद्वै प्राचीन् रेतों धीयते। पृश्चादेवास्में प्राचीन् रेतों दधाति। इन्द्रंस्य त्वा बाहुभ्यामुद्यंच्छ इत्याह। इन्द्रियमेव यजंमाने दधाति। बृहुस्पतेंर्मूर्भा हंगुमीत्यांह। ब्रह्म वे देवानां बृहस्पतिं:॥१४॥

ब्रह्मणैवैनंद्धरित। उर्वन्तिरिक्षमिन्विहीत्यांह गत्यैं। देवङ्गमम्सी-त्यांह। देवानेवैनंद्रमयित। अनेधः सादयित। गर्भाणां धृत्या अप्रेपादाय। तस्माद्गर्भाः प्रजानामप्रेपादुकाः। उपरीव नि देधाति। उपरीव हि सुंवर्गो लोकः। सुवर्गस्य लोकस्य सम्ष्रि॥१५॥

स्योनित्वायं स्वधाकृंताऽसीत्यांह दायाद्वेदं भरति जायन्ते बृह्स्पतिः सम्धि॥———[२]

पूर्वेद्युरिध्माब्र्हिः करोति। यज्ञमेवारभ्यं गृहीत्वोपंवसित।
प्रजापंतिर्य्ज्ञमंसृजत। तस्योखे अंस्रश्सेताम्। यज्ञो वै
प्रजापंतिः। यथ्मांन्नाय्योखे भवंतः। यज्ञस्यैव तदुखे
उपंदधात्यप्रंस्रश्साय। शुन्धंध्वं दैव्यांय कर्मणे देवयुज्याया
इत्यांह। देवयुज्यायां एवैनांनि शुन्धित। मात्रिश्वंनो
धुर्मोऽसीत्यांह॥१६॥

अन्तरिक्षं वै मांतरिश्वंनो घर्मः। एषां लोकानां विधृत्यै। द्यौरसि पृथिव्यंसीत्यांह। दिवश्च ह्येषा पृथिव्याश्च सम्भृता। यदुखा। तस्मादेवमांह। विश्वधाया असि पर्मेण धाम्नेत्यांह। वृष्टिर्वे विश्वधायाः। वृष्टिमेवावं रुन्थे। दृश्हंस्व मा ह्वारित्यांह धृत्यै॥१७॥

वसूनां प्वित्रंम्सीत्यांह। प्राणा वै वसंवः। तेषां वा एतद्भाग्धेयम्। यत्पवित्रम्। तेभ्यं एवैनंत्करोति। श्तधार सहस्रंधारमित्यांह। प्राणेष्वेवायुर्दधाति सर्वत्वायं। त्रिवृत्पंलाशशाखायां दर्भमयं भवति। त्रिवृद्वै प्राणः। त्रिवृतंमेव प्राणं मध्यतो यजमाने दधाति॥१८॥

सौम्यः पूर्णः संयोनित्वायं। साक्षात्पवित्रं दुर्भाः। प्राख्सायमधिनि दंधाति। तत्प्राणापानयो रूपम्। तिर्यक्प्रातः। तद्दर्शस्य रूपम्। दाश्यं ह्यंतदहंः। अन्नं वै चन्द्रमाः। अन्नं

प्राणाः। उभयंमेवोपैत्यजांमित्वाय॥१९॥

तस्मांद्य स्वर्तः पवते। हुतः स्तोको हुतो द्रफ्स इत्यांह् प्रतिष्ठित्यै। हुविषोऽस्कंन्दाय। न हि हुत स्वाहांकृत स्कन्दंति। दिवि नाको नामाग्निः। तस्यं विप्रुषो भाग्धेयम्। अग्नयं बृह्ते नाकायेत्यांह। नाकंमेवाग्निं भाग्धेयम्। समर्धयति। स्वाहा द्यावांपृथिवीभ्यामित्यांह। द्यावांपृथिव्योरेवैनत्प्रतिष्ठापयति॥२०॥

प्वित्रंवत्यानंयित। अपां चैवौषंधीनां च रस् सर्मंजित। अथो ओषंधीष्वेव प्शून्प्रतिष्ठापयित। अन्वारभ्य वाचं यच्छिति। यज्ञस्य धृत्यै। धारयंन्नास्ते। धारयंन्त इव हि दुहन्तिं। कामंधुक्ष इत्याहातृतीयंस्यै। त्रयं इमे लोकाः। इमानेव लोकान् यजंमानो दुहे॥२१॥

अमूमिति नामं गृह्णाति। भुद्रमेवासां कर्मा विष्कंरोति। सा विश्वायुः सा विश्वव्यंचाः सा विश्वक्रमेत्यांह। इयं वै विश्वायुंः। अन्तरिक्षं विश्वव्यंचाः। असौ विश्वकंर्मा। इमानेवैताभिलींकान् यंथापूर्वं दुंहे। अथो यथां प्रदात्रे पुण्यंमाशास्तें। एवमेवैनां एतदुपंस्तौति। तस्मात्प्रादादित्युन्नीय वन्दंमाना उपस्तुवन्तंः पृशून्दुं-हन्ति॥२२॥

बहु दुग्धीन्द्रांय देवेभ्यों ह्विरिति वाचं विसृंजते। यथादेवतमेव प्रसौति। दैव्यंस्य च मानुषस्यं च व्यावृंत्यै। त्रिराह। त्रिषंत्या हि देवाः। अवांचं यमोऽनंन्वार्भ्योत्तराः। अपंरिमितमेवावं रुन्धे। न दारुपात्रेणं दुह्यात्। अग्निवद्वे दारुपात्रम्। यद्दारुपात्रेणं दुह्यात्॥२३॥

यातयांम्ना ह्विषां यजेत। अथो खल्बांहुः। पुरोडाशंमुखानि वै ह्वी १षि। नेत इंतः पुरोडाश १ ह्विषो यामोऽस्तीति। काममेव दांरुपात्रेणं दुह्यात्। शूद्र एव न दुंह्यात्। असंतो वा एष सम्भूतः। यच्छूद्रः। अहंविरेव तदित्यांहुः। यच्छूद्रो दोग्धीतिं॥२४॥

अ्गित्तेत्रमेव न दुंह्याच्छूद्रः। तद्धि नोत्पुनन्तिं। यदा खलु वै प्वित्रमृत्येतिं। अथ् तद्ध्विरितिं। सम्पृंच्यध्वमृतावरी्रित्याह। अपां चैवौषंधीनां च रस् स् सं सं संजित। तस्मांद्पां चौषंधीनां च रस्मुपंजीवामः। मृन्द्रा धनस्य सात्य इत्यांह। पृष्टिंमेव यजंमाने दधाति। सोमेन त्वातंन्च्मीन्द्रांय दधीत्यांह॥२५॥ सोमंमेवैनंत्करोति। यो वै सोमं भक्षयित्वा। संवथ्सर सोमं न पिबंति। पुन्भक्ष्यौंऽस्य सोमपी्थो भंवति। सोमः खलु वै सान्नाय्यम्। य पृवं विद्वान्थ्सान्नाय्यं पिबंति। अपुन्भक्ष्यौंऽस्य सोमपी्थो भंवति। न मृन्मयेनापिं दध्यात्। यन्मृन्मयेनापिद्ध्यात्। पितृदेवत्य सं स्यात्॥२६॥ अयस्पात्रेणं वा दारुपात्रेण वाऽपिं दधाति। तद्धि सदेवम। अयस्पात्रेणं वा दारुपात्रेण वाऽपिं दधाति। तद्धि सदेवम।

अयुस्पात्रेणं वा दारुपात्रेण वाऽपिं दधाति। तद्धि सदेवम्। उद्न्वद्भवति। आपो वै रक्षोघ्नीः। रक्षंसामपंहत्यै। अदंस्तमसि विष्णंवे त्वेत्यांह। युज्ञो वै विष्णुंः। युज्ञायैवैनुददंस्तं करोति। विष्णों ह्व्य र रेक्ष्मस्वेत्यांह् गुप्त्यैं। अनंधः सादयति। गर्भाणां धृत्या अप्रंपादाय। तस्माद्गर्भाः प्रजानामप्रंपादुकाः। उपरीव् निदंधाति। उपरीव् हि सुवर्गो लोकः। सुवर्गस्यं लोकस्य समेष्ट्री॥२७॥

असीत्यांह धृत्ये यजंमाने दधात्यजांमित्वाय स्थापयति दुहे दुहन्ति दुह्याद्दोग्धीति दधीत्यांह स्याथ्सादयति पश्चं च॥———[3]

कर्मणे वां देवेभ्यः शकेयमित्यांह् शक्त्यौ। यज्ञस्य वे सन्तंतिमन् प्रजाः प्रावो यजंमानस्य सन्तांयन्ते। यज्ञस्य विच्छित्तिमन् प्रजाः प्रावो यजंमानस्य विच्छिंद्यन्ते। यज्ञस्य सन्तंतिरसि यज्ञस्यं त्वा सन्तंत्यै स्तृणामि सन्तंत्यै त्वा यज्ञस्येत्याहंवनीयाथ्सन्तंनोति। यजंमानस्य प्रजाये पशूना १ सन्तंत्यै। अपः प्रणंयति। श्रुद्धा वा आपंः। श्रुद्धामेवारभ्यं प्रणीय प्रचंरति। अपः प्रणंयति। यज्ञो वा आपंः॥२८॥

यज्ञमेवारभ्यं प्रणीय प्रचंरति। अपः प्रणंयति। वज्रो वा आपः। वज्रमेव भ्रातृंव्येभ्यः प्रहृत्यं प्रणीय प्रचंरति। अपः प्रणंयति। आपो वै रंक्षोघ्नीः। रक्षंसामपहत्यै। अपः प्रणंयति। आपो वै देवानां प्रियं धामं। देवानांमेव प्रियं धामं प्रणीय प्रचंरति॥२९॥

अपः प्रणंयति। आपो वै सर्वा देवताः। देवतां पुवारभ्यं प्रणीय प्रचंरति। वेषांय त्वेत्यांह। वेषांय ह्येनदादत्ते। प्रत्युंष्ट्र रक्षः प्रत्युंष्टा अरातय इत्यांह। रक्षंसामपंहत्यै। धूरसीत्यांह। एष वै धुर्योऽग्निः। तं यदनुंपस्पृश्यातीयात्॥३०॥

अध्वर्यं च यजंमानं च प्रदंहत्। उपस्पृश्यात्येति। अध्वर्याश्च यजंमानस्य चाप्रंदाहाय। धूर्व तं योंस्मान्धूर्वित तं धूर्व यं व्यं धूर्वाम् इत्यांह। द्वौ वाव पुरुषो। यं चैव धूर्वित। यश्चेनं धूर्वित। तावुमौ शुचाऽपंयित। त्वं देवानांमिस सिस्नंतमं पिप्रंतमं जुष्टतमं विह्नंतमं देवहूतंम्मित्यांह। यथायजुरेवैतत्॥३१॥ अहुंतमिस हिव्धान्मित्याहानांत्ये। दृश्हंस्व मा ह्वारित्यांह् धृत्यै। मित्रस्यं त्वा चक्षुंषा प्रेक्ष इत्यांह मित्रत्वायं। मा भेमां संविक्था मा त्वां हिश्सिष्मित्याहाहिश्साये। यद्वे किं च वातो नाभि वाति। तथ्सर्वं वरुणदेवृत्यम्। उरु वातायेत्यांह। अवारुणमेवैनंत्करोति। देवस्यं त्वा सिवृतः प्रंसुव इत्यांह् प्रसूत्ये। अश्वनांवाहिश्यामित्यांह॥३२॥

अश्विनौ हि देवानांमध्वर्यू आस्तांम्। पूष्णो हस्तांभ्यामित्यांह् यत्यं। अग्नये जुष्टं निर्वपामीत्यांह। अग्नयं एवेनां जुष्टं निर्वपति। त्रिर्यजुषा। त्रयं इमे लोकाः। एषां लोकानामास्यं। तूष्णीं चंतुर्थम्। अपंरिमितमेवावं रुन्थे। स एवमेवानुंपूर्वश् ह्वीश्षि निर्वपति॥३३॥

इदं देवानांमिदम् नः सहेत्यांह् व्यावृत्यै। स्फात्यै त्वा नारांत्या इत्यांह गुप्त्यै। तमंसीव वा एषोंऽन्तश्चरित। यः पंरीणहिं। सुवंर्भि वि ख्येंषं वैश्वान्रं ज्योतिरित्यांह। सुवंरेवाभि वि पंश्यित वैश्वान्रं ज्योतिः। द्यावांपृथिवी ह्विषंगृहीत उदंवेपताम्। दृश्हेन्तान्दुर्या द्यावांपृथिव्योरित्यांह। गृहाणां द्यावांपृथिव्योर्धृत्यै। उर्वन्तिरक्षमिन्वहीत्यांह गत्यै। अदित्यास्त्वोपस्थे सादयामीत्यांह। इयं वा अदितिः। अस्या पृवैनंदुपस्थे सादयति। अग्ने ह्व्य र्रक्षस्वेत्यांह गुह्यै॥३४॥ यक्षो वा आपो धामं प्रणीय प्रचंत्यतीयादेतद्वाहुन्यामित्यांह ह्वीरिष् निर्वपति गत्यै चत्वारि

च॥\_\_\_\_\_\_[४

इन्द्रों वृत्रमंहन्। सोंऽपः। अभ्यंम्रियत। तासां यन्मेध्यं यिज्ञय् सदेवमासीत्। तदपोदंक्रामत्। ते दुर्भा अभवन्। यद्भैर्प उंत्पुनातिं। या एव मेध्यां यिज्ञयाः सदेवा आपः। ताभिरेवेना उत्पुनाति। द्वाभ्यामृत्पुनाति॥३५॥

द्विपाद्यजंमानः प्रतिष्ठित्यै। देवो वंः सिवतोत्पुनात्वित्यांह। सिवतप्रंमूत एवैना उत्पुनाति। अच्छिंद्रेण प्वित्रेणेत्यांह। असौ वा आदित्योऽच्छिंद्रं प्वित्रम्। तेनैवैना उत्पुनाति। वसोः सूर्यस्य रिष्मिभिरित्यांह। प्राणा वा आपंः। प्राणा वसंवः। प्राणा रुष्मयंः॥३६॥

प्राणैरेव प्राणान्थ्सं पृंणक्ति। सावित्रियर्चा। सवितृप्रंसूतं मे कर्मासदिति। सवितृप्रंसूतमेवास्य कर्म भवति। पच्छो गांयत्रिया त्रिष्यमृद्धत्वायं। आपो देवीरग्रेपुवो अग्रेगुव् इत्याह। रूपमेवासामेतन्महिमानं व्याचेष्टे। अग्रं इमं युज्ञं नयताग्रं युज्ञपंतिमित्याह। अग्रं एव युज्ञं नयन्ति। अग्रं युज्ञपंतिम्॥३७॥

युष्मानिन्द्रोऽवृणीत वृत्रतूर्ये यूयमिन्द्रंमवृणीध्वं वृत्रतूर्य् इत्यांह। वृत्र हं हिन्ष्यित्रिन्द्र आपो वव्रे। आपो हेन्द्रं विवरे। संज्ञामेवासांमेतथ्सामानं व्याचेष्टे। प्रोक्षिताः स्थेत्यांह। तेनाऽऽपः प्रोक्षिताः। अग्नये वो जुष्टं प्रोक्षांम्यग्नीषोमांभ्यामित्यांह। यथादेवतमेवैनान्प्रोक्षंति। त्रिः प्रोक्षंति। त्र्यावृद्धि युज्ञः॥३८॥

अथो रक्षंसामपंहत्यै। शुन्धंध्वं दैव्यांय कर्मणे देवयुज्याया इत्याह। देवयुज्यायां एवैनानि शुन्धित। त्रिः प्रोक्षंति। त्र्यांवृद्धि युज्ञः। अथों मेध्यत्वायं। अवंधूत्र रक्षोऽवंधूता अरातय इत्यांह। रक्षंसामपंहत्यै। अदित्यास्त्वगुसीत्यांह। इयं वा अदिंतिः॥३९॥

अस्या पृवैनृत्त्वचं करोति। प्रतिं त्वा पृथिवी वेत्त्वित्यांह् प्रतिष्ठित्ये। पुरस्तांत्प्रतीचीनंग्रीवृमुत्तंरलोमोपंस्तृणाति मेध्यत्वायं। तस्मांत्पुरस्तांत्प्रत्यश्चंः पृशवो मेध्मुपंतिष्ठन्ते। तस्मांत्पुजा मृगं ग्राहुंकाः। यज्ञो देवेभ्यो निलायत। कृष्णों रूपं कृत्वा। यत्कृष्णाजिने ह्विरंध्यवहन्तिं। यज्ञादेव तद्यज्ञं प्रयुंङ्के। हविषोऽस्कंन्दाय॥४०॥

अधिषवंणमिस वानस्पृत्यमित्याह। अधिषवंणमेवैनंत्करोति। प्रति त्वाऽदित्यास्त्वग्वेत्त्वित्यांह सयत्वायं। अग्नेस्तुनूरसी-त्यांह। अग्नेर्वा एषा तुनूः। यदोषंधयः। वाचो विसर्जनमित्यांह। यदा हि प्रजा ओषंधीनामुश्जन्ति। अथ वाचं विसृजन्ते। देववीतये त्वा गृह्णामीत्यांह॥४१॥

देवतांभिरेवैन्थ्समंध्यति। अद्रिरिस वानस्पृत्य इत्यांह। ग्रावांणमेवैनंत्करोति। स इदं देवेभ्यों ह्व्य स्पुशिमं शिम्ष्वेत्यांह् शान्त्यैं। हिवेष्कृदेहीत्यांह। य एव देवाना हे हिव्ष्कृतंः। तान् ह्वंयति। त्रिह्वंयति। त्रिषंत्या हि देवाः। इषुमावदोर्जुमावदेत्यांह॥४२॥

इषंमेवोर्जं यजंमाने दधाति। द्युमद्वंदत व्यश् संङ्घातं जेष्मेत्यांह् भ्रातृंव्याभिभूत्ये। मनोः श्रद्धादेवस्य यजंमानस्या-सुर्ष्नी वाक्। यज्ञायुधेषु प्रविष्टाऽऽसीत्। तेऽसुरा यावंन्तो यज्ञायुधानांमुद्वदंतामुपाश्वेण्वन्। ते परांभवन्। तस्माथ्स्वानां मध्येऽव्सायं यजेत। यावंन्तोऽस्य भ्रातृंव्या यज्ञायुधानां-मुद्धदंतामुपश्रुण्वन्तिं। ते परां भवन्ति। उच्चेः समाहंन्त् वा आंह विजिंत्ये॥४३॥

वृङ्क एषामिन्द्रियं वीर्यम्। श्रेष्ठं एषां भवति। वर्षवृंद्धमसि प्रतिं त्वा वर्षवृंद्धं वेत्त्वित्यांह। वर्षवृंद्धा वा ओषंधयः। वर्षवृंद्धा इषीकाः समृंद्धौ। यज्ञः रक्षाः स्यनु प्राविंशन्।

तान्यस्रा पृशुभ्यों निरवादयन्त। तुषैरोषंधीभ्यः। परापूत्र् रक्षः परापूता अरातय इत्याह। रक्षंसामपंहत्यै॥४४॥

रक्षंसां भागों ऽसीत्यांह। तुषैरेव रक्षा रेसि निरवंदयते। अप उपंस्पृशित मेध्यत्वायं। वायुर्वो विविन्तिकत्यांह। प्वित्रं वै वायुः। पुनात्येवैनान्ं। अन्तिरक्षादिव वा एते प्रस्कंन्दन्ति। ये शूर्पात्। देवो वंः सिवृता हिरंण्यपाणिः प्रतिगृह्णात्वत्यांह प्रति-ष्ठित्यै। ह्विषोऽस्कंन्दाय। त्रिष्फ्रितीकंर्त्वा आंह। त्र्यांवृद्धि यज्ञः। अथों मेध्यत्वायं॥४५॥

द्वाभ्यामुत्पुंनाति रुश्मयों नयन्त्यग्रें युज्ञपंतिं युज्ञोऽदिंतिरस्कंन्दाय गृह्णामीत्यांह वृदेत्यांहु विजित्या

अपंहत्या अस्कंन्दाय त्रीणि च॥

**–**[५]

अवंधूत्र रक्षोऽवंधूता अरांतय इत्यांह। रक्षंसामपंहत्यै। अदित्यास्त्वग्सीत्यांह। इयं वा अदितिः। अस्या एवैन्त्वचं करोति। प्रतिं त्वा पृथिवी वेत्त्वत्यांह प्रतिंष्ठित्यै। पुरस्तांत्प्रतीचीनंग्रीवृमुत्तंरलोमोपंस्तृणाति मेध्यत्वायं। तस्मांत्पुरस्तांत्प्रत्यश्चः पृशवो मेध्मुपंतिष्ठन्ते। तस्मांत्प्रजा मृगं ग्राहुंकाः। युज्ञो देवेभ्यो निलायत॥४६॥

कृष्णों रूपं कृत्वा। यत्कृष्णाजिने ह्विरंधिपिनष्टिं। यज्ञादेव तद्यज्ञं प्रयुंङ्के। ह्विषोऽस्कन्दाय। द्यावांपृथिवी सहास्तांम्। ते शंम्यामात्रमेकमहूर्वेता शम्यामात्रमेकमहंः। दिवः स्कम्भिनिरंसि प्रति त्वाऽदित्यास्त्वग्वेत्वित्यांह। द्यावांपृथिव्योवीत्यैं। धिषणांऽसि पर्वत्या प्रतिं त्वा दिवः

### स्कंम्भुनिर्वेत्वित्यांह। द्यावांपृथिव्योर्विधृंत्यै॥४७॥

धिषणांऽसि पार्वतेयी प्रतिं त्वा पर्वतिर्वेत्त्वत्यांह। द्यावांपृथिव्योर्धृत्यैं। देवस्यं त्वा सिवृतुः प्रंस्व इत्यांह् प्रसूत्ये। अश्विनौंर्बाहुभ्यामित्यांह। अश्विनौ हि देवानांमध्वर्यू आस्तांम्। पूष्णो हस्तांभ्यामित्यांह यत्त्यैं। अधिवपामीत्यांह। यथादेवतमेवेनानिधं वपति। धान्यमिस धिनुहि देवानित्यांह। पृतस्य यजुंषो वीर्येण॥४८॥

यावदेकां देवतां कामयंते यावदेकां। तावदाहुंतिः प्रथते। न हि तदस्ति। यत्तावदेव स्यात्। यावं ज्रुहोति। प्राणायं त्वाऽपानाय् त्वेत्यांह। प्राणानेव यजंमाने दधाति। दीर्घामनु प्रसितिमायुंषे धामित्यांह। आयुंरेवास्मिन्दधाति। अन्तरिक्षादिव वा एतानि प्रस्केन्दिन्त। यानि दृषदंः। देवो वंः सिवृता हिरंण्यपाणिः प्रतिंगृह्णात्वित्यांह् प्रतिष्ठित्यै। हिवषोऽस्केन्दाय। असंवपन्ती पिश्षाणूनि कुरुतादित्यांह मेध्यत्वायं॥४९॥

निलांयत् विर्धृत्यै वीर्येण स्कन्दन्ति चुत्वारिं च॥————[६]

धृष्टिंरसि ब्रह्मं युच्छेत्यांह् धृत्यैं। अपाँग्नेऽग्निमामादं जिह् निष्क्रव्याद से सेधा देवयजं वहेत्यांह। य एवामात्क्रव्यात्। तमंपहत्यं। मेध्येऽग्नौ कृपाल्मुपंदधाति। निर्देग्ध्र रक्षो निर्दंग्धा अरांतय इत्यांह। रक्षा स्येव निर्देहित। अग्निवत्युपंदधाति। अस्मिन्नेव लोके ज्योतिंधित्ते। अङ्गांरमिध

#### वर्तयति॥५०॥

अन्तरिक्ष एव ज्योतिर्धत्ते। आदित्यमेवाम् िमं हो के ज्योतिर्धत्ते। ज्योतिष्मन्तोऽस्मा इमे लोका भवन्ति। य एवं वेदं। ध्रुवमंसि पृथिवीं दृश्हेत्यांह। पृथिवीमेवैतेनं दश्हित। धर्त्रमंस्यन्तरिक्षं दृश्हेत्यांह। अन्तरिक्षमेवैतेनं दश्हित। धरुणंमसि दिवं दृश्हेत्यांह। दिवंमेवैतेनं दश्हित॥५१॥

धर्मास् दिशों हु हेत्यांह। दिशं एवैतेनं हु हित। इमानेवैतैर्लोकान्ह ईहित। हु हैन्ते उस्मा इमे लोकाः प्रजयां पृश्मिः। य एवं वेदं। त्रीण्यग्नें कृपालान्यपंदधाति। त्रयं इमे लोकाः। एषां लोकानामास्यै। एक् मग्नें कृपालमुपं दधाति। एकं वा अग्नें कृपालं पुरुषस्य सम्भवंति॥५२॥

अथ् द्वे। अथ् त्रीणिं। अथं चृत्वारिं। अथाष्टौ। तस्मादृष्टाकंपालं पुरुषस्य शिरः। यदेवं कृपालान्युपद्धाति। यज्ञो वै प्रजापंतिः। यज्ञमेव प्रजापंति सहस्कंरोति। आत्मानंमेव तथ्सहस्कंरोति। तह सहस्कृतमात्मानम्॥५३॥

अमुष्मिं ल्लोकेऽनु परैति। यद्ष्टावृंपदधांति। गायत्रिया तथ्सम्मितम्। यन्नवं। त्रिवृता तत्। यद्दशं। विराजा तत्। यदेकांदश। त्रिष्टुभा तत्। यद्वादंश॥५४॥

जगंत्या तत्। छन्दंः सम्मितानि स उपदर्धत्कपालांनि। इमाँ शोकानेनुपूर्वं दिशो विधृत्यै द १ हति। अथा ऽऽयुंः प्राणान्युजां पृशून् यर्जमाने दधाति। स्जातानस्मा अभितो बहुलान्कंरोति। चितः स्थेत्यांह। यथायजुरेवैतत्। भृगूंणामङ्गिरसां तपंसा तप्यध्वमित्यांह। देवतांनामेवैनांनि तपंसा तपति। तानि ततः सङ्स्थिते। यानि घुर्मे कृपालांन्युपचिन्वन्तिं वेधस् इति चतुंष्पदयुर्चा वि मुंश्चति। चतुंष्पादः पृशवः। पृशुष्वेवोपरिष्टात्प्रतिं तिष्ठति॥५५॥

वर्तयति दिवंमेवैतेनं दश्हित सम्भवंति तश सङ्स्कृतमात्मानं द्वादंश सङ्स्थिते त्रीणिं

च॥-----[७]

देवस्यं त्वा सिवतुः प्रंसव इत्यांह् प्रसूँत्यै। अश्विनौंर्बाहुभ्यामित्यांह। अश्विनौ हि देवानांमध्वर्यू आस्तौम्। पूष्णो हस्तौभ्यामित्यांह् यत्यै। सं वंपामीत्यांह। यथादेवतमेवैनांनि संवंपति। समापो अद्भिरंग्मत् समोषंधयो रसेनेत्यांह। आपो वा ओषंधीर्जिन्वन्ति। ओषंधयोऽपो जिन्वन्ति। अन्या वा एतासांमन्या जिन्वन्ति॥५६॥

तस्मदिवमाह। स॰ रेवतीर्जगंतीभिर्मध्रंमतीर्मध्रंमतीभिः सृज्यध्वमित्याह। आपो वै रेवतीः। पृशवो जगंतीः। ओषंधयो मध्रंमतीः। आप ओषंधीः पृशून्। तानेवास्मां एक्धा स्॰सृज्यं। मध्रंमतः करोति। अद्भः परि प्रजांताः स्थ समद्भः पृंच्यध्वमितिं पूर्याप्लांवयति। यथा सुवृष्ट इमामंनुविसृत्यं॥५७॥

आप ओषंधीर्म्हयंन्ति। ताहगेव तत्। जनंयत्यै

त्वा संयौमीत्याह। प्रजा एवेतेनं दाधार। अग्नयें त्वाऽग्नीषोमाभ्यामित्यांह व्यावृत्त्यै। मुखस्य शिरो-ऽसीत्यांह। युज्ञो वे मुखः। तस्यैतच्छिरंः। यत्पंरोडाशंः। तस्मादेवमांह॥५८॥

घुर्मोऽसि विश्वायुरित्यांह। विश्वंमेवायुर्यजंमाने दधाति। उरु प्रंथस्वोरु ते युज्ञपंतिः प्रथतामित्यांह। यजंमानमेव प्रजयां पृश्विमेः प्रथयति। त्वचं गृह्णीष्वेत्यांह। सर्वमेवैन्र् सर्तनुं करोति। अथाऽऽप आनीय परिमार्ष्टि। मार्स एव तत्त्वचं दधाति। तस्मौत्त्वचा मार्सं छुन्नम्। घुर्मो वा पृषोऽशौन्तः॥५९॥

अर्धमासेंऽर्धमासे प्रवृंज्यते। यत्पुंरोडाशंः। स ईंश्वरो यजमान श्रुचा प्रदहंः। पर्यग्नि करोति। पृशुमेवेनमकः। शान्त्या अप्रदाहाय। त्रिः पर्यग्नि करोति। त्र्यांवृद्धि युज्ञः। अथो रक्षंसामपंहत्यै। अन्तरित् रक्षोऽन्तरिता अरातय इत्याह॥६०॥

रक्षंसाम्नतर्हित्यै। पुरोडाशं वा अधिश्रित्र रक्षा इस्य-जिघा इसन्। दिवि नाको नामाग्री रक्षोहा। स एवास्माद्रक्षा इस्यपाहन्। देवस्त्वां सिवता श्रेपयत्वित्याह। सिवतृ प्रसूत एवैन इस्यपित। वर्षिष्ठे अधि नाक् इत्याह। रक्षंसामपहत्यै। अग्निस्ते तनुवं माऽतिंधागित्याहा- ऽनंतिदाहाय। अग्नें ह्व्य र रेक्ष्रस्वेत्यांह् गुर्स्यं॥६१॥
अविंदहन्तः श्रपयतेति वाचं विसृंजते। यज्ञमेव
ह्वी इष्यंभिव्याहृत्य प्रतन्ते। पुरोरुचमविंदाहाय शृत्यें
करोति। मस्तिष्को वै पुरोडाशः। तं यन्नाभिं वासयेत।
आविर्मस्तिष्केः स्यात्। अभिवांसयति। तस्माद्गृहां
मस्तिष्केः। भस्मंनाऽभिवांसयति। तस्मान्मार्सेनास्थिं
छन्नम्॥६२॥

वेदेनाभिवांसयित। तस्मात्केशैः शिरंश्छुन्नम्। अखंलितभावुको भवित। य एवं वेदं। पृशोर्वे प्रतिमा पुरोडाशंः। स नायुजुष्कंमिभवास्यः। वृथेव स्यात्। ईश्वरा यजंमानस्य पृशवः प्रमेतोः। सं ब्रह्मणा पृच्युस्वेत्यांह। प्राणा व ब्रह्मं॥६३॥

प्राणाः प्रावंः। प्राणेरेव प्राच्याम्पृणिक्ति। न प्रमायंका भवन्ति। यजंमानो वै पुरोडाशंः। प्रजा प्रावः पुरीषम्। यदेवमंभिवासयंति। यजंमानमेव प्रजयां प्राुभिः समर्धयति। देवा वै ह्विर्भृत्वाऽब्रुंवन्। कस्मिन्निदं म्रंक्ष्यामह् इतिं। सौऽग्निरंब्रवीत्॥६४॥

मियं तुनूः सं निधंध्वम्। अहं वस्तं जनियष्यामि। यस्मिन्मुक्ष्यध्व इतिं। ते देवा अग्नौ तुनूः सन्न्यंदधत। तस्मादाहुः। अग्निः सर्वा देवता इतिं। सोऽङ्गारेणाऽऽपः। अभ्यंपातयत्। ततं एकतोऽजायत। स द्वितीयम्भ्यं-

#### पातयत्॥६५॥

ततौँ द्वितोंऽजायत। स तृतीयंम्भ्यंपातयत्। ततिस्तृतों-ऽजायत। यद्द्योऽजांयन्त। तदाप्यानांमाप्यत्वम्। यदात्मभ्योऽजांयन्त। तदात्म्यानांमात्म्यत्वम्। ते देवा आप्येष्वंमृजत। आप्या अंमृजत् सूर्यांभ्युदिते। सूर्यांभ्युदितः सूर्यांभिनिमुक्ते॥६६॥

सूर्याभिनिमुक्तः कुन्खिनि। कुन्खी श्यावदंति। श्यावदंत्रग्रदिधिषौ। अग्रदिधिषुः परिवित्ते। परिवित्तो वीर्हणि। वीर्हा ब्रंह्महणि। तद्बंह्महणुं नात्यंच्यवत। अन्तर्वेदि निनंयत्यवंरुद्धौ। उल्मुंकेनाभि गृह्णाति शृत्त्वायं। शृतकांमा इव हि देवाः॥६७॥

अन्या जिंन्वन्त्यनु विसृत्यैवमाहाशांन्त आह् गुम्यै छुन्नं ब्रह्मांब्रवीद्वितीयंमुभ्यंपातयृथ्सूर्याभिनिमुक्ते

देवाः॥————[८]

देवस्यं त्वा सिवतः प्रंस्व इति स्फामादंते प्रसूँत्यै। अश्विनौर्बाहुभ्यामित्यांह। अश्विनौ हि देवानांमध्वर्यू आस्तौम्। पूष्णो हस्तौभ्यामित्यांह यत्यै। आदंद इन्द्रंस्य बाहुरंसि दक्षिण इत्यांह। इन्द्रियमेव यजंमाने दधाति। सहस्रंभृष्टिः शततेंजा इत्यांह। रूपमेवास्यैतन्मंहिमानं व्याचंष्टे। वायुरंसि तिग्मतेंजा इत्यांह। तेजो वै वायुः॥६८॥ तेजं प्वास्मिन्दधाति। विषाद्वे नामांसुर आंसीत्। सोऽबिभेत्। युज्ञेनं मा देवा अभिभंविष्यन्तीति। स पृथिवीम्भ्यंवमीत्।

सा मेध्याऽभंवत्। अथो यदिन्द्रों वृत्रमहर्न्। तस्य लोहितं पृथिवीमनु व्यंधावत्। सा मेध्याऽभंवत्। पृथिवि देवयज्जनीत्यांह॥६९॥

मेध्यांमेवैनां देवयर्जनीं करोति। ओषंध्यास्ते मूलं मा हिर्श्सिष्मित्यांह। ओषंधीनामहिर्श्सायै। ब्रजं गंच्छ गोस्थानमित्यांह। छन्दार्श्सि वै ब्रजो गोस्थानंः। छन्दार्श्स्येवास्मैं ब्रजं गोस्थानं करोति। वर्षंतु ते द्यौरित्यांह। वृष्टिर्वे द्यौः। वृष्टिंमेवावं रुन्धे। बुधान देव सवितः पर्मस्यां परावतीत्यांह॥७०॥

द्वौ वाव पुर्रुषौ। यं चैव द्वेष्टिं। यश्चैनं द्वेष्टिं। तावुमौ बंध्नाति पर्मस्यां परावितं शतेन पाशैंः। योंऽस्मान्द्वेष्टि यं चं व्यं द्विष्मस्तमतो मा मौगित्याहानिं मुत्त्वौ। अररुर्वे नामां सुर आंसीत्। स पृंथिव्यामुपं मुप्तोऽशयत्। तं देवा अपंहतोऽररुः पृथिव्या इति पृथिव्या अपाँ घ्रन्। भ्रातृं व्यो वा अरर्रुः। अपंहतोऽररुः पृथिव्या इति यदाहं॥७१॥

भ्रातृंव्यमेव पृंथिव्या अपंहन्ति। तेंऽमन्यन्त। दिवं वा अयमितः पंतिष्यतीतिं। तम्ररुंस्ते दिवं माऽस्कानितिं दिवः पर्यंबाधन्त। भ्रातृंव्यो वा अरुरुंः। अरुरुंस्ते दिवं मा स्कानिति यदाहं। भ्रातृंव्यमेव दिवः परिंबाधते। स्तम्बयुजुर्हंरति। पृथिव्या एव भ्रातृंव्यमपहन्ति। द्वितीयर्ं हरति॥७२॥ अन्तिरिक्षादेवेन्मपंहिन्ति। तृतीयर् हरित। दिव एवेन्मपंहिन्ति। तूष्णीं चंतुर्थर हरिति। अपंरिमितादेवेन्मपं-हिन्ति। असुंराणां वा इयमग्रं आसीत्। यावदासीनः परापश्यंति। तावंद्देवानांम्। ते देवा अंब्रुवन्। अस्त्वेव नोऽस्यामपीतिं॥७३॥

क्यंत्रो दास्यथेतिं। यावंथ्स्वयं पंरिगृह्णीथेतिं। ते वसंवस्त्वेतिं दक्षिणतः पर्यगृह्णन्। रुद्रास्त्वेतिं पृश्चात्। आदित्यास्त्वेत्यंत्तर्तः। तेंऽग्निना प्राञ्चोऽजयन्। वसंभिदिक्षिणा। रुद्रैः प्रत्यर्ञ्चः। आदित्येरुदंश्चः। यस्यैवं विदुषो वेदिं परिगृह्णन्ति॥७४॥

भवंत्यात्मनां। परांऽस्य भ्रातृंच्यो भवति। देवस्यं सिवृतुः स्व इत्यांह् प्रसूँत्यै। कर्म कृण्वन्ति वेधस् इत्यांह। इषितः हि कर्म क्रियतें। पृथिच्यै मेध्यं चामेध्यं च व्युदंक्रामताम्। प्राचीनंमुदीचीनं मेध्यम्। प्रतीचीनं दक्षिणाऽमेध्यम्। प्राचीमुदीचीं प्रवृणां करोति। मेध्यांमेवैनां देवयर्जनीं करोति॥७५॥

प्राश्चौ वेद्य सावुन्नंयति। आहुवनीयंस्य परिगृहीत्यै। प्रतीची श्रोणीं। गार्हपत्यस्य परिगृहीत्यै। अथो मिथुन्त्वायं। उद्धन्ति। यदेवास्यां अमेध्यम्। तदपंहन्ति। उद्धन्ति। तस्मादोषंधयः पराभवन्ति॥७६॥ मूलं छिनत्ति। भ्रातृंव्यस्यैव मूलं छिनत्ति। मूलं वा अतितिष्ठद्रक्षा्र्स्यनृत्पिपते। यद्धस्तेन छिन्द्यात्। कुन्खिनीः प्रजाः स्युः। स्फोनं छिनत्ति। वज्रो वै स्फाः। वज्रेणैव यज्ञाद्रक्षा्र्स्यपंहन्ति। पितृदेवत्याऽतिंखाता। इयंतीं खनति॥७७॥

प्रजापंतिना यज्ञमुखेन सम्मिताम्। वेदिर्देवेभ्यो निलायत। तां चंतुरङ्गुलेऽन्वंविन्दन्। तस्माँचतुरङ्गुलं खेयाँ। चतुरङ्गुलं खंनति। चतुरङ्गुले ह्योषंधयः प्रतितिष्ठंन्ति। आ प्रंतिष्ठायै खनति। यजमानमेव प्रंतिष्ठां गंमयति। दक्षिणतो वर्षीयसीं करोति। देवयजंनस्यैव रूपमंकः॥७८॥

पुरीषवतीं करोति। प्रजा वै प्रावः पुरीषम्। प्रजयैवैनं प्राभिः पुरीषवन्तं करोति। उत्तरं परिग्राहं परिगृह्णाति। प्रतावती वै पृथिवी। यावती वेदिः। तस्यां एतावत एव भ्रातृंव्यं निर्भज्यं। आत्मन् उत्तरं परिग्राहं परिगृह्णाति। ऋतमंस्यृत्सदंनमस्यृत्श्रीर्सीत्यांह। यथायजुरेवैतत्॥७९॥

क्रूरिमंव वा एतत्केरोति। यद्वेदिं क्रोतिं। धा असि स्वधा असीतिं योयप्यते शान्त्यैं। उर्वी चासि वस्वीं चासीत्यांह। उर्वीमेवैनां वस्वीं करोति। पुरा क्रूरस्यं विस्पेपं विरिष्णिन्नित्यांह मेध्यत्वायं। उदादायं पृथिवीं जीरदांनुर्यामैरेयं चन्द्रमंसि स्वधाभिरित्यांह। यदेवास्यां

अमेध्यम्। तदंपहत्यं। मेध्यां देवयर्जनीं कृत्वा॥८०॥

यद्दश्चन्द्रमंसि मेध्यम्। तद्स्यामेर्यति। तां धीरांसो अनुदृश्यं यजन्त इत्याहानुंख्यात्यै। प्रोक्षंणीरा सांदय। इध्माबर्हिरुपंसादय। स्रुवं च स्रुचंश्च सम्मृंड्डि। पत्नी क् सन्नंह्य। आज्येनोदेहीत्यांहानुपूर्वतांयै। प्रोक्षंणीरा सांदयति। आपो व रंक्षोघ्रीः॥८१॥

रक्षंसामपंहत्ये। स्फास्य वर्त्मंन्थ्सादयति। युज्ञस्य सन्तंत्ये। युवाच् हासितो देवलः। पृतावंतीवां अमुष्मिल्लोक आपं आसन्। यावंतीः प्रोक्षंणीरिति। तस्माद्धह्वीरासाद्याः। स्फामुदस्यन्। यं द्विष्यात्तं ध्यायेत्। शुचैवैनंमपंयति॥८२॥ वे वायुराह परावतीत्याहाहं द्वितीयर् हर्तितिं परिगृह्वन्तिं देवयजंनीं करोति भवन्ति खनत्यकरेतत्कृत्वा रक्षोष्ठीरंपंयति॥——[९]

वज्रो वै स्फाः। यद्नवर्श्वं धारयेत्। वज्रेंऽध्वर्युः क्षेण्वीत। पुरस्तांत्तिर्यश्चं धारयति। वज्रो वै स्फाः। वज्रेणेव यज्ञस्यं दक्षिणतो रक्षा्र्स्यपंहन्ति। अग्निभ्यां प्राचंश्च प्रतीचंश्च। स्फोनोदींचश्चाधराचंश्च। स्फोन् वा एष वज्रेणास्यै पाप्मानं भ्रातृंव्यमपहत्यं। उत्करेऽधि प्रवृंश्चति॥८३॥

यथोपधार्यं वृश्चन्त्येवम्। हस्ताववं नेनिक्ते। आत्मानंमेव पंवयते। स्फ्यं प्रक्षांलयति मेध्यत्वार्यः। अथो पाप्मनं एव भ्रातृंव्यस्य न्युङ्गं छिनत्ति। इध्माबुर्हिरुपंसादयति युक्त्यैः। यज्ञस्यं मिथुन्त्वायं। अथो पुरोरुचंमेवेतां दंधाति। उत्तंरस्य कर्मणोऽनुंख्यात्ये। न पुरस्तांत्प्रत्यगुपंसादयेत्॥८४॥ यत्पुरस्तांत्प्रत्यगुपसादयेत्। अन्यत्रांऽऽहुतिपथादि्ध्मं प्रति-पादयेत्। प्रजा व बर्हिः। अपंराध्रयाद्वर्हिषां प्रजानां प्रजनंनम्। पृश्चात्प्रागुपंसादयित। आहुतिपथेनेध्मं प्रति-पादयित। सम्प्रत्येव बर्हिषां प्रजानां प्रजनंनम्पैति। दक्षिणमिध्मम्। उत्तंरं बर्हिः। आत्मा वा इध्मः। प्रजा बर्हिः। प्रजा ह्यांत्मन् उत्तंरतरा तीर्थे। ततो मेधंमुप्नीयं। यथादेवतमेवेन्त्प्रतिष्ठापयित। प्रति तिष्ठति प्रजयां पृश्चिर्यजमानः॥८५॥

तृतीयंस्यां देवस्याश्वप्र्शुं यो वै पूँवेद्युः कर्मणे वामिन्द्रों वृत्रमंहुन्थ्सोंऽपोऽवंधूतं धृष्टिंदेवस्येत्यांहु सं वंपामि देवस्य स्फामा दंदे वज्रो वै स्फाो दर्श॥१०॥
तृतीयंस्यां युज्ञस्यानंतिरेकाय प्वित्रंवत्यध्वर्युं चांधिषवंणमस्यन्तिरक्ष एव रक्षंसामुन्तर्हित्यै द्वौ वाव पुरुषे यद्दश्चन्द्रमंसि मेध्यं पञ्चाशींतिः॥८५॥
तृतीयंस्यां यजमानः॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके द्वितीयः प्रपाठकः समाप्तः॥

#### ॥तृतीयः प्रश्नः॥

# ॥ तैत्तिरीयब्राह्मणे तृतीयाष्टके तृतीयः प्रपाठकः॥

प्रत्युंष्ट्रं रक्षः प्रत्युंष्टा अरांतय इत्यांह। रक्षंसामपंहत्ये। अग्नेर्वस्ते जिष्ठेन ते जंसा निष्टंपामीत्यांह मेध्यत्वायं। स्रुचः सम्मांष्टिं। स्रुवमग्रें। पुमारं समेवाभ्यः सङ्श्यंति मिथुन्त्वायं। अथं जुहूम्। अथंप्भृतम्ं। अथं ध्रुवाम्। असौ वै जुहूः॥१॥ अन्तरिक्षमुप्भृत्। पृथिवी ध्रुवा। इमे वै लोकाः स्रुचंः। वृष्टिः सम्मार्जनानि। वृष्टिर्वा इमाँ लोकानंनुपूर्वं कंल्पयति। ते ततंः कृप्ताः समेधन्ते। समेधन्तेऽस्मा इमे लोकाः प्रजयां पृश्भिः। य एवं वेदं। यदिं कामयेत् वर्षुंकः प्रजन्यंः स्यादितिं। अग्रतः सम्मृंज्यात्॥२॥

वृष्टिमेव नि यंच्छति। अवाचीनांग्रा हि वृष्टिः। यदिं कामयेतावंर्षकः स्यादितिं। मूलतः सम्मृंज्यात्। वृष्टिंमेवोद्यंच्छति। तदु वा आंहुः। अग्रत एवोपरिष्टाथ्सम्मृं-ज्यात्। मूलतोऽधस्तांत्। तदंनुपूर्वं कंल्पते। वर्षुंको भवतीतिं॥३॥

प्राचींमभ्याकारम्। अग्रैरन्तर्तः। एविमिव ह्यन्नम्द्यते। अथो अग्राद्वा ओषंधीनामूर्जं प्रजा उपंजीवन्ति। ऊर्ज एवान्नाद्यस्यावंरुद्धे। अधस्तांत्प्रतीचींम्। दण्डमुंत्तम्तः। मूलेन मूलं प्रतिष्ठित्ये। तस्मांदर्बो प्राञ्च्यपरिष्टाल्लोमानि।

#### प्रत्यश्चधस्तांत्॥४॥

सुग्ध्येषा। प्राणो वै स्रुवः। जुहूर्दक्षिणो हस्तः। उपभृथ्सव्यः। आत्मा ध्रुवा। अन्नर्रं सम्मार्जनानि। मुख्तो वै प्राणोऽपानो भूत्वा। आत्मानमन्नं प्रविश्यं। बाह्यतस्तन्वर्रं शुभयित। तस्माध्स्रुवमेवाग्रे सम्माधि। मुख्तो हि प्राणोऽपानो भूत्वा। आत्मानमन्नमाविश्वति। तो प्राणापानो। अव्यर्धकः प्राणापानाभ्यां भवति। य एवं वेदं॥५॥

दिवः शिल्पमवंततम्। पृथिव्याः कुकुभि श्रितम्। तेनं वयः सहस्रंवल्शेन। सपत्नं नाशयामसि स्वाहेतिं सुख्सम्मार्जनान्यग्नौ प्र हंरति। आपो वै दर्भाः। रूपमेवैषांमेतन्मंहिमानं व्याचेष्टे। अनुष्टुभूर्चा। आनुष्टुभः प्रजापंतिः। प्राजापत्यो वेदः। वेदस्याग्रः सुख्सम्मार्जनानि॥६॥

स्वेनैवैनांनि छन्दंसा। स्वयां देवतंया समंध्यति। अथो ऋग्वाव योषां। दुर्भो वृषां। तन्मिंथुनम्। मिथुनमेवास्य तद्यज्ञे कंरोति प्रजनंनाय। प्रजायते प्रजयां पृशुभिर्यजमानः। तान्येके वृथैवापांस्यन्ति। तत्तथा न कार्यम्। आरंब्यस्य यज्ञियंस्य कर्मणः सविंदोहः॥७॥

यद्यंनानि पुशवोंऽभि तिष्ठेंयुः। न तत्पृशुभ्यः कम्।

अद्भिर्मां जीयत्वोत्करे न्यंस्येत्। यद्वै य्ज्ञियंस्य कर्मणो-ऽन्यत्राऽऽहुंतीभ्यः सन्तिष्ठंते। उत्करो वाव तस्यं प्रतिष्ठा। एता हि तस्मैं प्रतिष्ठां देवाः समभंरन्। यद्द्भिर्मार्जयंति। तेनं शान्तम्। यदुंत्करे न्यस्यति। प्रतिष्ठामेवैनांनि तद्गंमयति॥८॥

प्रतिं तिष्ठति प्रजयां प्राभिर्यजंमानः। अथौं स्तम्बस्य वा एतद्रूपम्। यथ्स्रंख्सम्मार्जनानि। स्तम्ब्रो वा ओषंधयः। तासां जरत्कक्षे प्रावो न रंमन्ते। अप्रियो ह्यंषां जरत्कक्षः। यावंदप्रियो हु वे जंरत्कक्षः पंशूनाम्। तावंदप्रियः पशूनां भंवति। यस्यैतान्यन्यत्राग्नेर्दधंति। नुवदाव्यांसु वा ओषंधीषु प्रावो रमन्ते॥९॥

न्वदावो ह्येषां प्रियः। यावंत्प्रियो हु वै नंवदावः पंशूनाम्। तावंत्प्रियः पशूनां भंवति। यस्यैतान्युग्नौ प्रहरेन्ति। तस्मादेतान्युग्नावेव प्रहरेत्। यत्रस्मिन्थ्सम्मृज्यात्। पृशूनां धृत्यैं। यो भूतानामधिपतिः। रुद्रस्तंन्तिचरो वृषां। पृशूनस्माकं मा हि सीः। पृतदंस्तु हुतं तव स्वाहेत्यंग्निस्मार्जनान्युग्नौ प्रहरित। पृषा वा पृतेषां योनिः। पृषा प्रतिष्ठा। स्वामेवैनांनि योनिम्ं। स्वां प्रतिष्ठां गंमयति। प्रतिं तिष्ठति प्रजयां पृशुभिर्यजमानः॥१०॥

वेदस्याग्रईं सुख्सुम्मार्जनानि विदोहो गंमयति पुशर्वो रमन्ते हि॰सीः षट् चं॥——[२]

अयंज्ञो वा एषः। योऽप्त्तीकः। न प्रजाः प्रजायेरन्। पत्यन्वास्ते। यज्ञमेवाकः। प्रजानां प्रजननाय। यत्तिष्ठंन्ती सन्नह्येत। प्रियं ज्ञाति रुक्तियात्। आसीना सन्नह्यते। आसीना ह्येषा वीर्यं करोति॥११॥

यत्पश्चात्प्राच्यन्वासीत। अनयां समदेन्दधीत। देवानां पिलेया समदेन्दधीत। देशाँदक्षिणत उदीच्यन्वाँस्ते। आत्मनों गोपीथायं। आशासांना सौमन्सिमत्यांह। मेध्यांमेवैनां केवंलीं कृत्वा। आशिषा समर्धयित। अग्नेरनुंव्रता भूत्वा सन्नंह्ये सुकृताय किनत्यांह। एतद्वै पिलेये व्रतोपनयंनम्॥१२॥

तेनैवैनां व्रतम्पंनयति। तस्मांदाहुः। यश्चैवं वेद् यश्च न। योक्रमेव युंते। यम्नवास्तें। तस्यामुष्मिं श्लोके भंवतीति योक्रेण। यद्योक्रम्ं। स योगः। यदास्तें। स क्षेमः॥१३॥

योग्क्षेमस्य क्र्रह्यै। युक्तं क्रियाता आशीः कामें युज्याता इति। आशिषः समृद्धै। ग्रन्थिं ग्रंश्नाति। आशिषं पुवास्यां परिं गृह्णाति। पुमान् वै ग्रन्थिः। स्त्री पत्नीं। तन्मिथुनम्। मिथुनम्वास्य तद्यज्ञे कंरोति प्रजनंनाय। प्र जांयते प्रजयां पश्मिर्यजमानः॥१४॥

अथों अर्थो वा एष आत्मनंः। यत्पत्नीं। यज्ञस्य धृत्या अशिथिलं भावाय। सुप्रजसंस्त्वा वयः सुपत्नीरुपं सेदिमेत्याह। यज्ञमेव तन्मिथुनीकरोति। ऊनेऽतिरिक्तं धीयाता इति प्रजाँत्यै। महीनां पयोऽस्योषंधीना र रस् इत्यांह। रूपमेवास्यैतन्मंहिमानं व्याचंष्टे। तस्य तेऽक्षींयमाणस्य निर्वपामि देवयुज्याया इत्यांह। आ-मेवैतामा शाँस्ते॥१५॥

क्रोतिं व्रतोपनयंनं क्षेमो यर्जमानः शास्ते॥———[३]

घृतं च वै मध्रं च प्रजापंतिरासीत्। यतो मध्यांसीत्। ततः प्रजा अंसृजत। तस्मान्मध्रंषि प्रजनंनिमवास्ति। तस्मान्मध्रंषा न प्रचंरन्ति। यातयांम् हि। आज्येन् प्रचंरन्ति। यज्ञो वा आज्यम्। यज्ञेनैव यज्ञं प्रचंरन्त्ययांतयामत्वाय। पत्र्यवेक्षते॥१६॥

मिथुनत्वाय प्रजांत्ये। यहै पत्नीं यज्ञस्यं करोतिं। मिथुनं तत्। अथो पत्निया एवेष यज्ञस्यांन्वारम्भोऽनंवच्छित्त्ये। अमेध्यं वा एतत्करोति। यत्पत्यवेक्षंते। गार्हंपत्येऽधिं श्रयति मेध्यत्वायं। आह्वनीयंम्भ्युद्रंवति। यज्ञस्य सन्तंत्यै। तेजोऽस् तेजोऽनु प्रेहीत्यांह॥१७॥

तेजो वा अग्निः। तेज आज्यम्। तेजंसैव तेजः समर्धयित। अग्निस्ते तेजो मा विनैदित्याहाहि स्सायै। स्फास्य वर्त्मन्थ्सादयित। यज्ञस्य सन्तंत्यै। अग्नेर्जिह्वाऽिसं सुभूर्देवानामित्यांह। यथायजुरेवैतत्। धाम्नेधाम्ने देवेभ्यो यजुंषेयजुषे भ्वेत्यांह। आम्वेतामा शास्ते॥१८॥ तद्वा अतः पवित्राभ्यामेवोत्पुंनाित। यजंमानो वा आज्यम्।

प्राणापानौ प्वित्रैं। यजंमान एव प्रांणापानौ दंधाति। पुनराहारम्। एविमेव हि प्रांणापानौ स्श्चरंतः। शुक्रमंसि ज्योतिरसि तेजोऽसीत्यांह। रूपमेवास्यैतन्मंहिमानं व्याचंष्टे। त्रिर्यजुंषा। त्रयं इमे लोकाः॥१९॥

पृषां लोकानामाध्यै। त्रिः। त्र्यांवृद्धि युज्ञः। अथो मेध्यत्वायं। अथाऽऽज्यंवतीभ्याम्पः। रूपमेवासांमेतद्वर्णं दधाति। अपि वा उताऽऽहुंः। यथां हु वै योषां सुवर्ण् हिरंण्यं पेश्वलं बिभ्रंती रूपाण्यास्तै। एवमेता एतर्हीतिं। आपो वै सर्वा देवताः॥२०॥

एषा हि विश्वेषां देवानां तुनः। यदाज्यम्। तत्रोभयोमीमाक्सा। जामि स्यात्। यद्यज्ञुषाऽऽज्यं यज्ञेषाऽप उत्पृनीयात्। छन्दंसाऽप उत्पृनात्यजांमित्वाय। अथो मिथुन्त्वायं। सावित्रियर्चा। सवितृप्रंसूतं मे कर्मासदितिं। सवितृप्रंसूतमेवास्य कर्म भवति। पच्छो गांयत्रिया त्रिष्णमृद्धत्वायं। अद्भिरेवौषंधीः सं नयति। ओषंधीभिः पृशून्। पृशुभिर्यज्ञंमानम्। शुक्रं त्वां शुक्रायां ज्योतिंस्त्वा ज्योतिंष्यर्चिस्त्वाऽर्चिषीत्यांह सर्वत्वायं। पर्यांत्र्या अनंन्तरायाय॥२१॥

र्ड्क्षत् आह् शास्ते लोका देवतां भवति षद चं॥———[४] देवासुराः संयंत्ता आसन्। स एतमिन्द्र आज्यंस्याव-काशमंपश्यत्। तेनावैक्षत। ततो देवा अभवन्। पराऽसुंराः। य एवं विद्वानाज्यंम्वेक्षंते। भवंत्यात्मनां। परांऽस्य भ्रातृंव्यो भवति। ब्रह्मवादिनों वदन्ति। यदाज्यंनान्यानि ह्वी इष्यंभिघारयंति॥२२॥

अथ् केनाऽऽज्यमितिं। स्त्येनेतिं ब्रूयात्। चक्षुर्वे स्त्यम्। स्त्येनैवैनंद्भि घांरयति। ईश्वरो वा एषोंऽन्यो भविंतोः। यश्चक्षुषाऽऽज्यंम्वेक्षंते। निमील्यावेक्षेत। दाधारात्मश्चक्षुंः। अभ्याज्यं घारयति। आज्यं गृह्णाति॥२३॥

छन्दा रेसि वा आज्यम्। छन्दा रेस्येव प्रीणाति। चृतुर्जुह्वां गृंह्णाति। चतुंष्पादः पृशवंः। पृशूनेवावं रुन्धे। अष्टावंपभृति। अष्टाक्षंरा गायत्री। गायत्रः प्राणः। प्राणमेव पृशुषं दधाति। चृतुर्भुवायाम्॥२४॥

चतुंष्पादः प्शवंः। पृशुष्वेवोपरिष्टात्प्रतिं तिष्ठति। यजमानदेवत्यां वै जुहूः। भ्रातृव्यदेवत्योपभृत्। चतुर्जुह्वां गृह्णन्भूयो गृह्णीयात्। अष्टावृपभृतिं गृह्णन्कनीयः। यजमानायैव भ्रातृंव्यमुपंस्तिं करोति। गौर्वे सुचंः। चतुर्जुह्वां गृह्णाति। तस्माचतुंष्पदी॥२५॥

अष्टावंपभृतिं। तस्मांद्रष्टाशंफा। चतुर्ध्रुवायांम्। तस्मा् चतुंः स्तना। गामेव तथ्स इस्कंरोति। साऽस्मै स इस्कृतेष्मूर्जं दुहे। यञ्जुह्वां गृह्वातिं। प्रयाजेभ्यस्तत्। यदंपभृतिं। प्रयाजानूयाजेभ्यस्तत्। सर्वस्मै वा एतद्यज्ञायं गृह्यते।

## यद्भुवायामाज्यम्॥२६॥

अभिघारयंति गृह्णाति ध्रुवायां चतुंष्पदी प्रयाजानूयाजेभ्यस्तद्वे चं॥————[५]

आपों देवीरग्रेपुवो अग्रेगुव इत्यांह। रूपमेवासांमेतन्मंहिमानं व्याचेष्टे। अग्रं इमं युज्ञं नयताग्रं युज्ञपंतिमित्यांह। अग्रं एव युज्ञं नयन्ति। अग्रं युज्ञपंतिम्। युष्मानिन्द्रोऽवृणीत वृत्रतूर्ये यूयमिन्द्रंमवृणीध्वं वृत्रतूर्य इत्यांह। वृत्र हं हिन्ष्यन्निन्द्र आपों वव्रे। आपो हेन्द्रं विवरे। संज्ञामेवासांमेतथ्सामानं व्याचेष्टे। प्रोक्षिताः स्थेत्यांह॥२७॥

तेनाऽऽपः प्रोक्षिताः। अग्निर्देवेभ्यो निलायत। कृष्णो रूपं कृत्वा। स वनस्पतीन्प्राविशत्। कृष्णौऽस्याखरेष्ठौऽग्नयै त्वा स्वाहेत्याह। अग्नयं एवैनं जुष्टं करोति। अथो अग्नेरेव मेधमवं रुन्धे। वेदिरसि ब्रहिषे त्वा स्वाहेत्याह। प्रजा वै ब्रहिः। पृथिवी वेदिः॥२८॥

प्रजा एव पृंथिव्यां प्रतिष्ठापयति। बर्हिरंसि स्रुग्भ्यस्त्वा स्वाहेत्यांह। प्रजा वे बर्हिः। यजमानः स्रुचंः। यजमानमेव प्रजासु प्रतिष्ठापयति। दिवे त्वाऽन्तरिक्षाय त्वा पृथिव्ये त्वेतिं बर्हिरासाद्य प्रोक्षंति। पृभ्य पृवैनं ह्योकेभ्यः प्रोक्षंति। अथ ततः सह स्रुचा पुरस्तांत्प्रत्यश्चं ग्रन्थिं प्रत्युक्षति। प्रजा वे बर्हिः। यथा सूत्यें काल आपंः पुरस्ताद्यन्तिं॥२९॥

ताहगेव तत्। स्वधा पितृभ्य इत्याह। स्वधाकारो हि

पितृणाम्। ऊर्ग्भवं बर्हिषद्धं इति दक्षिणाये श्रोणेरोत्तंरस्ये निनंयति सन्तंत्ये। मासा वे पितरों बर्हिषदंः। मासांनेव प्रींणाति। मासा वा ओषंधीर्वर्धयंन्ति। मासाः पचन्ति समृद्धे। अनंतिस्कन्दन् ह पूर्जन्यों वर्षति। यत्रैतदेवं क्रियते॥३०॥

ऊर्जा पृथिवीं गंच्छ्तेत्यांह। पृथिव्यामेवोर्जं दधाति। तस्मौत्पृथिव्या ऊर्जा भुंअते। ग्रन्थिं वि स्र स्यति। प्रजनयत्येव तत्। ऊर्ध्वं प्राश्चमुद्गृढं प्रत्यश्चमा यंच्छति। तस्मौत्प्राचीन् रेतों धीयते। प्रतीचीः प्रजा जायन्ते। विष्णोः स्तूपोऽसीत्याह। यज्ञो वै विष्णुः॥३१॥

य्ज्ञस्य धृत्यैं। पुरस्तांत्प्रस्तरं गृह्णाति। मुख्यंमेवेनं करोति। इयंन्तं गृह्णाति। प्रजापंतिना यज्ञमुखेन सम्मितम्। इयंन्तं गृह्णाति। युज्ञपुरुषा सम्मितम्। इयंन्तं गृह्णाति। पुतावृद्धे पुरुषे वीर्यम्, वीर्यसम्मितम्॥३२॥

अपंरिमितं गृह्णाति। अपंरिमित्स्यावंरुद्धौ। तस्मिन्प्वित्रे अपि सृजति। यजमानो वै प्रस्तरः। प्राणापानौ प्वित्रे॥ यजमान एव प्राणापानौ दंधाति। ऊर्णां प्रदसं त्वा स्तृणामीत्यांह। यथायजुरेवैतत्। स्वास्थं देवेभ्य इत्यांह। देवेभ्यं एवैनंथ्स्वास्थं करोति॥३३॥

ब्रहिः स्तृंणाति। प्रजा वै ब्रहिः। पृथिवी वेदिः। प्रजा एव

पृथिव्यां प्रतिष्ठापयति। अनंतिदृश्व स्तृणाति। प्रजयैवैनं पृशुभिरनंतिदृश्वं करोति। धारयंन्प्रस्तरं पंरिधीन्परि दधाति। यजमानो वै प्रस्तरः। यजमान एव तथ्स्वयं पंरिधीन्परि दधाति। गृन्धुर्वोऽसि विश्वावंसुरित्यांह॥३४॥

विश्वंमेवायुर्यजंमाने दधाति। इन्द्रंस्य बाहुरंसि दक्षिण् इत्यांह। इन्द्रियमेव यजंमाने दधाति। मित्रावरुणो त्वोत्तर्तः परिधत्तामित्यांह। प्राणापानौ मित्रावरुणो। प्राणापानावेवास्मिन्दधाति। सूर्यस्त्वा पुरस्तांत् पात्वित्यांह। रक्षंसामपहत्यै। कस्यांश्चिद्भिशंस्त्या इत्यांह। अपंरिमितादेवैनं पाति॥३५॥

वीतिहोंत्रं त्वा कव इत्यांह। अग्निमेव होत्रेण समंध्यति। सुमन्त्र समिधीमहीत्यांह समिद्धौ। अग्ने बृहन्तंमध्वर इत्यांह वृद्धौ। विशो यन्ने स्थ इत्यांह। विशां यत्यौ। उदीचीनांग्रे नि दंधाति प्रतिष्ठित्यै। वसूंनार रुद्राणांमादित्यानार सदंसि सीदेत्यांह। देवतांनामेव सदंने प्रस्तर सांदयति। जुहूरंसि घृताची नाम्नेत्यांह॥३६॥

असौ वै जुहूः। अन्तरिक्षमुप्भृत्। पृथिवी ध्रुवा। तासांमेतदेव प्रियं नाम। यद्घृताचीति। यद्घृताचीत्याहं। प्रियेणैवैना नाम्नां सादयति। एता अंसदन्थ्सुकृतस्यं लोक इत्यांह। सृत्यं वै सुंकृतस्यं लोकः। सृत्य एवैनाः सुकृतस्यं लोके सांदयति। ता विष्णो पाहीत्यांह। युज्ञो वै विष्णुंः। युज्ञस्य धृत्यैं। पाहि युज्ञं पाहि युज्ञपंतिं पाहि मां यंज्ञनियमित्यांह। युज्ञाय यजमानायाऽऽत्मनें। तेभ्यं एवाऽऽशिष्माशास्ते-ऽनांत्ये॥३७॥

स्थेत्यांह पृथिवी वेदिर्यन्तिं क्रियते वीणुंर्वीर्यंसम्मितं करोत्याह पाति नाम्नेत्यांह लोके सांदयति

अग्निना वै होत्रां। देवा असुंरान्भ्यंभवन्। अग्नयं सिम्ध्यमानायानुंब्रूहीत्यांह् भ्रातृंव्याभिभूत्यै। एकंविश्शति-मिध्मदारूणिं भवन्ति। एकविश्शो वै पुरुषः। पुरुषस्याऽऽस्यै। पश्चंदशेध्मदारूण्यभ्या दंधाति। पश्चंदश् वा अर्धमासस्य रात्रयः। अर्धमास्थाः संवथ्सर औप्यते। त्रीन्पंरिधीन्परिं दधाति॥३८॥

ऊर्ध्वे स्मिधावा दंधाति। अन्याजेभ्यंः स्मिध्मितं शिनष्टि। षट्थ्सम्पंचन्ते। षड्वा ऋतवंः। ऋतूनेव प्रीणाति। वेदेनोपं वाजयित। प्राजापत्यो वै वेदः। प्राजापत्यः प्राणः। यजंमान आहवनीयंः। यजंमान एव प्राणं दंधाति॥३९॥

त्रिरुपं वाजयित। त्रयो वै प्राणाः। प्राणानेवास्मिन्दधाति। वेदेनोप्यत्यं स्रुवेणं प्राजापत्यमाघारमा घारयित। यज्ञो वै प्रजापितः। यज्ञमेव प्रजापितं मुख्त आरंभते। अथौं प्रजापितः सर्वा देवताः। सर्वा एव देवताः प्रीणाति। अग्निमंग्नीतिस्तः सं मृङ्कीत्यांह। त्र्यावृद्धि यज्ञः॥४०॥ अथो रक्षंसामपंहत्यै। परिधीन्थ्सं माँष्टिं। पुनात्येवैनान्। त्रिस्त्रिः सं माँष्टिं। त्र्यांवृद्धि यज्ञः। अथों मेध्यत्वाये। अथों एते वै देवाश्वाः। देवाश्वानेव तथ्सं माँष्टिं। सुवर्गस्यं लोकस्य समष्ट्री। आसीनोऽन्यमांघारमा घारयति॥४१॥

तिष्ठंत्रन्यम्। यथाऽनों वा रथं वा युआत्। एवमेव तदंध्वर्युर्यज्ञं युनिक्ति। सुवर्गस्यं लोकस्याभ्यूँढ्यै। वहंन्त्येनं ग्राम्याः पृशवंः। य एवं वेदं। भुवंनमिस वि प्रथस्वेत्याह। यज्ञो वै भुवंनम्। यज्ञ एव यजंमानं प्रजयां पृशुभिः प्रथयति। अग्ने यष्टंरिदं नम् इत्यांह॥४२॥

अग्निर्वे देवानां यष्टां। य पृव देवानां यष्टां। तस्मां पृव नमंस्करोति। जुह्वेद्यग्निस्त्वां ह्वयति देवयुज्याया उपंभृदेहिं देवस्त्वां सिवृता ह्वयति देवयुज्याया इत्याह। आग्नेयी वै जुहूः। सावित्र्युंपभृत्। ताभ्यांमेवैने प्रसूत् आदंत्ते। अग्नांविष्णू मा वामवं ऋमिष्मित्यांह। अग्निः पुरस्तांत्। विष्णुंर्यज्ञः पश्चात्॥४३॥

ताभ्यांमेव प्रंतिप्रोच्यात्या ऋांमित। विजिंहाथां मा मा सन्तांप्तमित्याहाहि एसायै। लोकं में लोककृतो कृणुतमित्यांह। आमेवैतामा शांस्ते। विष्णोः स्थानंमसीत्यांह। यज्ञो वै विष्णुंः। एतत्खलु वै देवानामपंराजितमायतंनम्। यद्यज्ञः। देवानांमेवापंराजित आयतंने तिष्ठति। इत इन्द्रों अकृणोद्वीर्याणीत्यांह॥४४॥ इन्द्रियमेव यर्जमाने दधाति। समारभ्योर्ध्वो अध्वरो दिविस्पृश्मित्यांह् वृद्धौं। आघारमांघार्यमांणमनुं समारभ्यं। एतस्मिन्काले देवाः सुंवर्गं लोकमायन्। साक्षादेव यर्जमानः सुवर्गं लोकमेति। अथो समृद्धेनैव युज्ञेन यर्जमानः सुवर्गं लोकमेति। अहुंतो युज्ञो युज्ञपंतिरित्याहानांत्ये। इन्द्रांवान्थ्स्वाहेत्यांह। इन्द्रियमेव यर्जमाने दधाति। बृहद्भा इत्यांह॥४५॥

सुवर्गी वै लोको बृहद्भाः। सुवर्गस्यं लोकस्य सम्ध्रे।
यज्ञमान्देवत्यां वै जुहूः। भ्रातृव्यदेवत्यांपभृत्। प्राण
आंघारः। यथ्म इस्पर्शयत्। भ्रातृव्यदेवत्यांपभृत्। प्राण
असईस्पर्शयन्नत्या क्रांमिति। यजंमान एव प्राणं दंधाति।
पाहि माँऽग्ने दुश्चंरितादा मा सुचंरिते भ्जेत्यांह॥४६॥
अग्निर्वाव पवित्रम्। वृज्जिनमनृतं दुश्चंरितम्। ऋजुक्मं इस्त्य स्चंरितम्। अग्निरेवैनं वृज्जिनादनृताद्दुश्चंरितात्पाति।
ऋजुक्में सत्ये सुचंरिते भजित। तस्मादेवमा शाँस्ते।
आत्मनों गोपीथायं। शिरो वा एतद्यज्ञस्यं। यदांघारः।
आत्मा ध्रवा॥४७॥

आघारमाघार्य ध्रुवा समंनक्ति। आत्मन्नेव यज्ञस्य शिरः प्रति दधाति। द्विः समंनक्ति। द्वौ हि प्राणापानौ। तदांहुः। त्रिरेव समंभ्यात्। त्रिधांतु हि शिर् इतिं। शिरं इवैतद्यज्ञस्यं। अथो त्रयो वै प्राणाः। प्राणानेवास्मिन्दधाति। मुखस्य शिरों ऽसि सञ्चोतिषा ज्योतिरङ्गामित्याह। ज्योतिरेवास्मां उपरिष्टाद्वधाति। सुवर्गस्यं लोकस्यानुंख्यात्यै॥४८॥
परिद्याति प्राणं देवाति हि युज्ञो घारयति नम् इत्यांह पृक्षाद्वीर्याणीत्यांह भा इत्यांह

भुजेत्यांह ध्रुवैवास्मिन्दधाति त्रीणि च॥------[७]

धिष्णिया वा एते न्युंप्यन्ते। यद्घ्रह्मा। यद्घोताँ। यदंध्वर्युः। यद्ग्रीत्। यद्यजमानः। तान् यदंन्तरेयात्। यजमानस्य प्राणान्थ्सङ्कर्षेत्। प्रमायुंकः स्यात्। पुरोडाशमप्गृह्य सश्चरत्यध्वर्युः॥४९॥

यजंमानायैव तल्लोक १ शि १ षिति। नास्यं प्राणान्थ्सङ्कंर्षित। न प्रमायंको भवति। पुरस्तात प्रत्यङ्कासीनः। इडांया इडामा दंधाति। हस्त्या १ होत्रे॥ पृशवो वा इडाँ॥ पृशवः पुरुषः। पृशुष्वेव पृशून्प्रतिष्ठापयति। इडांयै वा एषा प्रजांतिः॥५०॥

तां प्रजांतिं यजंमानोऽनु प्र जांयते। द्विर्ङ्गुलांवनिक्ति पर्वणोः। द्विपाद्यजंमानुः प्रतिष्ठित्यै। स्कृदुपं स्तृणाति। द्विरा दंधाति। स्कृद्भि घारयति। चृतुः सम्पंद्यते। चृत्वारि वै पृशोः प्रतिष्ठानांनि। यावांनेव पृशुः। तमुपंह्वयते॥५१॥

मुखंमिव प्रत्युपंह्वयेत। सम्मुखानेव प्रशूनुपं ह्वयते। प्रश्वो वा इडाँ। तस्माथ्साऽन्वारभ्याँ। अध्वर्युणां च यजंमानेन च। उपंहूतः पशुमानंसानीत्यांह। उप ह्येनो ह्वयंते होताँ। इडांयै देवतांनामुपहुवे। उपंहूतः पशुमान्भंवति। य एवं वेदं॥५२॥ यां वै हस्त्यामिडांमादधांति। वाचः सा भांगधेयम्। याम्पूह्यंते। प्राणानार् सा। वाचं चैव प्राणार्श्वावं रुन्धे। अथ वा एतर्ह्युपंहूतायामिडांयाम्। पुरोडाशंस्यैव बंहिषदों मीमार्सा। यजंमानं देवा अंब्रुवन्। ह्विनों निर्व्पेतिं। नाहमंभागो निर्वपस्यामीत्यंब्रवीत्॥५३॥

न मयांऽभागयाऽनुंबक्ष्यथेति वागंब्रवीत्। नाहमंभागा पुरोनुवाक्यां भविष्यामीति पुरोनुवाक्यां। नाहमंभागा याज्यां भविष्यामीति याज्यां। न मयांऽभागेन वर्षद्वरिष्यथेतिं वषद्वारः। यद्यंजमानभागं निधायं पुरोडाशं बर्हिषदं करोतिं। तानेव तद्वागिनंः करोति। चतुर्धा करोति। चतंस्रो दिशंः। दिक्ष्वंव प्रतिं तिष्ठति। ब्रहिषदं करोति॥५४॥

यजंमानो वै पुरोडाशंः। प्रजा ब्रहिः। यजंमानमेव प्रजासु प्रतिष्ठापयति। तस्मादस्थ्राऽन्याः प्रजाः प्रतितिष्ठंन्ति। मार्सेनान्याः। अथो खल्वांहुः। दक्षिणा वा एता हंविर्यज्ञस्यांन्तर्वेद्यवं रुध्यन्ते। यत्पुरोडाशं बर्हिषदं करोतीतिं। चतुर्धा कंरोति। चत्वारो ह्यंते हंविर्यज्ञस्यर्त्विजंः॥५५॥

ब्रह्मा होताँ ऽध्वर्युर्ग्नीत्। तम्भि मृंशेत्। इदं ब्रह्मणः। इदः होतुः। इदमध्वर्योः। इदम्ग्नीध् इति। यथैवादः सौम्येँ ऽध्वरे। आदेशमृत्विग्भ्यो दक्षिणा नीयन्तें। ताद्दगेव तत्। अग्नीधै

#### प्रथमाया दंधाति॥५६॥

अग्निम्ंखा ह्यद्धिः। अग्निम्ंखामेवर्ष्धिं यजंमान ऋभ्नोति। स्कृद्ंपस्तीर्य द्विरादधंत्। उपस्तीर्य द्विर्भि घारयति। षट्थ्सम्पंद्यन्ते। षड्वा ऋतवंः। ऋतूनेव प्रीणाति। वेदेनं ब्रह्मणे ब्रह्मभागं परिहरति। प्राजापत्यो वे वेदः। प्राजापत्यो ब्रह्मा॥५७॥

स्विता यज्ञस्य प्रसूँत्यै। अथ कामंमन्येनं। ततो होत्रें। मध्यं वा एतद्यज्ञस्यं। यद्धोतां। मध्यत एव यज्ञं प्रीणाति। अथाध्वर्यवें। प्रतिष्ठा वा एषा यज्ञस्यं। यदंध्वर्युः। तस्मौद्धविर्यज्ञस्यैतामेवाऽऽवृतमनुं॥५८॥

अन्या दक्षिणा नीयन्ते। यज्ञस्य प्रतिष्ठित्यै। अग्निमंग्नीथ्सकृथ्संकृथ्सं मृङ्कीत्यांह। परांङिव ह्यंतर्रिहं यज्ञः। इषिता दैव्या होतांर इत्यांह। इषित हि कर्म क्रियतें। भृद्रवाच्यांय प्रेषितो मानुंषः सूक्तवाकायं सूक्ता ब्रूहीत्यांह। आ-मेवैतामा शांस्ते। स्वृगा दैव्या होतृंभ्य इत्यांह। यज्ञमेव तथ्स्वृगा करोति। स्वृस्तिर्मानुंषेभ्य इत्यांह। आमेवैतामा शांस्ते। श्रं योर्बूहीत्यांह। श्रंयुमेव बांर्हस्पृत्यं भाग्धेयंन समर्धयति॥५९॥

चुर्त्युष्वर्युः प्रजातिर्ह्वयते वेदाँब्रवीद्वर्रहिषदं करोत्यृत्विजों दधाति ब्रह्माऽनुंकरोति चृत्वारि

可ll \_\_\_\_\_[く]

अथु सुर्चावनुष्टुग्भ्यां वार्जवतीभ्यां व्यूहित। प्रतिष्ठा वा

अंनुष्टुक्। अत्रं वाजः प्रतिष्ठित्यै। अन्नाद्यस्यावंरुद्धै। प्राचीं जुहूमूहित। जातानेव भ्रातृंव्यान्प्रणुंदते। प्रतीचींमुप्भृतम्। जिन्व्यमाणानेव प्रतिनुदते। सविषूंच पुवापोह्यं सपत्नान् यजमानः। अस्मिँ लोके प्रतिं तिष्ठति॥६०॥

द्वाभ्यांम्। द्विप्रंतिष्ठो हि। वसुंभ्यस्त्वा रुद्रेभ्यंस्त्वा-ऽऽदित्येभ्यस्त्वेत्यांह। यथायजुरेवेतत्। स्रुक्षु प्रंस्त्रमंनक्ति। इमे वै लोकाः स्रुचंः। यजंमानः प्रस्तरः। यजंमानमेव तेजंसाऽनक्ति। त्रेधाऽनंक्ति। त्रयं इमे लोकाः॥६१॥

एभ्य एवैनं लोकेभ्योऽनक्ति। अभिपूर्वमंनक्ति। अभिपूर्वमेव यजमानं तेजसाऽनक्ति। अक्त रहाणा इत्याह। तेजो वा आज्यम्। यजमानः प्रस्तरः। यजमानमेव तेजसाऽनक्ति। वियन्तु वय इत्याह। वयं एवैनं कृत्वा। सुवर्गं लोकं र्गमयति॥६२॥

प्रजां योनिं मा निर्मृक्षमित्यांह। प्रजायै गोपीथायं। आप्यायन्तामाप ओषंधय इत्यांह। आपं एवौषंधीरा प्याययति। मुरुतां पृषंतयः स्थेत्यांह। मुरुतो वै वृष्ट्यां ईशते। वृष्टिंमेवावं रुन्धे। दिवं गच्छ ततों नो वृष्टिमेर्येत्यांह। वृष्टिंवें द्यौः। वृष्टिंमेवावं रुन्धे॥६३॥

यावृद्वा अध्वर्युः प्रेस्त्रं प्रहरंति। तार्वद्स्यायुंर्मीयते। आयुष्पा अंग्रेऽस्यायुंर्मे पाहीत्यांह। आयुंरेवाऽऽत्मन्धंत्ते। यावृद्वा अध्वर्युः प्रंस्त्रं प्रहरंति। तार्वदस्य चक्षुंर्मीयते। चृक्षुष्पा अंग्नेऽसि चक्षुंर्मे पाहीत्याह। चक्षुंरेवाऽऽत्मन्धंत्ते। ध्रुवाऽसीत्यांह् प्रतिष्ठित्यै। यं परि्षिं पूर्यधंत्था इत्यांह॥६४॥

यथायजुरेवैतत्। अग्नें देव पणिभिर्वीयमाण इत्यांह। अग्नयं एवेनं जुष्टं करोति। तन्तं एतमनु जोषं भरामीत्यांह। सजातानेवास्मा अनुंकान्करोति। नेदेष त्वदंपचेतयांता इत्याहानुंख्यात्ये। यज्ञस्य पाथ उप समित्मित्यांह। भूमानंमेवोपैति। परिधीन्त्र हंरति। यज्ञस्य समिष्ट्री॥६५॥

सुचौ सं प्रस्नांवयित। यदेव तत्रं क्रूरम्। तत्तेनं शमयित। जुह्वामुंपभृतम्। यजमानदेवत्यां वै जुहूः। भ्रातृव्यदेवत्योपभृत्। यजमानायैव भ्रातृंव्यमुपंस्तिं करोति। सङ्स्रावभागाः स्थेत्यांह। वसंवो वे रुद्रा आंदित्याः सङ्स्रावभागाः। तेषां तद्भाग्धेयम्॥६६॥

तानेव तेनं प्रीणाति। वैश्वदेव्यर्चा। एते हि विश्वं देवाः। त्रिष्टुग्भंवति। इन्द्रियं वै त्रिष्टुक्। इन्द्रियमेव यर्जमाने दधाति। अग्नेर्वामपंत्रगृहस्य सदिस सादयामीत्यांह। इयं वा अग्निरपंत्रगृहः। अस्या एवेने सदेने सादयति। सुम्नायं सुम्निनी सुम्ने मां धत्तमित्यांह॥६७॥

प्रजा वै प्शवंः सुम्नम्। प्रजामेव पृशूनात्मन्धंत्ते। धुरि धुर्यौ पात्मित्यांह। जायापत्योर्गोपीथायं। अग्नेऽदब्धायोऽशीततनो इत्यांह। यथायजुरेवैतत्। पाहि माऽद्य दिवः पाहि प्रसित्यै

पाहि दुरिष्टमे पाहि दुंरद्मन्यै पाहि दुर्श्वरितादित्यांह। आमेवैतामा शाँस्ते। अविषन्नः पितुं कृणु सुषदा योनिः इ स्वाहेतींध्मसंवृश्चंनान्यन्वाहार्यपचंनेऽभ्याधायं फलीकरणहोमं जुंहोति। अतिंरिक्तानि वा इंध्मसं वृश्चंनानि॥६८॥ फलीकरंणाः। अतिरिक्तमाज्योच्छेषणम्। अतिरिक्ताः अतिरिक्त एवातिरिक्तं दधाति। अथो अतिरिक्तेनैवातिरिक्त-माप्त्वाऽवं रुन्धे। वेदिर्देवेभ्यो निलायत। तां वेदेनान्वंविन्दन्। वेदेन वेदिं विविदुः पृथिवीम्। सा पंप्रथे पृथिवी पार्थिवानि। गर्मं बिभर्ति भुवंनेष्वन्तः। ततो यज्ञो जांयते विश्वदानिरितिं पुरस्तां ध्स्तम्बयजुषों वेदेन वेदिरं सम्मार्ष्टानुं वित्त्ये॥६९॥ अथो यद्वेदश्च वेदिश्च भवंतः। मिथुन्त्वाय प्रजांत्यै। प्रजापंतेर्वा एतानि श्मश्रूणि। यद्वेदः। पत्निया उपस्थ आस्यंति। मिथुनमेव कंरोति। विन्दते प्रजाम्। वेद १ होता-ऽऽहंवनीयाँ थ्स्तृणन्नेति। यज्ञमेव तथ्सन्तंनोत्योत्तंरस्मादर्ध-मासात्। त॰ सन्तंतमुत्तंरेऽर्धमास आलंभते॥७०॥ तं कालेकांल आगंते यजते। ब्रह्मवादिनों वदन्ति। स त्वा अध्वर्यः स्यात्। यो यतो यज्ञं प्रयुङ्के। तदेनं प्रतिष्ठापयतीति। वाताद्वा अध्वर्युर्यज्ञं प्रयुंङ्के। देवां गातुविदो गातुं वित्वा

तिष्ठतीमे लोका गंमयति द्यौर्वृष्टिमेवावं रुन्धे पूर्यधंत्था इत्यांहु समिष्ट्री भाग्धेयंन्धत्तमित्यांहु वा

गातुमितेत्यांह। यतं एव यज्ञं प्रयुङ्के। तदेनं प्रतिष्ठापयति।

प्रतिं तिष्ठति प्रजयां पशुभिर्यजंमानः॥७१॥

इंध्मसं वृश्चंनान्यन्वित्त्यै लभते यर्जमानः॥———[९]

यो वा अयंथादेवतं युज्ञमुंपूचरंति। आ देवताँभ्यो वृश्च्यते। पापींयान्भवति। यो यंथादेवतम्। न देवताँभ्य आवृंश्च्यते। वसींयान्भवति। वारुणो वै पार्शः। इमं विष्यांमि वर्रुणस्य पाश्मित्यांह। वरुणपाशादेवैनां मुश्चति। स्वितृप्रंसूतो यथादेवतम्॥७२॥

न देवताँभ्य आवृंश्च्यते। वसीयान्भवति। धातुश्च योनौं सुकृतस्यं लोक इत्याह। अग्निर्वे धाता। पुण्यं कर्म सुकृतस्यं लोकः। अग्निरेवैनां धाता। पुण्ये कर्मणि सुकृतस्यं लोके दंधाति। स्योनं में सह पत्यां करोमीत्याह। आत्मनश्च यर्जमानस्य चानांत्ये सन्त्वायं। समायुंषा सं प्रजयेत्याह॥७३॥

आमेवेतामा शाँस्ते पूर्णपात्रे। अन्ततोऽनुष्टुभाँ। चतुंष्पद्वा एतच्छन्दः प्रतिष्ठितं पित्रिये पूर्णपात्रे भंवति। अस्मिँ श्लोके प्रतिं तिष्ठानीति। अस्मिन्नेव लोके प्रतिं तिष्ठति। अथो वाग्वा अनुष्टुक्। वाङ्गिंथुनम्। आपो रेतः प्रजननम्। एतस्माद्वै मिथुनाद्विद्योतंमानः स्तनयंन्वर्षित। रेतः सिश्चन्॥७४॥

प्रजाः प्रंजनयन्। यद्वै युज्ञस्य ब्रह्मणा युज्यतें। ब्रह्मणा वै तस्यं विमोकः। अद्भिः शान्तिः। विमुंक्तं वा पुतर्हि योक्तं ब्रह्मणा। आदायैन्त्पत्नीं सहाप उपंगृह्णीते शान्त्यै। अञ्चलौ पूर्णपात्रमा नंयति। रेतं पुवास्यां प्रजां दंधाति। प्रजया हि मनुष्यः पूर्णः। मुखं वि मृष्टे। अवभृथस्यैव रूपं कृत्वोत्तिंष्ठति॥७५॥

स्वित्प्रंम्तो यथादेवतं प्रजयेत्यांह सिअन्यृष्ट एकं च॥———[१०]

परिवेषो वा एष वनस्पतीनाम्। यदुंपवेषः। य एवं
वेदं। विन्दते परिवेष्टारम्॥ तमुंत्क्रे। यं देवा मनुष्येषु।

उपवेषमधारयन्। ये अस्मदर्पं चेतसः। तानुस्मभ्यमिहा कुरु। उपवेषोपं विट्डि नः॥७६॥

प्रजां पृष्टिमथो धनम्। द्विपदो नश्चतुंष्पदः। ध्रुवाननंपगान्कुर्वितिं पुरस्तांत्प्रत्यश्चम्पं गूहित। तस्मांत्पुरस्तांत्प्रत्यश्चंः शूद्रा अवंस्यन्ति। स्थविम्त उपंगूहित। अप्रंतिवादिन एवैनांन्कुरुते। धृष्टिर्वा उपवेषः। शुचर्तो वज्रो ब्रह्मंणा संशीतः। योपंवेषे शुक्। साऽमुमृंच्छतु यं द्विष्म इतिं॥७७॥

अथाँस्मै नाम् गृह्य प्रहंरित। निर्मुन्नुंद् ओकंसः। सपत्नो यः पृंतन्यितं। निर्बाध्येन हिविषां। इन्द्रं एणं परांशरीत्। इहि तिस्रः पंरावतः। इहि पश्च जनाः अतिं। इहि तिस्रोऽतिं रोचनायावंत्। सूर्यो असंद्विव। प्रमान्त्वां परावतम्॥७८॥ इन्द्रों नयतु वृत्रहा। यतो न पुन्रायंसि। शृश्वतीभ्यः समाभ्य इतिं। त्रिवृद्वा एष वज्रो ब्रह्मणा सर्शितः। शुचैवैनं विध्वा। एभ्यो लोकेभ्यों निर्णुद्यं। वज्रेण ब्रह्मणा स्तृणुते। हृतोंऽसाववंधिष्मामुमित्यांह् स्तृत्यैं। यं द्विष्यात्तं ध्यांयेत्। शुचैवैनंमर्पयति॥७९॥ प्रत्युष्टं दिवः शिल्पमयंज्ञो घृतं चं देवासुराः स एतिमन्द्र आपों देवीर्ग्निना धिष्णिया अथ स्रुचौ यो वा अयंथादेवतं परिवेषो वा एकांदश॥११॥ प्रत्युष्टमयंज्ञ एषा हि विश्वेषां देवानांमूर्जा पृथिवीमथो रक्षंसान्तां प्रजांतिं द्वाभ्यां तं कालेकांले नवंसप्ततिः॥७९॥ प्रत्युष्टमपंयति॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके तृतीयः प्रपाठकः समाप्तः॥

## ॥चतुर्थः प्रश्नः॥

## ॥ तैत्तिरीयब्राह्मणे तृतीयाष्टके चतुर्थः प्रपाठकः॥

ब्रह्मणे ब्राह्मणमार्लभते। क्षुत्रायं राज्जन्यम्। मुरुद्धो वैश्यम्। तपंसे शूद्रम्। तमंसे तस्करम्। नारंकाय वीर्हणम्। पाप्मने क्रीबम्। आक्रयायांयोगूम्। कामांय पुश्र्श्वरूम्। अतिंकुष्टाय माग्धम्॥१॥

गीतायं सूतम्। नृत्तायं शैलूषम्। धर्माय सभाचरम्। नृर्मायं रेभम्। निरंष्ठाये भीमृलम्। हसाय कारिम्। आनुन्दायं स्त्रीषुखम्। प्रमुदें कुमारीपुत्रम्। मेधायें रथकारम्। धैर्याय तक्षाणम्॥२॥

श्रमाय कौलालम्। मायायै कार्मारम्। रूपाये मणिकारम्। शुभे वपम्। शर्व्याया इषुकारम्। हेत्यै धेन्वकारम्। कर्मणे ज्याकारम्। दिष्टायं रञ्जसर्गम्। मृत्यवे मृग्युम्। अन्तंकाय श्वनितम्॥३॥

स्न्थयं जारम्। गेहायोपप्तिम्। निर्ऋत्ये परिवित्तम्। आर्त्ये परिविविदानम्। अराध्ये दिधिषूपतिम्। प्वित्रांय भिषजम्। प्रज्ञानांय नक्षत्रदुर्शम्। निष्कृत्ये पेशस्कारीम्। बलांयोपदाम्। वर्णायानूरुधम्॥४॥

न्दीभ्यंः पौञ्जिष्टम्। ऋक्षीकाँभ्यो नैषांदम्। पुरुष्व्याघ्रायं दुर्मदम्। प्रयुद्ध उन्मंत्तम्। गुन्धर्वाफ्सराभ्यो व्रात्यम्। सुप्देवजनेभ्योऽप्रंतिपदम्। अवेभ्यः कित्वम्। इर्यतांया अकितवम्। पिशाचेभ्यों बिदलकारम्। यातुधानेभ्यः कण्टककारम्॥५॥

उथ्मादेभ्यः कुज्जम्। प्रमुदे वामनम्। द्वाभ्यः स्नामम्। स्वप्नायान्थम्। अधमाय बिधरम्। संज्ञानाय स्मरकारीम्। प्रकामोद्यायोपसदम्। आशिक्षायै प्रश्जिनम्। उपशिक्षायां अभिप्रश्जिनम्। मुर्यादाये प्रश्जिववाकम्॥६॥

ऋत्यै स्तेनहृंदयम्। वैरंहत्याय् पिशुंनम्। विवित्त्यै क्ष्तारम्ं। औपंद्रष्टाय सङ्गृहीतारम्ं। बलायानुचरम्। भूम्ने पंरिष्कुन्दम्। प्रियायं प्रियवादिनम्ं। अरिष्ट्या अश्वसादम्। मेधांय वासः पत्पूलीम्। प्रकामायं रजयित्रीम्॥७॥

भायै दार्वाह् रम्। प्रभायां आग्नेन्धम्। नार्कस्य पृष्ठायांभिषेक्तारम्। ब्रुध्नस्यं विष्ठपाय पात्रनिर्णेगम्। देवलोकायं पेशितारम्। मनुष्यलोकायं प्रकरितारम्। सर्वेभ्यो लोकेभ्यं उपसेक्तारम्। अवंत्ये वधायोपमन्थितारम्। सुवर्गायं लोकायं भागदुघम्। वर्षिष्ठाय नाकांय परिवेष्टारम्॥८॥

अर्मैभ्यो हस्तिपम्। जुवायाँश्वपम्। पुष्टौं गोपालम्। तेजंसेऽजपालम्। वीर्यायाविपालम्। इरांयै कीनाशम्। कीलालांय सुराकारम्। भुद्रायं गृहुपम्। श्रेयंसे वित्तुधम्।

#### अध्यंक्षायानुक्षृत्तारम्ं॥९॥

मन्यवेऽयस्तापम्। क्रोधांय निस्रम्। शोकांयाभिस्रम्। उत्कूलुविकूलाभ्यां त्रिस्थिनम्। योगांय योक्तारम्। क्षेमांय विमोक्तारम्। वर्षुषे मानस्कृतम्। शीलांयाञ्जनीकारम्। निर्ऋत्यै कोशकारीम्। यमायासूम्॥१०॥

यम्यै यम्सूम्। अर्थर्वभ्योऽवंतोकाम्। संवथ्सरायं पर्यारिणींम्। परिवथ्सरायाविजाताम्। इदावथ्सरायांप्-स्कद्वरीम्। इद्वथ्सरायातीत्वरीम्। वथ्सराय विजर्जराम्। संवथ्सराय पर्लिक्रीम्। वनाय वन्पम्। अन्यतोरण्याय दावपम्॥११॥

सरोभ्यो धैवरम्। वेशंन्ताभ्यो दाशम्। उपस्थावंरीभ्यो बैन्दम्। नुङ्गुलाभ्यः शौष्कलम्। पार्याय कैवर्तम्। अवार्याय मार्गारम्। तीर्थेभ्यं आन्दम्। विषंमभ्यो मैनालम्। स्वनेभ्यः पर्णकम्। गृहाभ्यः किरातम्। सानुभ्यो जम्भंकम्। पर्वतेभ्यः किम्पूरुषम्॥१२॥

प्रतिश्रुत्कांया ऋतुलम्। घोषांय भृषम्। अन्तांय बहुवादिनम्। अनुन्ताय मूकम्। महंसे वीणावादम्। क्रोशांय तूणवृध्मम्। आक्रन्दायं दुन्दुभ्याघातम्। अवरुस्पुरायं शङ्ख्ध्मम्। ऋभुभ्योजिनसन्धायम्। साध्येभ्यंश्चर्म्मणम्॥१३॥

बीभुथ्सायै पोल्कुसम्। भूत्यै जागर्णम्। अभूत्यै स्वपुनम्।

तुलायं वाणिजम्। वर्णाय हिरण्यकारम्। विश्वेभ्यो देवेभ्यः सिध्मलम्। पृश्चाद्दोषायं ग्लावम्। ऋत्यै जनवादिनम्। व्यृंद्धा अपगुल्भम्। सुर्शुरायं प्रच्छिदम्॥१४॥

हसाय पुश्श्वलूमा लेभते। वीणावादं गणंकं गीतायं। यादंसे शाबुल्याम्। नुर्मायं भद्रवृतीम्। तूण्वध्मं ग्रांमण्यं पाणिसङ्घातं नृत्तायं। मोदायानुक्रोशंकम्। आनुन्दायं तल्वम्॥१५॥

अक्षराजायं कित्वम्। कृतायं सभाविनम्। त्रेतांया आदिनवदुर्शम्। द्वापरायं बिहुः सदम्। कलंये सभास्थाणुम्। दुष्कृतायं चरकांचार्यम्। अध्वंने ब्रह्मचारिणम्। पिशाचेभ्यंः सैल्गम्। पिपासायें गोव्यच्छम्। निर्ऋत्ये गोघातम्। क्षुधे गोविकर्तम्। क्षुतृष्णाभ्यान्तम्। यो गां विकृन्तंन्तं मार्सं भिक्षंमाण उपतिष्ठते॥१६॥

भूम्यै पीठस्पिणमा लंभते। अग्नयेऽर्स्सलम्। वायवे चाण्डालम्। अन्तरिक्षाय वर्शनृतिनम्। दिवे खंलतिम्। सूर्याय हर्यक्षम्। चन्द्रमंसे मिर्मिरम्। नक्षेत्रेभ्यः किलासम्। अह्रे शुक्रं पिङ्गलम्। रात्रिये कृष्णं पिङ्गाक्षम्॥१७॥

वाचे पुरुषमा लेभते। प्राणमंपानं व्यानमुंदानः संमानं तान् वायवै। सूर्याय चक्षुरा लेभते। मनश्चन्द्रमंसे। दिग्भ्यः श्रोत्रम्॥ प्रजापंतये पुरुषम्॥१८॥

अथैतानरूपेभ्य आलंभते। अतिंहस्वमितंदीर्घम्।

अतिंकृश्मत्य रेसलम्। अतिंशुक्कमतिंकृष्णम्। अतिंश्रक्षण्-मतिंलोमशम्। अतिंकिरिट्मतिंदन्तुरम्। अतिंमिर्मिर्मतिं-मेमिषम्। आशायैं जामिम्। प्रतीक्षायैं कुमारीम्॥१९॥

ब्रह्मणे गीताय श्रमांय सन्धये नदीभ्यं उथ्सादेभ्य ऋत्ये भाया अर्मेभ्यो मृन्यवे युग्ये दशंदश् सरोभ्यो द्वादंश प्रतिश्रुत्कांये बीभ्थ्साये दशंदश् हसांय सप्ताक्षंराजाय त्रयोदश् भूग्ये दशं वाचे षडथ् नवैकान्नविर्शितः॥१९॥ ब्रह्मणे युग्ये नवंदश॥१९॥ ब्रह्मणे कुमारीम्॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके चतुर्थः प्रपाठकः समाप्तः॥ सत्यं दर्श॥

#### ॥पश्चमः प्रश्नः॥

# ॥ तैत्तिरीयब्राह्मणे तृतीयाष्टके पश्चमः प्रपाठकः॥

स्तयं प्रपंद्ये। ऋतं प्रपंद्ये। अमृतं प्रपंद्ये। प्रजापंतेः प्रियां त्नुवमनातां प्रपंद्ये। इदम्हं पंश्चद्येन वर्जेण। द्विषन्तं भ्रातृंव्यमवं क्रामामि। यौऽस्मान्द्वेष्टि। यं चं व्यं द्विष्मः। भूर्भ्वः सुवंः। हिम्॥१॥

प्र वो वाजां अभिद्यंवः। हविष्मंन्तो घृताच्यां। देवाञ्जिंगाति सुम्नयुः। अग्न आयांहि वीतयें। गृणानो हव्यदांतये। नि होतां सिथ्स ब्रहिषि। तं त्वां समिद्धिरिङ्गरः। घृतेनं वर्धयामिस। बृहच्छोचा यविष्ठा। स नः पृथुः श्रवाय्यम्॥२॥ अच्छां देव विवाससि। बृहदंग्ने सुवीर्यम्ं। ईडेन्यों नमुस्यंस्तिरः। तमा ५सि दर्शतः। समग्निरिध्यते वृषां। वृषां अग्निः समिध्यते। अश्वो न देववाहनः। तर हविष्मन्त ईडते। वृषंणं त्वा वृयं वृषन्। वृषाणः समिधीमहि॥३॥ अग्ने दीर्घतं बृहत्। अग्निं दूतं वृंणीमहे। होतांरं विश्ववेदसम्। अस्य यज्ञस्यं सुऋतुम्। समिध्यमानो अध्वरे। अग्निः पांवक ईड्यंः। शोचिष्केंशस्तमीमहे। समिद्धो अग्न आहुत। देवान् यंक्षि स्वध्वर। त्वर हि हंव्यवाडसिं। आ जुंहोत दुवस्यतं। अग्निं प्रयत्येध्वरे। वृणीध्व १ हेव्यवाहेनम्। त्वं वर्रुण उत मित्रो अंग्ने। त्वां वंर्धन्ति मतिभिवंसिष्ठाः। त्वे वसुं सुषणनानि

सन्तु। यूयं पांत स्वस्तिभिः सदां नः॥४॥
श्रवार्य्यमिधीमृद्यसिं सप्त चं॥——[२]
अभ्रे महा असि ब्राह्मण भारत। असावसौँ। देवेद्धो मन्विद्धः। ऋषिष्ठुतो विप्रानुमदितः। कृविशुस्तो ब्रह्मसभितो घृताहंवनः। प्रणीर्यज्ञानाम्। र्थीरध्वराणाम्। अतूर्तो होता। तूर्णिरहव्यवाद। आस्पात्रं जुहूर्देवानाम्॥५॥
चम्सो देवपानः। अरा इवाग्ने नेमिर्देवा इस्त्वं परिभूरेसि। आ वह देवान् यजमानाय। अग्निमंग्न आवंह। सोममावंह। अग्निमावंह। प्रजापंतिमावंह। अग्नीषोमावावंह। इन्द्राग्नी आवंह। इन्द्रमावंह। महेन्द्रमावंह। देवा अगज्यपा अगवंह। अग्नि होत्रायाऽऽवंह। स्वं महिमान्मा वंह। आ चौग्ने देवान् वहं। सुयजां च यज जातवेदः॥६॥
देवानामिन्द्रमा वंह् षद चं॥———[३]
अग्निर्होता वेत्वग्निः। होत्रं वेत्तु प्रावित्रम्। स्मो वयम्। साधु ते यजमान देवतां। घृतवंतीमध्वर्यो स्रुचमास्यंस्व। देवायुवं विश्ववाराम्। ईडांमहै देवा १ ईडेन्यान्। नृमस्यामं नमस्यान्। यजांम यज्ञियान्॥७॥
अग्निर्होता नवं॥——[४]

स्मिधों अग्न आज्यंस्य वियन्तु। तनूनपांदग्न आज्यंस्य वेतु। इडो अंग्न आज्यंस्य वियन्तु। ब्रुहिरंग्न आज्यंस्य वेतु। स्वाह्य ऽग्निम्। स्वाह्य सोमम्। स्वाह्य ऽग्निम्। स्वाहाँ प्रजापंतिम्। स्वाह्य ऽग्नीषोमौँ। स्वाहेँ न्द्रयान्। स्वाहेन्द्रम्। स्वाहां देवा अ अ उपम्यान्। स्वाह्य ऽग्नि होत्रा श्रुष्णणाः। अग्न आज्यंस्य वियन्तु॥८॥

इन्द्राग्नी पर्श्व च॥——————[५]

अग्निर्वृत्राणि जङ्घनत्। द्रविण्स्युर्विप्न्ययां। सिर्मेद्धः शुक्र आहुंतः। जुषाणो अग्निराज्यंस्य वेतु। त्वः सोमासि सत्पंतिः। त्वः राजोत वृंत्रहा। त्वं भुद्रो अंसि कर्तुः। जुषाणः सोम् आज्यंस्य ह्विषो वेतु। अग्निः प्रह्नेन् जन्मंना। शुम्भांनस्त्नुव् स्वाम्। क्विर्विप्रेण वावृधे। जुषाणो अग्निराज्यंस्य वेतु। सोमं गी्भिष्ठां व्यम्। व्धयांमो वचोविदंः। सुमुडीको न् आविंश। जुषाणः सोम् आज्यंस्य हिवषों वेतु॥९॥

स्वा॰ षट् चं॥**\_\_\_\_\_[**ह्

अग्निर्मूर्धा दिवः कुक्त्। पतिः पृथिव्या अयम्। अपारं रेतारंसि जिन्वति। भुवों यज्ञस्य रजंसश्च नेता। यत्रां नियुद्धिः सचंसे शिवाभिः। दिवि मूर्धानं दिधेषे सुवर्षाम्। जिह्वामंग्ने चकृषे हव्यवाहमं। प्रजापते न त्वदेतान्यन्यः। विश्वां जातानि परि ता बंभूव। यत्कांमास्ते जहुमस्तं नो अस्तु॥१०॥

वय स्याम पतंयो रयीणाम्। स वेंद पुत्रः पितर् स

मातरम्। स सूनुर्भुव्थ्स भुवत्पुनंभिघः। स द्यामौर्णोद्नतिरेक्षुर् स सुवंः। स विश्वा भुवो अभव्थ्स आभवत्। अग्नीषोमा सर्वेदसा। सहूंती वनत्ङ्गिरंः। सन्देव्त्रा बंभूवथुः। युवमेतानि दिवि रोचनानि। अग्निश्चं सोम सर्ऋतू अधत्तम्॥११॥

युव सिन्धू रे रिभशंस्तेरवद्यात्। अग्नीषोमावम् श्वतं गृभीतान्। इन्द्रौग्नी रोचना दिवः। पिर् वाजेषु भूषथः। तद्वौश्वेति प्रवीर्यम्। श्वथंद्वृत्रमुत संनोति वाजम्। इन्द्रायो अग्नी सहुरी सपूर्यात्। इर्ज्यन्तां वस्वयंस्य भूरैः। सहंस्तमा सहंसा वाज्यन्तां। एन्द्रं सान्सि रियम्॥१२॥

स्जित्वांन सदासहम्। वर्षिष्ठमूतये भर। प्रसंसाहिषे पुरुहूत शत्रूनं। ज्येष्ठंस्ते शुष्मं इह रातिरंस्तु। इन्द्रा भंर दक्षिणेना वसूंनि। पितः सिन्धूंनामिस रेवतीनाम्। महा इन्द्रो य ओजंसा। पुर्जन्यो वृष्टिमा इंव। स्तोमैंर्व्थ्यस्यं वावृधे। महा इन्द्रों नृवदाचंर्षणिप्राः॥१३॥

उत द्विबर्हां अमिनः सहोंभिः। अस्मद्रियंग्वावृधे वीर्याय। उरुः पृथुः सुकृंतः कुर्तृभिंभूत्। पिप्रीहि देवाः उशातो यंविष्ठ। विद्वाः ऋतूः र्ऋतुपते यजेह। ये दैव्यां ऋत्विज्सतेभिंरग्ने। त्वः होतृंणामस्यायंजिष्ठः। अग्निः स्विष्टकृतम्। अयांडग्निर्गेः प्रिया धामांनि। अयाद्थ्सोमंस्य प्रिया धामांनि॥१४॥ अयांड्ग्नेः प्रिया धामांनि। अयांद्रुजापंतेः प्रिया धामांनि। अयांड्ग्नीषोमयोः प्रिया धामांनि। अयांडिन्द्राग्नियोः प्रिया धामांनि। अयांडिन्द्रंस्य प्रिया धामांनि। अयांण्महेन्द्रस्यं प्रिया धामांनि। अयांड्वेवानांमाज्यपानां प्रिया धामांनि। यक्षंद्ग्नेरहोतुंः प्रिया धामांनि। यक्ष्मथ्स्वं मंहिमानम्। आयंजतामेज्या इषंः। कृणोतु सो अध्वरा जातवेदाः। जुषता हिवः। अग्ने यदद्य विशो अध्वरस्य होतः। पावंक शोचे वेष्वर हि यज्वां। ऋता यंजासि महिना वियद्भः। हव्या वंह यविष्ठ या ते अद्या१५॥

अस्त्वधृत्त्रः र्यिं चर्षिणुप्राः सोमंस्य प्रिया धामानीषः षद्वं॥————[७]

उपंहूत रथन्त्र सह पृथिव्या। उपं मा रथन्त्र सह पृथिव्या ह्वंयताम्। उपंहूतं वामदेव्य सहान्तिरिक्षेण। उपं मा वामदेव्य सहान्तिरिक्षेण ह्वयताम्। उपंहूतं बृहथ्सह दिवा। उपं मा बृहथ्सह दिवा ह्वंयताम्। उपंहूताः सप्त होत्रौः। उपं मा सप्त होत्रौ ह्वयन्ताम्। उपंहूता धेनुः सहर्षंभा। उपं मा धेनुः सहर्षंभा ह्वयताम्॥१६॥

उपंहूतो भृक्षः सखाँ। उपं मा भृक्षः सखाँ ह्वयताम्। उपंहूताँ(४)हो। इडोपंहूता। उपंहूतेडाँ। उपो अस्मार इडाँ ह्वयताम्। इडोपंहूता। उपंहूतेडाँ। मानुवी घृतपंदी मैत्रावरुणी। ब्रह्मं देवकृत्मुपंहृतम्॥१७॥

दैव्यां अध्वर्यव उपहूताः। उपहूता मनुष्यौः। य इमं

यज्ञमवान्। ये यज्ञपंतिं वर्धान्। उपहूते द्यावापृथिवी। पूर्वजे ऋतावंरी। देवी देवपुंत्रे। उपहूतोऽयं यजंमानः। उत्तरस्यान्देवयुज्यायामुपंहूतः। भूयंसि हिवष्करंण उपहूतः। दिव्ये धामृत्रुपंहूतः। इदं में देवा ह्विर्जुषन्तामिति तस्मिन्नुपंहूतः। विश्वंमस्य प्रियमुपंहूतम्। विश्वंस्य प्रियस्योपंहृतस्योपंहृतः॥१८॥

सहर्षभा ह्वयतामुपंहूत हिवेष्करंण उपंहूतश्चत्वारि च॥————[८]

देवं ब्र्हिः। व्सुवनं वसुधेयंस्य वेतु। देवो नराशर्संः। वसुवनं वसुधेयंस्य वेतु। देवो अग्निः स्विष्टकृत्। सुद्रविणा मन्द्रः कृविः। सृत्यमंन्मायजी होतां। होतुंर्होतुरायंजीयान्। अग्ने यान्देवानयांद। यार अपिप्रेः। ये ते होत्रे अमंध्सत। तार संसुनुषीर् होत्रांन्देवङ्गमाम्। दिवि देवेषुं यज्ञमेरंयेमम्। स्विष्टकृचाग्ने होताऽभूः। वसुवनं वसुधेयंस्य नमोवाके वीहिं॥१९॥

अपिंप्रेः पश्चं च॥———[९]

इदं द्यांवापृथिवी भुद्रमंभूत्। आर्ध्मं सूक्तवाकम्। उत नेमोवाकम्। ऋध्यास्मं सूक्तोच्यंमग्ने। त्व स् सूक्तवागंसि। उपंश्रितो दिवः पृथिव्योः। ओमंन्वती तेऽस्मिन् युज्ञे यंजमान् द्यावांपृथिवी स्ताम्। शङ्गये जीरदान्। अत्रंस्रू अप्रंवेदे। उरुगंव्यूती अभयं कृतौ॥२०॥ वृष्टिद्यांवा रीत्यांपा। शम्भवौं मयोभवौं। ऊर्जस्वती च पर्यस्वती च। सूप्चरणा चं स्वधिचरणा चं। तयोराविदिं। अग्निरिद॰ ह्विरंजुषत। अवीवृधत् महो ज्यायोऽकृत। सोमं इद॰ह्विरंजुषत। अवीवृधत् महो ज्यायोऽकृत। अग्निरिद॰ हविरंजुषत॥२१॥

अवीवृधत् महो ज्यायोऽकृत। प्रजापंतिरिदः ह्विरंजुषत। अवीवृधत् महो ज्यायोऽकृत। अग्नीषोमांविदः ह्विरंजुषेताम्। अवीवृधेतां महो ज्यायोऽकाताम्। इन्द्राग्नी इदः ह्विरंजुषेताम्। अवीवृधेतां महो ज्यायोऽकाताम्। इन्द्राग्नी इदः ह्विरंजुषेताम्। अवीवृधेतां महो ज्यायोऽकाताम्। इन्द्रं इदः ह्विरंजुषत। अवीवृधत् महो ज्यायोऽकृत। महेन्द्र इदः ह्विरंजुषत॥२२॥

अवीवृधत् महो ज्यायोऽकृत। देवा आँज्यपा आज्यंमजुषन्त। अवीवृधन्त महो ज्यायोऽकृत। अग्निरहोत्रेणेद १ ह्विरंजुषत। अवीवृधत् महो ज्यायोऽकृत। अस्यामृधुद्धोत्रांयान्देवङ्गमायांम्। आशांस्तेऽयं यजमानोऽसो। आयुरा शांस्ते। सुप्रजास्त्वमा शांस्ते। सजातवनस्यामा शांस्ते॥२३॥

उत्तरान्देवयुज्यामा शाँस्ते। भूयों हिव्ष्करंणमा शाँस्ते। दिव्यं धामा शाँस्ते। विश्वं प्रियमा शाँस्ते। यद्नेनं हिवषाऽऽशाँस्ते। तदंश्यात्तदंध्यात्। तदंस्मै देवा रांसन्ताम्। तद्ग्निर्देवो देवेभ्यो वनंते। व्यमुग्नेर्मानुषाः। इष्टं चं वीतं चं। उभे च नो द्यावापृथिवी अश्हंसस्पाताम्। इह गतिंवामस्येदं च। नमों देवेभ्यः॥२४॥

अभ्यं कृतांवकृताग्निरिदर हुविरंजुषत महेन्द्र इदर हुविरंजुषत सजातवन्स्यामा शाँस्ते वीतं च त्रीणि च॥————[१०]

तच्छं योरावृंणीमहे। गातुं यज्ञायं। गातुं यज्ञपंतये। दैवीं स्वस्तिरंस्तु नः। स्वस्तिर्मानुंषेभ्यः। ऊर्ध्वं जिंगातु भेषजम्। शं नो अस्तु द्विपदें। शं चतुंष्पदे॥२५॥

तच्छुं योर्ष्टो॥———[११]

आप्यांयस्व सन्तें। इह त्वष्टांरमग्रियं तन्नंस्तुरीपम्ं। देवानां पत्नीरुश्तीरंवन्तु नः। प्रावंन्तु नस्तुजये वाजंसातये। याः पार्थिवासो या अपामिपं वृते। ता नो देवीः सुहवाः शर्मं यच्छत। उत ग्ना वियन्तु देवपंत्नीः। इन्द्राण्यंग्नाय्यश्विनी राट्। आ रोदंसी वरुणानी शृंणोतु। वियन्तुं देवीर्य ऋतुर्जनीनाम्॥२६॥

अग्निरहोतां गृहपंतिः स राजां। विश्वां वेद् जिनेमा जातवेदाः। देवानांमुत यो मर्त्यानाम्। यिजिष्टः स प्र यंजतामृतावां। व्यम् त्वा गृहपते जनांनाम्। अग्ने अकंर्म समिधां बृहन्तम्। अस्थूिर णो गार्ह्पत्यानि सन्तु। तिग्मेनं नस्तेजंसा सर्शिशाधि॥२७॥

जनीनामष्टौ चं॥

उपंहूत रथन्तर सह पृथिव्या। उपं मा रथन्तर सह पृथिव्या ह्वंयताम्। उपंहूतं वामदेव्य सहान्तिरक्षेण। उपं मा वामदेव्य सहान्तिरिक्षेण ह्वयताम्। उपंहूतं बृहथ्सह दिवा। उपं मा बृहथ्सह दिवा ह्वंयताम्। उपंहूताः सप्त होत्रौः। उपं मा सप्त होत्रौ ह्वयन्ताम्। उपंहूता धेनुः सहर्षंभा। उपं मा धेनुः सहर्षंभा ह्वयताम्॥२८॥

उपंहूतो भृक्षः सखाँ। उपं मा भृक्षः सखाँ ह्वयताम्। उपंहूताँ(४)हो। इडोपंहूता। उपंहूतेडाँ। उपों अस्मा॰ इडाँ ह्वयताम्। इडोपंहूता। उपंहूतेडाँ। मानुवी घृतपंदी मैत्रावरुणी। ब्रह्मं देवकृत्मुपंहृतम्॥२९॥

दैव्यां अध्वर्यव उपंहूताः। उपंहूता मनुष्याः। य इमं यज्ञमवान्। ये यज्ञपंत्रीं वर्धान्। उपंहूते द्यावांपृथिवी। पूर्वजे ऋतावंरी। देवी देवपुंत्रे। उपंहूतेयं यजंमाना। इन्द्राणीवां-ऽविध्वा। अदिंतिरिव सुपुत्रा। उत्तरस्यान्देवयुज्यायामुपंहूता। भूयंसि हिवष्करंण उपंहूता। दिव्ये धामृत्रुपंहूता। इदं में देवा हिवर्जुषन्तामिति तस्मिन्नुपंहूता। विश्वंमस्याः प्रियमुपंहूतम्। विश्वंस्य प्रियस्योपंहूतस्योपंहूता॥३०॥

स्हर्षंभा ह्वयतामुपंहूत सपुत्रा षद्वं॥———[१३]

सत्यं प्रवोऽग्ने महानृग्निर्होतां समिधोऽग्निर्वृत्राण्यग्निर्मूर्धोपहूतं देवं बर्हिरिदं द्यांवापृथिवी तच्छुं योरा प्यायस्वोपहूत्त्रयोदश॥१३॥

स्तयं व्य स्यांम वृष्टिद्यांवा त्रि १ शत्॥ ३०॥

पञ्चमः प्रश्नः 81

स्त्यमुपंहूता॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके पश्चमः प्रपाठकः समाप्तः॥

#### ॥षष्ठमः प्रश्नः॥

## ॥ तैत्तिरीयब्राह्मणे तृतीयाष्टके षष्ठः प्रपाठकः॥

अञ्जन्ति त्वामेध्वरे देवयन्तः। वनस्पते मधुना दैव्येन। यदूर्ध्वस्तिष्ठाद्वविणेह धंत्तात्। यद्वा क्षयो मातुरस्या उपस्थै। उच्छ्रंयस्व वनस्पते। वर्ष्मन्पृथिव्या अधि। सुमिती मीयमानः। वर्चोधा यज्ञवाहसे। समिद्धस्य श्रयंमाणः पुरस्तात्। ब्रह्मं वन्वानो अजर्र सुवीरम्॥१॥

आरे अस्मदमंतिं बाधंमानः। उच्छ्रंयस्व मह्ते सौभंगाय। ऊर्ध्व ऊष्णं ऊतयें। तिष्ठां देवो न संविता। ऊर्ध्वो वाजंस्य सिनंता यदिक्षिभिः। वाघिद्विर्विह्वयांमहे। ऊर्ध्वो नः पाह्य १ हंसो नि केतुनां। विश्व १ सम्त्रिणंन्दह। कृधी नं ऊर्ध्वां च रथांय जीवसें। विदा देवेषुं नो दुवंः॥२॥

जातो जांयते सुदिन्त्वे अह्राँम्। सम्पर्य आ विद्ये वर्धमानः। पुनित्ते धीरां अपसो मनीषा। देवया विप्र उदियर्ति वाचम्ं। यवां सुवासाः परिवीत् आगात्। स उ श्रेयांन्भवित् जायंमानः। तं धीरांसः क्वय् उन्नंयन्ति। स्वाधियो मनसा देवयन्तः। पृथुपाजा अमर्त्यः। घृतिनिर्णिख्स्वाहुतः। अग्निर्यज्ञस्यं हव्यवाद। त॰ स्वाधों यतः स्नुचः। इत्था धिया यज्ञवंन्तः। आचंकुर्ग्निमूतयें। त्वं वर्रण उत मित्रो अग्ने। त्वां वर्धन्ति मृतिभिर्वसिष्ठाः। त्वे वसुं सुषणनानि

सन्तु। यूयं पांत स्वस्तिभिः सदां नः॥३॥

सुवीरं दुवः स्वांहुतोऽष्टौ चं॥-----[१]

होतां यक्षद्ग्निः स्मिधां सुष्मिधा सिमंद्धं नाभां पृथिव्याः संङ्ग्थे वामस्यं। वर्ष्मन्दिव इडस्पदे वेत्वाऽऽज्यंस्य होत्र्यजं। होतां यक्ष्मत्तनूनपात्मिदितेर्गर्भं भुवंनस्य गोपाम्। मध्वाद्य देवो देवेभ्यो देवयानांन्प्यो अनक्तु वेत्वाऽऽज्यंस्य होत्र्यजं। होतां यक्षन्नराशः सं नृश्कां नृः प्रंणेत्रम्। गोभिर्वपावान्थ्रस्याद्वीरेः शक्तीवान्नथैः प्रथम्या वा हिरंण्यैश्चन्द्री वेत्वाऽऽज्यंस्य होत्र्यजं। होतां यक्षद्ग्निम्ड ईिंहतो देवो देवाः आविक्षद्वतो हेव्यवाडमूरः। उपमं यज्ञम्पेमां देवो देवहंतिमवत् वेत्वाऽऽज्यंस्य होत्र्यजं। होतां यक्षद्वर्रहिः सुष्टरीमोर्णमदा अस्मिन् यज्ञे वि च प्र चं प्रथताः संदन्तु प्रियमिन्द्रंस्यास्तु वेत्वाऽऽज्यंस्य होत्र्यजं॥४॥

होतां यक्ष्रद्दुरं ऋष्वाः कंवष्यो कोषधावनीरुदातांभीर्जिहेतां विपक्षोंभिः श्रयन्ताम्। सुप्रायणा अस्मिन् यज्ञे विश्रयन्तामृतावृधों वियन्त्वाज्यस्य होत्र्यजं। होतां यक्षदुषासानक्तां बृह्ती सुपेशंसा नृशः पितिभ्यो योनिं कृण्वाने। सुश्स्मयंमाने इन्द्रेण देवेरेदं बुर्हिः सीदतां वीतामाज्यंस्य होत्र्यजं। होतां यक्षद्दैव्या होतांरा

मन्द्रा पोतारा कवी प्रचेतसा। स्विष्टमद्यान्यः करदिषा स्वंभिगूर्तमन्य ऊर्जा सतंवसेमं यज्ञं दिवि देवेषुं धत्तां वीतामाज्यंस्य होतर्यजं। होतां यक्षत्तिस्रो देवीरपसांमपस्तंमा अच्छिंद्रमद्येदमपंस्तन्वताम्। देवेभ्यों देवीर्देवमपों वियन्त्वाज्यंस्य होत्रयंजं। होतां यक्षत्त्वष्टांरमचिष्टुमपांक १ रेतोधां विश्रवसं यशोधाम्। पुरुरूपुमकांमकर्शन १ सुपोषः पोषुः स्याथ्सुवीरों वीर्रेवेत्वाऽऽज्यंस्य होत्र्यजं। होतां यक्षुद्वनुस्पतिमुपावंस्रक्षद्धियो जोष्टार १ शशमन्नरं। स्वदाथ्स्वधितिर्ऋतुथाद्य देवो देवेभ्यो हव्यावाङ्वेत्वाऽऽज्यंस्य होतर्यजं। होतां यक्षदग्नि स्वाहाऽऽज्यंस्य स्वाहा मेदंसः स्वाहाँ स्तोकानाङ् स्वाहा स्वाहांकृतीनाङ् हव्यसूँक्तीनाम्। स्वाहां देवार आँज्यपान्थ्स्वाहाऽग्निर होत्राञ्जुंषाणा अग्र आज्यंस्य वियन्तु होतुर्यजं॥५॥

प्रियमिन्द्रंस्यास्तु वेत्वाऽऽज्यंस्य होत्र्यंजं सुवीरों वी्रैर्वेत्वाऽऽज्यंस्य होत्र्यंजं चृत्वारिं च (अग्निन्तनूनपांतृत्रराश्यःसंमृग्निमि्ड ईंडितो ब्र्हिर्दुरं उषासानक्ता दैव्यां तिस्रस्त्वष्टांरं वन्स्पतिंमृग्निम्। पश्च वेत्वेकों वियन्तु द्विर्वीतामेकों वियन्तु द्विर्वेत्वेकों वियन्तु होत्र्यंजं॥)॥[2]

सिमद्धो अद्य मनुषो दुरोणे। देवो देवान् यंजिस जातवेदः। आ च वहं मित्रमहश्चिकित्वान्। त्वं दूतः कविरंसि प्रचेताः। तनूनपात्पथ ऋतस्य यानान्। मध्वां समुञ्जन्थस्वंदया सुजिह्न। मन्मांनि धीभिरुत यज्ञमृन्धन्। देवत्रा चं कृणुह्यध्वरं नंः। नराशः संस्य महिमानंमेषाम्। उपं स्तोषाम यज्ञतस्यं

### यज्ञैः॥६॥

ते सुक्रतंवः शुचंयो धियन्थाः। स्वदंन्तु देवा उभयांनि ह्व्या। आजुह्वांन ईड्यो वन्द्यंश्व। आयाँह्यग्ने वसुंभिः सजोषाः। त्वं देवानांमिस यह्व होतां। स एनान् यक्षीषितो यजीयान्। प्राचीनं बर्हः प्रदिशां पृथिव्याः। वस्तोर्स्या वृंज्यते अग्रे अहाँम्। व्यं प्रथते वित्रं वरीयः। देवेभ्यो अदितये स्योनम्॥७॥

व्यचंस्वतीरुर्विया विश्रंयन्ताम्। पितिभ्यो न जनंयः शुम्भंमानाः। देवींर्द्वारो बृहतीर्विश्वमिन्वाः। देवेभ्यो भवथ सुप्रायणाः। आसुष्वयंन्ती यज्ते उपांके। उषासानक्तां सदतां नि योनौं। दिव्ये योषणे बृहती सुंरुक्मे। अधि श्रियर शुक्रपिशं दर्धाने। दैव्या होतारा प्रथमा सुवाचौ। मिमाना यज्ञं मनुषो यज्ञंध्यै॥८॥

प्रचोदयंन्ता विदर्थेषु कारू। प्राचीनं ज्योतिः प्रदिशां दिशन्तां। आ नो यज्ञं भारंती तूयंमेतु। इडां मनुष्वदिह चेतयंन्ती। तिस्रो देवीर्बर्हिरेद स्योनम्। सरंस्वती स्वपंसः सदन्तु। य इमे द्यावापृथिवी जनित्री। रूपैरिप श्रद्भवंनानि विश्वां। तमद्य होतिरिषितो यजीयान्। देवं त्वष्टांरिमह यक्षि विद्वान्॥९॥ उपावंसृजत्मन्यां सम्अन्। देवानां पाथं ऋतुथा ह्वी धि। वन्स्पतिः शिमृता देवो अग्निः। स्वदंन्तु ह्व्यं मधुंना घृतेनं। सद्यो जातो व्यंमिमीत यज्ञम्। अग्निर्देवानांमभवत्पुरोगाः।

अस्य होतुंः प्रदिश्यृतस्यं वाचि। स्वाहांकृतः ह्विरंदन्तु देवाः॥१०॥

युज्ञैः स्योनं यर्जध्यै विद्वानृष्टौ चं॥———[3]

अग्निर्होतां नो अध्वरे। वाजी सन्परिणीयते। देवो देवेषुं यज्ञियः। परित्रिविष्ट्यंध्वरम्। यात्यग्नी र्थीरिव। आ देवेषु प्रयो दर्धत्। परि वाजंपतिः कविः। अग्निर्ह्व्यान्यंक्रमीत्। दधद्रत्नांनि दाशुषे॥११॥

अग्निर्होतां नो नवं॥————[४]

अजैद्ग्निः। असंनुद्वाज्ञि। देवो देवेभ्यों हृव्यावाँट्। प्राञ्जोभिर्हिन्वानः। धेर्नाभिः कल्पमानः। यज्ञस्यार्यः प्रतिरन्। उप प्रेष्यं होतः। हव्या देवेभ्यः॥१२॥

अजैंदुष्टो॥\_\_\_\_\_[५]

दैव्याः शमितार उत मंनुष्या आरंभध्वम्। उपंनयत् मध्या दुरंः। आशासांना मेधंपतिभ्यां मेधम्। प्रास्मां अग्निं भंरत। स्तृणीत बुर्हिः। अन्वेनं माता मंन्यताम्। अनुं पिता। अनु भ्राता सर्गर्भ्यः। अनु सखा सयूँथ्यः। उदीचीनार् अस्य पदो निधंत्तात्॥१३॥

सूर्यं चक्षुंर्गमयतात्। वातं प्राणम्नववंसृजतात्। दिशः श्रोत्रम्। अन्तरिक्षमसुम्। पृथिवी शरीरम्। एक्धाऽस्य त्वचमाच्छ्यंतात्। पुरा नाभ्यां अपिशसों वपामुत्खिंदतात्। अन्तरेवोष्माणं वारयतात्। श्येनमंस्य वक्षः कृणुतात्।

# प्रशसां बाहू॥१४॥

श्वा दोषणीं। कृश्यपेवा स्मौ। अच्छिद्रे श्रोणीं। कृवषोरू स्रेकपंर्णाष्ठीवन्तौ। षड्वि श्रितिरस्य वङ्क्ष्यः। ता अनुष्ठोच्यांवयतात्। गात्रं गात्रम्स्यानूनं कृणुतात्। ऊव्ध्यगोहं पार्थिवं खनतात्। अस्रा रक्षः सश्सृंजतात्। वृनिष्ठमंस्य मा रांविष्ट॥१५॥

उर्रूकं मन्यंमानाः। नेद्वंस्तोके तनये। रविंतारवंच्छिमितारः। अप्रिंगो शमीध्वम्। सुशिमं शमीध्वम्। शुमीध्वमंप्रिगो। अप्रिंगुश्चापांपश्च। उभौ देवाना शमीतारौँ। ताविमं पुशू श्र्ययतां प्रविद्वा सौँ। यथांयथाऽस्य श्रपंणन्तथांतथा॥१६॥

जुषस्वं स्प्रथंस्तमम्। वचों देवपसंरस्तमम्। ह्व्या जुह्वांन आसिनं। इमं नों यज्ञम्मृतेषु धेहि। इमा ह्व्या जांतवेदो जुषस्व। स्तोकानांमग्रे मेदंसो घृतस्यं। होतः प्राशांन प्रथमो निषद्यं। घृतवंन्तः पावक ते। स्तोकाः श्चोतन्ति मेदंसः। स्वधंमं देववीतये॥१७॥

श्रेष्ठं नो धेहि वार्यम्। तुभ्यई स्तोका घृंतश्चर्तः। अग्ने विप्राय सन्त्य। ऋषिः श्रेष्ठः सिम्ध्यसे। यज्ञस्यं प्राविता भंव। तुभ्यई श्चोतन्त्यिप्रगो शचीवः। स्तोकासो अग्ने मेदंसो घृतस्यं। कृविशस्तो बृंहता भानुनागाः। हव्या जुंषस्व मेधिर। ओजिंष्ठन्ते मध्यतो मेद् उद्गृतम्। प्र तें वयं दंदामहे। श्लोतंन्ति ते वसो स्तोका अधित्वचि। प्रति तान्देंवशोविंहि॥१८॥

देववीतय् उद्भृतन्त्रीणि च॥-----[७]

आवृंत्रहणा वृत्रहिमः शुष्मैः। इन्द्रं यातन्नमोंभिरग्ने अर्वाक्। युव र राधोभिरकंविभिरिन्द्र। अग्ने अस्मे भंवतमुत्तमेभिः। होतां यक्षदिन्द्राग्नी। छागंस्य वृपाया मेदंसः। जुषेता हित्रां होत्र्यजं। विह्यख्यन्मनंसा वस्यं इच्छन्। इन्द्रौग्नी ज्ञास उत वां सजातान्॥१९॥

नान्या युवत्प्रमंतिरस्ति मह्यम्। स वां धियं वाज्यन्तींमतक्षम्। होतां यक्षदिन्द्राग्नी। पुरोडाशंस्य जुषेता हिवेः। होत्र्यजे। त्वामींडते अजिरं दूत्याय। हिविष्मंन्तः सदिमन्मानुंषासः। यस्यं देवैरासंदो ब्रहिरंग्ने। अहाँन्यस्मै सुदिनां भवन्तु। होतां यक्षदिग्निम्। पुरोडाशंस्य जुषता हिवेः। होत्र्यजं॥२०॥

स्जातान्प्रिन्द्वे चं॥------[८]

गीर्भिर्विप्रः प्रमंतिमिच्छमानः। ईट्टे र्यि यशसं पूर्वभाजम्। इन्द्रांग्री वृत्रहणा सुवज्रा। प्र णो नव्येभिस्तिरतं देष्णैः। माच्छेंद्म र्श्मी श्रिति नार्धमानाः। पितृणाश् शक्तीरनुयच्छंमानाः। इन्द्राग्निभ्यां कं वृषंणो मदन्ति। ताह्यद्री धिषणांया उपस्थै। अग्निश् सुंदीतिश् सुदृशं गृणन्तः।

नमस्यामस्त्वेड्यं जातवेदः। त्वां दूतमंर्ति हंव्यवाहम्। देवा अंकृण्वन्नमृतंस्य नाभिम्॥२१॥

जात्वेदो द्वे चं॥———[९]

त्व इ ह्यंग्ने प्रथमो मनोतां। अस्या धियो अभंवो दस्महोतां। त्व सीं वृषन्नकृणोर्दृष्टरीत्। सहो विश्वंस्मै सहंसे सहंध्ये। अधा होता न्यंसीदो यजीयान्। इडस्पद इषयन्नीड्यः सन्। तं त्वा नरंः प्रथमं देवयन्तंः। महो राये चितयंन्तो अनुंग्मन्। वृतेव यन्तंं बहुभिंवंस्व्यैः। त्वे र्यिं जांगृवा सो अनुंग्मन्॥२२॥

रुशन्तम्भिं देर्शतं बृहन्तम्। वृपावन्तं विश्वहां दीदिवा स्मम्। पदं देवस्य नर्मसा वियन्तः। श्रवस्यवः श्रवं आपन्नमृक्तम्। नामानि चिद्दिधिरे युज्ञियानि। भृद्रायां ते रणयन्त सन्दृष्टौ। त्वां वर्धन्ति क्षित्रयः पृथिव्याम्। त्व रायं उभयांसो जनानाम्। त्वं त्राता तरणे चेत्योऽभूः। पिता माता सदिमन्मानुषाणाम्॥२३॥

सप्र्येण्यः स प्रियो विक्ष्वंग्निः। होतां मृन्द्रो निषंसादा यजीयान्। तं त्वां व्यं दम् आ दीदिवा स्मम्। उपंज्ञुबाधो नमंसा सदेम। तं त्वां व्य स्पुधियो नव्यंमग्ने। सुम्नायवं ईमहे देव्यन्तः। त्वं विशों अनयो दीद्यांनः। दिवो अंग्ने बृह्ता रोचनेनं। विशां कृविं विश्पति शर्श्वतीनाम्। नितोशंनं वृषभं चंर्षणीनाम्॥२४॥ प्रेतीषणि मिषयंन्तं पावकम्। राजंन्तमृग्निं यंज्तरः रंयीणाम्। सो अंग्न ईजे शश्मे च मर्तः। यस्त आनंदथ्समिधां ह्व्यदांतिम्। य आहुंतिं परि वेदा नमोंभिः। विश्वथ्सवामा दंधते त्वोतः। अस्मा उं ते मिहं महे विधेम। नमोंभिरग्ने समिधोत ह्व्यैः। वेदीसूनो सहसो गीर्भिरुक्थैः। आ ते भुद्राया स्मृतौ यंतेम॥२५॥

आ यस्तृतन्थ रोदंसी विभासा। श्रवोभिश्च श्रवस्यंस्तरुत्रः। बृहद्भिवाजैः स्थविरेभिर्स्मे। रेवद्भिरग्ने वित्रं वि भाहि। नृवद्धंसो सदमिद्धेंह्यस्मे। भूरितोकाय तनयाय पृश्वः। पूर्वीरिषों बृह्तीरारे अंघाः। अस्मे भुद्रा सौंश्रवसानिं सन्तु। पुरूण्यंग्ने पुरुधा त्वाया। वसूनि राजन्वसुताते अश्याम्। पुरूणि हि त्वे पुरुवार सन्तिं। अग्ने वसुं विधते राजनित्वे॥२६॥

जागृवारसो अनुंग्म्मानुंषाणाश्चर्षणीनां यतेमाश्यान्द्वे चे॥———[१०] आभेरतर शिक्षतं वज्रबाहू। अस्मार इंन्द्राग्नी अवत्र् शचींभिः। इमे नु ते र्श्मयः सूर्यस्य। येभिः सिपृत्वं पितरीं न आयन्। होतां यक्षदिन्द्राग्नी। छार्गस्य हविष आत्तांमद्य।

मध्यतो मेद् उद्गृतम्। पुरा द्वेषोँभ्यः। पुरा पौरुषेय्या गृभः। घस्तांनूनम्॥२७॥

घासे अंज्राणां यवंसप्रथमानाम्। सुमत्क्षंराणाः शतरुंद्रियाणाम्। अग्निष्वात्तानां पीवोपवसनानाम्। पार्श्वतः श्रोणितः शितामृत उथ्साद्तः। अङ्गादङ्गादवंत्तानाम्। करंत एवेन्द्राग्नी। जुषेता १ ह्विः। होत्यर्ज। देवेभ्यों वनस्पते ह्वी १ षिं। हिरण्यपर्ण प्रदिवंस्ते अर्थम्॥ २८॥

प्रदक्षिणिद्रंशनयां निय्यं। ऋतस्यं वक्षि पृथिभी रिजंष्ठेः। होतां यक्षद्वनस्पितमिभिहि। पिष्टतंमया रिभंष्ठया रश्नयाधित। यत्रैन्द्राग्नियोश्छागंस्य ह्विषंः प्रिया धामानि। यत्र वनस्पतेः प्रिया पाथा स्मि। यत्रं देवानांमाज्यपानां प्रिया धामानि। यत्राग्नेर्होतुः प्रिया धामानि। तत्रैतं प्रस्तुत्येवोप्स्तुत्ये वोपावंस्रक्षत्। रभीया समिव कृत्वी॥२९॥

करंदेवं देवो वनस्पतिः। जुषता र हिवः। होत्र्यजं। पिप्रीहि देवा र उश्तो यंविष्ठ। विद्वा र ऋतू र र ऋतु पते यजेह। ये दैव्यां ऋत्विज् स्तेभिरग्ने। त्व र होतॄणामस्यायंजिष्ठः। होतां यक्षद्ग्नि स्वंष्ट्रकृतम्। अयांड्राग्नेरिन्द्राग्नियोश्छागंस्य हिवषंः प्रिया धामांनि। अयाङ्गनस्पतैः प्रिया पाथा रेसि। अयाङ्गेवानांमाज्यपानां प्रिया धामांनि। यक्षंद्ग्नेरहोतुः प्रिया धामांनि। यक्ष्यस्वं महिमानम्। आयंजतामेज्या इषंः। कृणोतु सो अध्वरा जातवेदाः। जुषता र हिवः। होतर्यजं॥३०॥

नूनमर्थं कृत्वी पाथारंसि सप्त चं॥\_\_\_\_\_[११

उपों हु यद्विदर्थं वाजिनो गूः। गीर्भिर्विप्राः प्रमंतिमिच्छमानाः। अर्वन्तो न काष्ठान्नक्षंमाणाः। इन्द्राग्नी जोहुंवतो नर्स्ते। वनंस्पते रश्नयांऽभिधायं। पिष्टतंमया वयुनांनि विद्वान्। वहं देवत्रा दिधिषो ह्वी १ षिं। प्र चंदातारंम्मृतंषु वोचः। अग्नि स्वंष्ट्रकृतम्। अयांड्रिग्निरंन्द्राग्नियोश्छागंस्य ह्विषंः प्रिया धामांनि॥ ३१॥

अयाङ्गनस्पतैः प्रिया पाथा १सि। अयाङ्गेवानां माज्यपानां प्रिया धामांनि। यक्षंद्रग्नेर्होतुः प्रिया धामांनि। यक्ष्यस्वं महिमानम्। आयंजतामेज्या इषः। कृणोतु सो अध्वरा जातवंदाः। जुषता १ हिवः। अग्ने यद्द्य विशो अध्वरस्य होतः। पावंक शोचे वेष्व १ हि यज्वां। ऋता यंजासि महिना वियद्भः। हव्या वंह यविष्ठ या ते अद्या ३२॥

धार्मानि भूरेकं च॥——[१२]

देवं बर्हिः सुंदेवं देवैः स्याथ्सुवीरं वीरैर्वस्तौंर्वृज्येताकाः प्रिभेयेतात्यन्यात्राया बर्हिष्मतो मदेम वसुवने वसुधेयस्य वेतु यर्जा। देवीर्द्वारंः सङ्घाते विङ्वीर्यामञ्छिथिरा ध्रुवा देवहूंतौ वथ्म ईमेनास्तरुण आमिमीयात्कुमारो वा नवंजातो मैना अर्वा रेणुकंकाटः पृणंग्वसुवने वसुधेयस्य वियन्तु यर्जा। देवी उषासानक्ताऽद्यास्मिन् य्ज्ञे प्रयत्यंह्वेतामपि नूनं देवीर्विशः प्रायांसिष्टा सप्रीते सुधिते वसुवने वसुधेयंस्य वीतां यर्जा। देवी जोष्टी वसुंधिती ययोर्न्याऽघाद्वेषा सिम युयवदान्यावंक्षद्वसु

वार्याणि यर्जमानाय वसुवने वसुधेर्यस्य वीतां यर्ज। देवी ऊर्जाहुंती इषुमूर्जम्नयावंक्षथ्मिण्यः सपीतिमन्या नवेन पूर्वन्दयंमानाः स्यामं पुराणेन नवन्तामूर्जमूर्जाहुती ऊर्जयमाने अधातां वसुवने वसुधेयस्य वीतां यजे। देवा दैव्या होतांरा नेष्टांरा पोतांरा हताघंश सावाभ्रद्वंसू वसुवने वसुधेयंस्य वीतां यजं। देवीस्तिस्रस्तिस्रो देवीरिडा सरस्वती भारती द्यां भारत्यादित्यैरस्पृक्षथ्सरस्वतीम र रुद्रैर्य्ज्ञमांवीदिहैवेडंया वसुंमत्या सधुमादं मदेम वसुवनं वसुधेयस्य वियन्तु यजी देवो नराशश्सिशीर्षा षंडुक्षः शतमिदंन शितिपृष्ठा आदंधति सहस्रंमीं प्रवंहन्ति मित्रावरुणेदंस्य होत्रमर्हंतो बृहस्पतिः स्तोत्रमश्विना-ऽऽध्वंर्यवं वसुवर्ने वसुधेयस्यं वेतु यर्जा। देवो वनस्पतिं वर्षप्रांवा घृतिने णिग्द्यामग्रेणास्पृक्षदान्तरिक्षं मध्यंनाप्राः पृथिवीमुपंरेणाद शहीद्वसुवनं वसुधेयंस्य वेतु यजं। देवं बर्हिवारितीनां निधेधांऽसि प्रच्यंतीनामप्रं-च्युतन्निकाम्धरंणं पुरुस्पार्हं यशंस्वदेना बुर्हिषाऽन्या ब्रही इप्यभि प्यांम वसुवने वसुधेयंस्य वेतु यर्जा। देवो अग्निः स्विष्टकृथ्सुद्रविणा मन्द्रः कविः सत्यमन्माऽऽयजी होता होतुंर्होतुरायंजीयानम् यान्देवानयाड्या अपिप्रेर्ये ते होत्रे अमध्सत तार संसनुषीर होत्रां देवङ्गमान्दिवि

देवेषुं यज्ञमेरंयेम इस्विष्टकृ चाग्ने होता अर्वं सुवने वसुधेयंस्य नमोवाके वीहि यर्जं॥३३॥

यजैकं च॥----[१३]

देवं ब्र्हिः। वसुवनं वसुधेयंस्य वेतु। देवीर्द्वारंः। वसुवनं वसुधेयंस्य वियन्तु। देवी उषासानक्तां। वसुवनं वसुधेयंस्य वीताम्। देवी जोष्ट्रीं। वसुवनं वसुधेयंस्य वीताम्। देवी ऊर्जाहंती। वसुवनं वसुधेयस्य वीताम्। देवी

देवा दैव्या होतांरा। वसुवनं वसुधेयंस्य वीताम्। देवीस्तिस्रस्तिस्रो देवीः। वसुवनं वसुधेयंस्य वियन्तु। देवो नराशक्तंः। वसुवनं वसुधेयंस्य वेतु। देवो वनस्पतिः। वसुवनं वसुधेयंस्य वेतु। देवो वनस्पतिः। वसुवनं वसुधेयंस्य वेतु। देवं बर्हिवीरितीनाम्। वसुवनं वसुधेयंस्य वेतु॥३५॥

देवो अग्निः स्विष्टकृत्। सुद्रविणा मृन्द्रः कृविः। स्त्यमंन्मायुजी होतां। होतुर्होतुरायंजीयान्। अग्ने यान्देवानयांट। या अपिप्रेः। ये ते होत्रे अमंध्सत। ता श् संस्नुषी शहात्रांन्देवङ्गमाम्। दिवि देवेषुं यज्ञमेरंयेमम्। स्विष्टकृचाग्ने होताऽभूः। वस्वने वसुधेयंस्य नमोवाके वीहिं॥३६॥

वीतां वेत्वभूरेकं च॥----[१४]

अग्निमुद्य होतांरमवृणीतायं यजमानः पर्चन्यक्तीः

पर्चन्पुरोडाशं ब्ध्निन्द्राग्निभ्यां छागं सूपस्था अद्य देवो वनस्पितरभविदन्द्राग्निभ्यां छागेनाघंस्तान्तं मेंद्स्तः प्रतिपचताग्रंभीष्टामवींवृधेतां पुरोडाशेन त्वामद्यर्षं आर्षेय ऋषीणान्नपादवृणीतायं यजमानो बहुभ्य आ सङ्गंतेभ्य एष में देवेषु वसु वार्या यंक्ष्यत् इति ता या देवा देवदानान्यदुस्तान्यंस्मा आ च शास्वा चं गुरस्वेषितश्चं होत्रसि भद्रवाच्यांय् प्रेषितो मानुषः सूक्तवाकायं सूका ब्रूंहि॥३७॥

अग्निम्द्यैकम्ँ॥———[१५]

अञ्जन्ति होतां यक्ष्यसमिद्धो अद्याग्निरजैदैच्यां जुषस्वा वृंत्रहणा गीर्भिस्त्वः ह्याभंरतमुपौह्
यद्देवं बर्हिः सुंदेवं देवं बर्हिरग्निमद्य पश्चंदश॥१५॥
अञ्जन्त्यग्निरहोतां नो गीर्भिरुपौ हु यद्दिदर्थं वाजिनः सप्तित्रिर्शत्॥३७॥
अञ्जन्तिं सूक्ताबूंहि॥

# हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके षष्ठः प्रपाठकः समाप्तः॥

#### ॥सप्तमः प्रश्नः॥

## ॥ तैत्तिरीयब्राह्मणे तृतीयाष्टके सप्तमः प्रपाठकः॥

सर्वान् वा एषों ऽग्नौ कामान्प्रवेशयति। यों ऽग्नीनंन्वाधायं व्रतमुपैति। सयदिनेष्ट्वा प्रयायात्। अकांमप्रीता एनं कामा नानुप्रयायुः। अतेजा अवीर्यः स्यात्। स जुंहुयात्। तुभ्यं ता अङ्गिरस्तम। विश्वाः सुिक्षतयः पृथंक्। अग्ने कामांय येमिर् इति। कामांनेवास्मिन्दधाति॥१॥

कामंप्रीता एनं कामा अनु प्रयाँन्ति। तेजस्वी वीर्यावान्भवति। सन्तित्वि एषा यज्ञस्यं। योँऽग्नीनंन्वाधायं व्रतमुपैतिं। स यदुद्वायंति। विच्छिंतिरेवास्य सा। तं प्राश्चंमुद्धृत्यं। मन्सोपंतिष्ठेत। मनो वै प्रजापंतिः। प्राजापत्यो यज्ञः॥२॥ मनंसैव यज्ञ स् सन्तंनोति। भूरित्यांह। भूतो वै प्रजापंतिः। भूतिमेवोपेति। वि वा एष इंन्द्रियेणं वीर्येणध्यंते। यस्याऽऽहिंताग्नेरिग्नरंपक्षायंति। यावच्छम्यंया प्रविध्येत। यदि तावंदपक्षायेत्। त सम्भरेत्। इदं त एकं प्र उं त एकम्॥३॥

तृतीयेन ज्योतिषा संविशस्व। संवेशनस्तनुवै चार्रुरेध। प्रिये देवानां पर्मे जनित्र इतिं। ब्रह्मणैवैन् सम्मरित। सैव ततः प्रायंश्चित्तः। यदि परस्तरामपक्षायंत्। अनुप्रयायावंस्येत्। सो एव ततः प्रायंश्चित्तः। ओषंधीर्वा एतस्यं पृशून्पयः प्रविंशति।

यस्यं हविषे वथ्सा अपाकृता धर्यन्ति॥४॥

तान् यद्दुह्यात्। यातयांम्ना ह्विषां यजेत। यन्न दुह्यात्। यज्ञपुरुरन्तरियात्। वायव्यां यवागून्निर्वपेत्। वायुर्वे पर्यसः प्रदापयिता। स पुवास्मै पयः प्रदापयित। पयो वा ओषंधयः। पयः पर्यः। पर्यसैवास्मै पयोऽवं रुन्धे॥५॥

अथोत्तंरस्मै ह्विषे वृथ्सान्पाकुंर्यात्। सैव ततः प्रायंश्चित्तिः। अन्यत्रान् वा एष देवान्भांगुधेयेन् व्यर्धयति। ये यजंमानस्य सायं गृहमा गच्छंन्ति। यस्यं सायं दुग्धः ह्विरार्तिमाच्छंति। इन्द्रांय व्रीहीन्निरुप्योपं वसेत्। पयो वा ओषंधयः। पयं एवारभ्यं गृहीत्वोपं वसति। यत्प्रातः स्यात्। तच्छृतं कुंर्यात्॥६॥

अथेतंर ऐन्द्रः पुंरोडाशंः स्यात्। इन्द्रिये एवास्मैं स्मीचीं दधाति। पयो वा ओषंधयः। पयः पयंः। पयंसैवास्मै पयो-ऽवं रुन्धे। अथोत्तंरस्मै ह्विषं वृथ्सान्पाकुंर्यात्। सैव ततः प्रायंश्चित्तिः। उभयान् वा एष देवान्भांगुधेयेन् व्यर्धयति। ये यजंमानस्य सायं च प्रातश्चं गृहमा गच्छंन्ति। यस्योभयर् ह्विरार्तिमार्च्छतिं॥७॥

ऐन्द्रं पश्चेशरावमोद्नं निर्वपेत्। अग्निं देवतानां प्रथमं यंजेत्। अग्निम्ंखा एव देवताः प्रीणाति। अग्निं वा अन्वन्या देवताः। इन्द्रमन्वन्याः। ता एवोभयीः प्रीणाति। पयो वा ओषंधयः। पयः पर्यः। पर्यसैवास्मै पयोऽवं रुन्धे। अथोत्तंरस्मै हृविषे वथ्सानुपार्कुर्यात्॥८॥

सैव ततः प्रायंश्चित्तिः। अर्थो वा एतस्यं यज्ञस्यं मीयते। यस्य व्रत्येऽह्न्यल्यंनालम्भुका भवंति। तामंप्रुध्यं यजेत। सर्वेणेव यज्ञेनं यजते। तामिष्ट्वोपं ह्वयेत। अमूहमंस्मि। सा त्वम्। द्यौर्हम्। पृथिवी त्वम्। सामाहम्। ऋक्तम्। तावेहि सम्भवाव। सह रेतों दधावहै। पुर्से पुत्राय वेत्तंवै। रायस्पोषांय सुप्रजास्त्वायं सुवीर्यायेति। अर्थ एवैनामुपं ह्वयते। सैव ततः प्रायंश्चित्तिः॥९॥

दुधाति यज्ञ उंत एक-धर्यन्ति रुन्धे कुर्यादार्च्छत्यपार्क्नुर्यात्पृथिवी त्वमृष्टौ चं (सर्वान् वि वै

यदि परस्त्रामोषंधीरन्यत्रानुभयांनुधी वै॥)॥———[१]

यद्विष्यंण्णेन जुहुयात्। अप्रंजा अपृशुर्यजंमानः स्यात्। यदनांयतने निनयंत्। अनायतनः स्यात्। प्राजापत्ययूर्चा वंत्मीकवृपायामवं नयेत्। प्राजापत्यो वै वृत्मीकः। यूज्ञः प्रजापंतिः। प्रजापंतावेव युज्ञं प्रतिष्ठापयति। भूरित्याह। भूतो वै प्रजापंतिः॥१०॥

भूतिंमेवोपैति। तत्कृत्वा। अन्यां दुग्धा पुनेर्होत्व्यम्। सैव ततः प्रायिश्वित्तः। यत्कीटावपन्नेन जुहुयात्। अप्रजा अपृशुर्यजमानः स्यात्। यदनायतने निनयेत्। अनायतनः स्यात्। यदनायतने निनयेत्। अनायतनः स्यात्। मध्यमेनं पूर्णेनं द्यावापृथिव्यय्याऽन्तः परिधि निनयेत्। द्यावापृथिव्योर्वेन्त्प्रतिष्ठापयति॥११॥

तत्कृत्वा। अन्यां दुग्ध्वा पुनेर्होत्व्यम्। सैव ततः प्रायंश्चित्तिः। यदवंवृष्टेन जुहुयात्। अपंरूपमस्याऽऽत्मञ्जायेत। किलासों वास्यादंर्श्वसो वा। यत्प्रत्येयात्। यज्ञं विच्छिंन्द्यात्। स जुहुयात्। मित्रो जनान्कल्पयति प्रजानन्॥१२॥

मित्रो दांधार पृथिवीम्त द्याम्। मित्रः कृष्टीरिनंमिषाऽभि चष्टे। सत्यायं हृव्यं घृतवंज्जहोतेति। मित्रेणैवैनंत्कल्पयति। तत्कृत्वा। अन्यां दुग्ध्वा पुनंरहोत्व्यम्। सैव ततः प्रायंश्चित्तिः। यत्पूर्वस्यामाहंत्या हृतायामुत्तराऽऽहंतिः स्कन्देंत्। द्विपाद्भिः पशुभिर्यजंमानो व्यृध्येत। यदुत्तंरयाऽभि जुंहुयात्॥१३॥

चतुंष्पाद्भिः पृशुभियंजंमानो व्यृध्येत। यत्र वेत्थं वनस्पते देवानां गृह्या नामानि। तत्रं ह्व्यानिं गाम्येतिं वानस्पत्ययुर्चा समिधंमाधायं। तूष्णीमेव पुनंजीहुयात्। वनस्पतिनैव यज्ञस्यार्तां चानांतां चाऽऽहुती वि दांधार। तत्कृत्वा। अन्यां दुग्ध्वा पुनंरहोत्व्यम्ं। सैव ततः प्रायंश्चित्तिः। यत्पुरा प्रयाजेभ्यः प्राङङ्गारः स्कन्देंत्। अध्वर्यवे च यजंमानाय चाक है स्यात्॥१४॥

यदंक्षिणा। ब्रह्मणे च यजंमानाय चाक ई स्यात्। यत्प्रत्यक्। होत्रें च पत्निये च यजंमानाय चाक ई स्यात्। यदुद ईः। अग्नीधें च पशुभ्यंश्च यजंमानाय चाक ई स्यात्। यदंभिजुहुयात्। रुद्रोंऽस्य पृशून्यातुंकः स्यात्। यन्नाभिजुहुयात्। अशांन्तः

सप्तमः प्रश्नः

## प्रह्नियेत॥१५॥

स्रुवस्य बुध्नेनाभिनिदंध्यात्। मा तंमो मा यज्ञस्तंमन्मा यजंमानस्तमत्। नमंस्ते अस्त्वायते। नमों रुद्र परायते। नमो यत्रं निषीदंसि। अमुं मा हिर्श्सीरमुं मा हिर्श्सीरिति येन स्कन्देंत्। तं प्रहंरेत्। सहस्रंशृङ्गो वृष्मो जातवेदाः। स्तोमंपृष्ठो घृतवान्थ्सुप्रतीकः। मा नो हासीन्मेत्थितो नेत्त्वा जहांम। गोपोषं नो वीरपोषं चं यच्छेति। ब्रह्मंणैवैनं प्र हंरति। सैव ततः प्रायंश्चित्तिः॥१६॥

वै प्रजापंतिः स्थापयति प्रजानन्नभि जुंहुयाथ्स्याँद्धियेत् जहांम् त्रीणि च (यद्विष्षंण्णेन प्राजापृत्यया यत्कीटा मेध्यमेन् यदवंवृष्टेन् यत्पूर्वंस्यां यत्पुरा प्रयाजेभ्यः प्राङङ्गारो यद्वंक्षिणा यत्प्रत्यग्यदुदङ्क्षं॥)॥————[२]

वि वा एष इंन्द्रियेणं वीर्येणध्यते। यस्याऽऽहिंताग्ने-रिग्नर्मध्यमानो न जायते। यत्रान्यं पश्येत्। ततं आहृत्यं होत्व्यम्। अग्नावेवास्यांग्निहोत्र हुतं भवति। यद्यन्यन्न विन्देत्। अजाया होत्व्यम्। आग्नेयी वा एषा। यद्जा। अग्नावेवास्यांग्निहोत्र हुतं भवति॥१७॥

अजस्य तु नाश्नीयात्। यद्जस्याँश्नीयात्। यामेवाग्नावाहुंतिं जुहुयात्। तामंद्यात्। तस्मांद्जस्य नाश्यम्। यद्यजान्न विन्देत्। ब्राह्मणस्य दक्षिणे हस्ते होत्व्यम्। एष वा अग्निर्वैश्वान्रः। यद्गाँह्मणः। अग्नावेवास्याँग्निहोत्रः हुतं

### भंवति॥१८॥

ब्राह्मणं तु वंस्त्यै नापं रुन्ध्यात्। यद्वाँह्मणं वंस्त्या अपरुन्ध्यात्। यस्मिन्नेवाग्नावाहंतिं जुहुयात्। तं भांगधेयेन् व्यर्धयेत्। तस्माँद्वाह्मणो वंस्त्यै नाप्रध्यः। यदिं ब्राह्मणं न विन्देत्। दुर्भस्तम्बे होत्व्यम्। अग्निवान् वै दर्भस्तम्बः। अग्नावेवास्याँग्निहोत्र हुतं भवति। दुर्भा इस्तु नाध्यांसीत॥१९॥

यद्भीन्ध्यासीत। यामेवाग्नावाहुंतिं जुहुयात्। तामध्यांसीत। तस्मौद्दर्भा नाध्यांसितव्याः। यदि दर्भान्न विन्देत्। अपसु होत्व्यम्। आपो वै सर्वा देवताः। देवतास्वेवास्यांग्निहोत्र १ हुतं भवति। आपुस्तु न परिचक्षीत। यदापः परिचक्षीत॥२०॥ यामेवाफ्स्वाहुंतिं जुहुयात्। तां परिचक्षीत। तस्मादापो न पंरिचक्ष्याः। मेध्यां च वा एतस्यांमेध्या चं तनुवौ स॰ सृज्येते। यस्याऽऽहिंताग्नेर्न्येर्ग्निभिर्ग्नयः स॰सृज्यन्तैं। अग्नये विविचये पुरोडाशंमष्टाकंपालं निर्वपेत्। मेर्ध्यां चैवास्यामेध्यां चं तुनुवौ व्यावर्तयति। अग्नये व्रतपंतये पुरोडाशंमुष्टाकंपालं निवंपेत्। अग्निमेव व्रतपंति इ स्वेनं भागुधेयेनोपं धावति। स एवैनं व्रतमा लम्भयति॥२१॥ गर्भ इतंन्तमगदमंकः। अग्निरिन्द्रस्त्वष्टा बृहस्पतिः। पृथिव्यामवं चुश्चोतैतत्। नाभिप्राप्नोति निर्ऋतिं पराचैः।

रेतो वा एतद्वाजिनमाहिताग्नेः। यदिग्निहोत्रम्। तद्यथ्सवैत्। रेतोऽस्य वाजिन इसवेत्। गर्भ इसवेन्तमग्दमंकरित्याह। रेतं एवास्मिन्वाजिनं दधाति॥२२॥

अग्निरित्यांह। अग्निर्वे रेतोधाः। रेतं एव तद्दंधाति। इन्द्र इत्यांह। इन्द्रियमेवास्मिन्दधाति। त्वष्टेत्यांह। त्वष्टा वै पंशूनां मिथुनानार् रूपकृत्। रूपमेव पृशुषुं दधाति। बृह्स्पतिरित्यांह। ब्रह्म वै देवानां बृह्स्पतिः। ब्रह्मणैवास्मैं प्रजाः प्र जनयति। पृथिव्यामव चुश्चोतैतदित्यांह। अस्यामेवैन्त्प्रतिष्ठापयति। नाभिप्राप्नोति निर्ऋतिं पराचेरित्यांह। रक्षंसामपंहत्यै॥२३॥

अजाऽग्नावेवास्यांग्निहोत्रः हुतं भंवति भवत्यासीत पिर्चक्षीतं लम्भयित द्याति देवानां वृहस्पितः पश्चं च (वि वे यद्यस्मायां ब्राह्मणस्यं दर्भस्तम्बेंऽपस् होत्व्यम्॥ )॥—[3] याः पुरस्तांत्प्रस्रवंन्ति। उपिरेष्टाध्सर्वतंश्च याः। ताभी रिष्टिमपंवित्राभिः। श्रद्धां यज्ञमा रंभे। देवां गातुविदः। गातुं यज्ञायं विन्दत। मनसस्पितंना देवेनं। वातांद्यज्ञः प्रयंज्यताम्। तृतीयंस्यै दिवः। गायित्रया सोम् आर्भृतः॥२४॥ सोम्पीथाय सन्नयितुम्। वकंलमन्तरमा दंदे। आपो देवीः शुद्धाः स्थं। इमा पात्रांणि शुन्धत। उपातङ्क्यांय देवानांम्। पर्णवल्कम्त शुन्धत। पयो गृहेषु पयो अध्नियासं। पयो वध्सेषु पय इन्द्रांय हिवधे ध्रियस्व। गायत्री पंणवल्कनं। पयः सोमं करोत्विमम्॥२५॥

अग्निं गृह्णामि सुरथं यो मंयोभः। य उद्यन्तंमारोहंति सूर्यमह्रें। आदित्यं ज्योतिंषां ज्योतिंरुत्तमम्। श्वो यज्ञायं रमतां देवतांभ्यः। वसूत्रुद्रानांदित्यान्। इन्द्रेण सह देवताः। ताः पूर्वः परिं गृह्णामि। स्व आयतंने मनीषया। इमामूर्जं पश्चदशीं ये प्रविष्टाः। तान्देवान्परिं गृह्णामि पूर्वः॥२६॥

अग्निर्हं व्यवाडिह ताना वंहतु। पौर्णमास हिविरेदमें षां मिये। आमावास्य हिविरेदमें षां मिये। अन्तराऽग्नी पृशवंः। देवस सदमा गंमन्। तान्पूर्वः पिरं गृह्णामि। स्व आयतंने मनीषयां। इह प्रजा विश्वरूपा रमन्ताम्। अग्निं गृहपंतिम्भि संवसानाः। ताः पूर्वः पिरं गृह्णामि॥२७॥

स्व आयतंने मनीषयां। इह पृशवों विश्वरूपा रमन्ताम्। अग्निं गृहपंतिम्भि संवसानाः। तान्पूर्वः परि गृह्णामि। स्व आयतंने मनीषयां। अयं पितृणामृग्निः। अवांहुव्या पितृभ्य आ। तं पूर्वः परि गृह्णामि। अविषन्नः पितुं करत्। अजंस्रं त्वा संभापालाः॥२८॥

विज्यभांगुर् सिमंन्धताम्। अग्ने दीदांय मे सभ्य। विजित्यै श्रदः श्तम्। अन्नंमावस्थीयम्। अभि हंराणि श्रदः श्तम्। आवस्थे श्रियं मन्नम्। अहिर्बुध्नियो नि यंच्छत्। इदमहम्भिज्येष्ठभ्यः। वस्भयो यज्ञं प्रब्रंवीमि। इदमहमिन्द्रंज्येष्ठभ्यः॥२९॥ रुद्रेभ्यों युज्ञं प्र ब्रंबीमि। इदमहं वर्रणज्येष्ठेभ्यः। आदित्येभ्यों युज्ञं प्र ब्रंबीमि। पर्यस्वतीरोषंधयः। पर्यस्वद्वीरुधां पर्यः। अपां पर्यसो यत्पर्यः। तेन मामिन्द्र स स्रंज। अग्ने व्रतपते वृतं चेरिष्यामि। तच्छंकेयं तन्में राध्यताम्। वायौ व्रतपत् आदित्य व्रतपते॥३०॥

वृतानां व्रतपते वृतं चंरिष्यामि। तच्छंकेयं तन्में राध्यताम्। इमां प्राचीमुदीचीम्। इष्मूर्जमिभ सङ्स्कृताम्। बहुपूर्णामशृष्काग्राम्। हरामि पशुपामहम्। यत्कृष्णों रूपं कृत्वा। प्राविश्वस्त्वं वनस्पतीन्। तत्स्त्वामेकविश्शित्धा। सम्भेरामि सुसम्भृतां॥३१॥

त्रीन्पंरिधी इ स्तिस्रः स्मिधंः। यज्ञायुंरनुसश्चरान्। उपवेषं मेक्षंणं धृष्टिम्। सं भेरामि सुस्म्भृतां। या जाता ओषंधयः। देवेभ्यंस्त्रियुगं पुरा। तासां पर्वं राध्यासम्। प्रिस्तरमाहरन्। अपां मेध्यं यज्ञियम्। सदेव शिवमंस्तु मे॥३२॥

आच्छेत्ता वो मा रिषम्। जीवांनि श्ररदेः श्तम्। अपंरिमितानां परिमिताः। सन्नेह्ये सुकृताय कम्। एनो मा निगांङ्कतमच्चनाहम्। पुनंश्रत्थायं बहुला भवन्तु। सकृदाच्छिन्नं बर्हिरूणांमृदु। स्योनं पितृभ्यंस्त्वा भराम्यहम्। अस्मिन्थ्सींदन्तु मे पितरंः सोम्याः। पितामहाः प्रपितामहाश्चानुगैः सह॥३३॥ त्रिवृत्पंलाशे दर्भः। इयाँन्प्रादेशसंम्मितः। यज्ञे प्वित्रं पोतृंतमम्। पयो ह्व्यं करोतु मे। इमौ प्राणापानौ। यज्ञस्याङ्गांनि सर्वृशः। आप्याययंन्तौ सर्श्वरताम्। प्वित्रे ह्व्यशोधंने। प्वित्रे स्थो वैष्ण्वी। वायुर्वा मनंसा पुनातु॥३४॥ अयं प्राणश्चापानश्चं। यज्ञंमानमपि गच्छताम्। यज्ञे ह्यभूतां पोतांरौ। प्वित्रे ह्व्यशोधंने। त्वया वेदिं विविदुः पृथिवीम्। त्वयां यज्ञो जांयते विश्वदानिः। अच्छिद्रं यज्ञमन्वेषि विद्वान्। त्वया होता सन्तंनोत्यर्धमासान्। त्रयस्त्रिप्शोऽसि तन्तूनाम्। पवित्रेण सहागंहि॥३५॥

शिवय र ज्ञुंरिम्धानीं। अधियामुपं सेवताम्। अप्रंस्न स्ताय यज्ञस्यं। उखे उपंदधाम्यहम्। पृशुिमः सन्नीतं बिभृताम्। इन्द्रांय शृतं दिधं। उपवेषोऽसि यज्ञायं। त्वां परिवेषमधारयन्। इन्द्रांय ह्विः कृण्वन्तः। शिवः श्गमो भंवासि नः॥३६॥

अमृंन्मयन्देवपात्रम्। यज्ञस्याऽऽयुंषि प्र युंज्यताम्। तिरः पिवत्रमितनिताः। आपो धारय मातिगः। देवेनं सिवतोत्पूंताः। वसोः सूर्यस्य रिश्मिभिः। गां दोहपिवते रज्जुम्। सर्वा पात्राणि शुन्धत। एता आ चंरिन्ति मधुंमृद्दुहांनाः। प्रजावंतीर्यशसो विश्वरूपाः॥३७॥

बह्वीर्भवंन्तीरुपजायंमानाः। इह व इन्द्रों रमयतु गावः। पूषा स्थं। अयुक्ष्मा वंः प्रजया स॰ सृंजामि। रायस्पोषंण

बहुलाभवंन्तीः। ऊर्जुं पयुः पिन्वंमाना घृतं चं। जीवो जीवंन्तीरुपंवः सदेयम्। द्यौश्चेमं यज्ञं पृथिवी च सन्दुंहाताम्। धाता सोमेन सह वातेन वायुः। यजमानाय द्रविणं दधातु॥३८॥

उथ्सं दुहन्ति कुलशं चतुंर्बिलम्। इडां देवीं मधुंमती १ सुवर्विदम्। तदिन्द्राग्नी जिन्वत स् सूनृतांवत्। तद्यजंमान-ममृत्त्वे दंधातु। कामंधुक्षः प्र णौं ब्रूहि। इन्द्रांय हविरिन्द्रियम्। अमूं यस्यां देवानाम्। मृनुष्याणां पयो हितम्। बहु दुग्धीन्द्रांय देवेभ्यः। हव्यमा प्यायतां पुनः॥३९॥ वृथ्सेभ्यों मनुष्येभ्यः। पुनुर्दोहायं कल्पताम्। युज्ञस्य सन्तंतिरसि। यज्ञस्यं त्वा सन्तंतिमनु सन्तंनोमि। अदंस्तमसि विष्णंवे त्वा। यज्ञायापि दधाम्यहम्। अद्भिरिरिक्तेन पात्रेण। याः पूताः परिशरिते। अयं पयः सोमं कृत्वा। स्वां योनिमपिं गच्छतु॥४०॥

पर्णवल्कः पवित्रम्। सौम्यः सोमाद्धि निर्मितः। इमौ पर्णं चे दर्भं चं। देवानार् हव्यशोधंनौ। प्रातर्वेषायं गोपाय। विष्णों हव्य १ हि रक्षंसि। उभावग्नी उंपस्तृणते। देवता उपंवसन्तु मे। अहं ग्राम्यानुपं वसामि। मह्यं गोपंतये पशून्॥४१॥

आर्भृत इमं गृंह्णामि पूर्व्स्ताः पूर्वः परिंगृह्णामि सभापाला इन्द्रंज्येष्ठेभ्य आदित्य व्रतपते सुसुम्भृतां मे सह पुंनातु गहि नो विश्वरूपा दधातु पुनंर्गच्छतु पृशून् (याः पुरस्तांदिमामूर्जमिह प्रजा इह पुशवोऽयं पितृणामुग्निः।)॥

देवां देवेषु पराँकमध्वम्। प्रथंमा द्वितीयेषु। द्वितीयास्तृतीयेषु। त्रिरंकादशा इह मांऽवत। इद शंकेयं यदिदं क्रोमिं। आत्मा करोत्वात्मनें। इदं केरिष्ये भेषजम्। इदं में विश्वभेषजा। अश्विना प्रावंतं युवम्। इदमृह सेनांया अभीत्वंर्ये॥४२॥

मुख्नपोहामि। सूर्यं ज्योतिर्वि भाहि। मह्त इंन्द्रियायं। आ प्यायतां घृतयोनिः। अग्निरह्व्याऽनुं मन्यताम्। खमंङ्क्ष् त्वचंमङ्क्षा सुरूपं त्वां वसुविदम्। पृशूनां तेजंसा। अग्नये जुष्टमिभ घारयामि। स्योनं ते सदेनं करोमि॥४३॥

घृतस्य धारंया सुशेवं कल्पयामि। तस्मिन्थ्सीदामृते प्रतिं तिष्ठ। ब्रीहीणां मेध सुमन्स्यमानः। आर्द्रः प्रथस्नुर्भुवंनस्य गोपाः। शृत उथ्स्नांति जनिता मंतीनाम्। यस्त आत्मा पशुषु प्रविष्टः। देवानां विष्ठामनु यो वितस्थे। आत्मन्वान्थ्सीम घृतवान् हि भूत्वा। देवानांच्छु सुवंविन्द यजमानाय मह्मम्। इरा भूतिः पृथिव्यै रसो मोत्क्रंमीत्॥४४॥

देवाः पितरः पितंरो देवाः। योऽहमंस्मि स सन् यंजे। यस्यांस्मि न तम्न्तरेमि। स्वं मं इष्टश् स्वं दत्तम्। स्वं पूर्तश् स्वश् श्रान्तम्। स्वश् हुतम्। तस्यं मेऽग्निरुंपद्रष्टा। वायुरुंपश्रोता। आदित्योऽनुख्याता। द्योः पिता॥४५॥

पृथिवी माता। प्रजापंतिर्बन्धुः। य पुवास्मि स सन् यंजे।

मा भेर्मा संविक्था मा त्वां हिश्सिषम्। मा ते तेजोऽपं क्रमीत्। भुरतमुद्धरेमनुषिश्च। अवदानांनि ते प्रत्यवदास्यामि। नमंस्ते अस्तु मा मां हिश्सीः। यदंवदानांनि तेऽवद्यन्। विलोमाकांर्षमात्मनः॥४६॥

आज्येन् प्रत्यंनजम्येनत्। तत्त् आ प्यायतां पुनेः। अज्यायो यवमात्रात्। आव्याधात्कृत्यतामिदम्। मा रूरुपाम यज्ञस्यं। शुद्ध स्वष्टिमिद हिविः। मनुना दृष्टां घृतपंदीम्। मित्रावरुणसमीरिताम्। दृक्षिणार्धादसंम्भिन्दन्। अवंद्याम्येकतोमुंखाम्॥४७॥

इडें भागं जुंषस्व नः। जिन्व गा जिन्वार्वतः। तस्याँस्ते भक्षिवाणः स्याम। सर्वात्मानः सर्वगंणाः। ब्रध्न पिन्वंस्व। ददंतो मे मा क्षांयि। कुर्वतो मे मोपंदसत्। दिशां क्रुप्तिंरसि। दिशों मे कल्पन्ताम्। कल्पंन्तां मे दिशः॥४८॥

दैवींश्च मानुंषिश्च। अहोरात्रे में कल्पेताम्। अर्धमासा में कल्पन्ताम्। मासां मे कल्पन्ताम्। ऋतवों मे कल्पन्ताम्। सुंवृथ्यरो में कल्पताम्। क्रुप्तिरिस् कल्पंतां मे। आशांनां त्वाऽऽशापालेभ्यः। चृतुभ्यों अमृतेभ्यः। इदं भूतस्याध्यंक्षेभ्यः॥४९॥

विधेमं ह्विषां वयम्। भजंतां भागी भागम्। मा भागोऽभंक्त। निरंभागं भंजामः। अपस्पिन्व। ओषंधीर्जिन्व। द्विपात्पांहि। चतुंष्पादव। दिवो वृष्टिमेरंय। ब्राह्मणानांमिद॰ हुविः॥५०॥ सोम्याना रे सोमपीथिनांम्। निर्भृक्तो ब्रांह्मणः। नेहा ब्रांह्मणस्यास्ति। समंङ्कां बर्हिर्ह्विषां घृतेनं। समांदित्यैर्वसृंभिः सं मुरुद्धिः। समिन्द्रेण विश्वेभिर्देवभिरङ्काम्। दिव्यं नभो गच्छतु यथ्स्वाहां। इन्द्राणीवांविध्वा भूयासम्। अदितिरिव सुपुत्रा। अस्थूरि त्वां गार्हपत्य॥५१॥

उपनिषंदे सुप्रजास्त्वायं। सं पत्नी पत्यां सुकृतेनं गच्छताम्। यज्ञस्यं युक्तौ धुर्यावभूताम्। सञ्जानानौ विजंहतामरांतीः। दिवि ज्योतिंरजरमा रंभेताम्। दशंते तनुवों यज्ञ यज्ञियाः। ताः प्रीणातु यजंमानो घृतेनं। नारिष्ठयौः प्रशिषमीडंमानः। देवानां दैव्येऽपि यजंमानोऽमृतोंऽभूत्। यं वां देवा अंकल्पयन्॥५२॥

ऊर्जी भाग शंतऋत्। एतद्वां तेनं प्रीणानि। तेनं तृप्यतम १ हहै। अहं देवाना श्रे सुकृतां मस्मि लोके। ममेदिम् छं न मिथुर्भवाति। अहं नारिष्ठावनं यजामि विद्वान्। यदाँ भ्यामिन्द्रो अदंधाद्वाग्धेयम्। अदारसृद्भवत देवसोम। अस्मिन् यज्ञे मंरुतो मृडता नः। मा नो विदद्भिभामो अशंस्तिः॥ ५३॥

मा नो विदद्वृजना द्वेष्या या। ऋष्मं वाजिनं वयम्। पूर्णमांसं यजामहे। स नो दोहता स्पुवीर्यम्। रायस्पोष सहस्रिणम्। प्राणायं सुराधंसे। पूर्णमांसाय स्वाहां। अमावास्यां सुभगां सुशेवां। धेनुरिंव भूयं आप्यायंमाना। सा नो दोहता स सुवीर्यम्। रायस्पोष र सहस्रिणम्। अपानायं सुराधंसे। अमावास्याये स्वाहां। अभि स्तृणीहि परि धेहि वेदिम्। जामिं मा हि रेसीरमुया शयांना। होतृषदंना हरिताः सुवर्णाः। निष्का इमे यजंमानस्य ब्रुध्ने॥५४॥

अभीत्वंर्यं करोमि क्रमीत्प्ताऽऽत्मनं एक्तो मुंखां में दिशोऽध्यंक्षेभ्यो ह्विर्गारहपत्या कल्पय्त्रशंस्तिः सा नी दोहता स्वीर्य स्म चं॥—————————[५] परिस्तृणीत् परिधत्ताग्निम्। परिहितोऽग्निर्यजीमानं भुनक्ता। अपा रस् ओषंधीना रस्वर्णः। निष्का इमे यर्जमानस्य सन्तु कामदुधाः। अमुत्रामुष्मिं ह्वोके। भूपंते भुवनपते। महुतो भूतस्यं पते। ब्रह्माणं त्वा वृणीमहे। अहं भूपंतिरहं भुवनपतिः। अहं महतो भूतस्य पतिः॥५५॥

देवेनं सिवता प्रसूत् आर्त्विज्यं करिष्यामि। देवं सिवतर्तं त्वां वृणते। बृह्स्पित्ं दैव्यं ब्रह्माणम्। तद्हं मनसे प्र ब्रंवीमि। मनों गायत्रिये। गायत्री त्रिष्टुभें। त्रिष्टुज्जगंत्ये। जगंत्यनुष्टुभें। अनुष्टुक्पुङ्क्षी। पुङ्किः प्रजापंतये॥५६॥

प्रजापंतिर्विश्वेंभ्यो देवेभ्यः। विश्वे देवा बृह्स्पतंये। बृह्स्पतिर्ब्रह्मणे। ब्रह्म भूर्भुवः सुवंः। बृह्स्पतिर्देवानां ब्रह्मा। अहं मनुष्याणाम्। बृहंस्पते युज्ञं गोपाय। इदं तस्मै हुम्यं करोमि। यो वो देवाश्चरंति ब्रह्मचर्यम्। मेधावी दिक्षु मनसा तपुस्वी॥५७॥ अन्तर्दूतश्चरित मानुंषीषु। चतुंः शिखण्डा युवृतिः सुपेशाँः। घृतप्रंतीका भुवंनस्य मध्यैं। मुर्मृज्यमांना महृते सौभंगाय। मह्यं धुक्ष्व यजंमानाय कामान्। भूमिर्भूत्वा महिमानं पुपोष। ततो देवी वर्धयते पया सि। यज्ञियां यज्ञं वि च यन्ति शं चं। ओषंधीरापं इह शक्वरिश्च। यो मां हृदा मनसा यश्चं वाचा॥५८॥

यो ब्रह्मणा कर्मणा द्वेष्टिं देवाः। यः श्रुतेन् हृदयेनेष्णता चे। तस्यैन्द्र वर्न्नेण शिरंश्छिनद्मि। ऊर्णामृदु प्रथमानः स्योनम्। देवेभ्यो जुष्ट्र सदंनाय बर्हिः। सुवर्गे लोके यर्जमान्र हि धेहि। मां नार्कस्य पृष्ठे पर्मे व्योमन्। चतुः शिखण्डा युवृतिः सुपेशाः। घृतप्रतीका वयुनानि वस्ते। साऽऽस्तीर्यमाणा मह्ते सौभंगाय॥५९॥

सा में धुक्ष्व यर्जमानाय कामान्। शिवा चं मे श्रग्मा चैधि। स्योना चं मे सुषदां चैधि। ऊर्जस्वती च मे पर्यस्वती चैधि। इष्मूर्जं मे पिन्वस्व। ब्रह्म तेजों मे पिन्वस्व। क्ष्त्रमोजों मे पिन्वस्व। विश्ं पुष्टिं मे पिन्वस्व। आयुंर्न्नाद्यं मे पिन्वस्व। प्रजां पश्नमें पिन्वस्व॥६०॥

अस्मिन् युज्ञ उप भूय इन्नु मैं। अविंक्षोभाय परि्धीं दंधामि। धूर्ता धुरुणो धरीयान्। अग्निर्देषा रेसि निरितो नुंदातै। विच्छिनद्ये विधृतीभ्या स्पन्नान्। जातान्म्रातृंच्यान् ये र्च जिन्छ्यमाणाः। विशो युत्राभ्यां विधंमाम्येनान्। अहङ् स्वानांमुत्तमोऽसानि देवाः। विशो युत्रे नुदमाने अरातिम्। विश्वं पाप्मानुममंतिं दुर्मरायुम्॥६१॥

सीदंन्ती देवी संकृतस्यं लोके। धृतीं स्थो विधृंती स्वधृंती। प्राणान्मयि धारयतम्। प्रजां मियं धारयतम्। पश्नमियं धारयतम्। अयं प्रस्तर उभयंस्य धृतां। धृतां प्रयाजानां मृतानूं याजानां म्। स दांधार समिधो विश्वरूपाः। तस्मिन्थ्सुचो अध्या सांदयामि। आ रोह पृथो जुंहु देवयानान्॥६२॥

यत्रर्षयः प्रथम्जा ये पुराणाः। हिरंण्यपक्षाऽजिरा सम्भृताङ्गा। वहांसि मा सुकृतां यत्रं लोकाः। अवाहं बांध उपभृतां सपत्नान्। जातान्त्रातृंच्यान् ये चं जिन्ष्यमाणाः। दोहैं यज्ञ सुद्धांमिव धेनुम्। अहमुत्तंरो भूयासम्। अधेरे मथ्सपत्नाः। यो मा वाचा मनसा दुर्मरायुः। हृदाऽरातीयादंभिदासंदग्ने॥६३॥

इदमंस्य चित्तमधंरं ध्रुवायाः। अहमुत्तंरो भूयासम्। अधंरे मथ्सपत्नाः। ऋषभोऽसि शाक्तरः। घृताचीनाः सूनुः। प्रियेण नाम्नां प्रिये सदंसि सीद। स्योनो में सीद सुषदंः पृथिव्याम्। प्रथंयि प्रजयां पृशुभिः सुवर्गे लोके। दिवि सीद पृथिव्याम्नतिरक्षे। अहमुत्तंरो भूयासम्॥६४॥

अर्धरे मथ्सपर्नाः। इयः स्थाली घृतस्यं पूर्णा। अच्छिन्नपयाः

शृतधार उथ्मः। मारुतेन शर्मणा दैव्येन। युज्ञोऽसि सुर्वतः श्रितः। सुर्वतो मां भूतं भविष्यच्छ्रंयताम्। शृतं में सन्त्वाशिषः। सहस्रं मे सन्तु सूनृताः। इरावतीः पशुमतीः। प्रजापंतिरसि सर्वतः श्रितः॥६५॥

स्वतो मां भूतं भविष्यच्छ्रंयताम्। शृतं में सन्त्वाशिषः। सहस्रं मे सन्तु सूनृताः। इरावतीः पशुमतीः। इदिमिन्द्रियम्मृतं वीर्यम्। अनेनेन्द्रांय पशवोंऽचिकिथ्सन्। तेनं देवा अवतोप् माम्। इहेष्मूर्जं यशः सह ओजः सनेयम्। शृतं मियं श्रयताम्। यत्पृंथिवीमचंर्त्तत्प्रविष्टम्॥६६॥

येनासिश्चद्वलिमन्द्रे प्रजापितिः। इदं तच्छुकं मधुं वाजिनीवत्। येनोपिरेष्टादिधेनोन्महेन्द्रम्। दिध् मां धिनोत्। अयं वेदः पृथिवीमन्वविन्दत्। गुहां सतीं गहंने गह्वरेषु। स विन्दत् यर्जमानाय लोकम्। अच्छिदं यज्ञं भूरिकर्मा करोत्। अयं यज्ञः समसदद्वविष्मान्। ऋचा साम्ना यर्जुषा देवतांभिः॥६७॥

तेनं लोकान्थ्सूर्यंवतो जयेम। इन्द्रंस्य सुख्यमंमृत्त्वमंश्याम्। यो नः कनीय इह कामयांतै। अस्मिन् युज्ञे यजंमानाय् मह्मम्। अप तिमेन्द्राग्नी भुवनानुदेताम्। अहं प्रजां वीरवंतीं विदेय। अग्ने वाजजित्। वाजं त्वा सिर्ष्यन्तम्। वाजं जेष्यन्तम्। वाजिनं वाजजितम्॥६८॥ वाजिजित्यायै सं मांजिमी। अग्निमंत्रादमृत्राद्यांय। उपहूतो द्यौः पिता। उप मां द्यौः पिता ह्वंयताम्। अग्निराग्नींध्रात्। आयुंषे वर्चसे। जीवात्वे पुण्यांय। उपहूता पृथिवी माता। उप मां माता पृथिवी ह्वंयताम्। अग्निराग्नींध्रात्॥६९॥

आयुंषे वर्चसे। जीवात्वे पुण्यांय। मनो ज्योतिंर्जुषतामा-ज्यम्। विच्छिन्नं युज्ञ र सिम्मं दंधातु। बृह्स्पतिंस्तनुतािम्मं नंः। विश्वे देवा इह मादयन्ताम्। यन्ते अग्न आवृश्चािमे। अहं वा क्षिपितश्चरन्। प्रजां च तस्य मूलं च। नीचैर्देवा नि वृश्चत॥७०॥

अग्ने यो नोंऽभिदासंति। स्मानो यश्च निष्टाः। इध्मस्येव प्रक्षायंतः। मा तस्योच्छेषि किश्चन। यो मां द्वेष्टिं जातवेदः। यं चाऽऽहं द्वेष्मि यश्च माम्। सर्वाङ्स्तानंग्ने सन्दंह। याङ्श्चाहं द्वेष्मि ये च माम्। अग्ने वाजजित्। वाजंं त्वा ससृवा॰सम्॥७१॥

वार्जं जिगिवा रसम्। वाजिनं वाजितम्। वाजितित्यायै सम्मांजिमं। अग्निमंन्नादमन्नाद्यांय। वेदिंर्ब्र्हिः शृतर ह्विः। इध्मः परिधयः सुचंः। आज्यं यज्ञ ऋचो यजुः। याज्याश्च वषद्वाराः। सं मे सन्नंतयो नमन्ताम्। इध्मसन्नहंने हुते॥७२॥ दिवः खीलोऽवंततः। पृथिव्या अध्युत्थितः। तेनां सहस्रंकाण्डेन। द्विषन्तरं शोचयामसि। द्विषन्मं बहु

शोंचतु। ओषंधे मो अह॰ शुंचम्। यज्ञ नमंस्ते यज्ञ। नमो नमंश्च ते यज्ञ। शिवेनं मे सन्तिष्ठस्व। स्योनेनं मे सन्तिष्ठस्व॥७३॥

सुभूतेनं मे सन्तिष्ठस्व। ब्रह्मवर्च्सेनं मे सन्तिष्ठस्व। यज्ञस्यर्ष्ट्विमनु सन्तिष्ठस्व। उपं ते यज्ञ नमः। उपं ते नमः। उपं ते नमः। त्रिष्फलीक्रियमाणानाम्। यो न्युङ्गो अवशिष्यंते। रक्षसां भाग्धेयम्। आपुस्तत्प्र वहतादितः॥७४॥

उलूखंले मुसंले यच्च शूपें। आशिश्लेषं दृषि यत्कपालें। अवप्रुषो विप्रुषः संयंजामि। विश्वे देवा ह्विरिदं जुंषन्ताम्। यज्ञे या विप्रुषः सन्तिं बह्बीः। अग्नौ ताः सर्वाः स्विष्टाः सुहुंता जुहोमि। उद्यन्नद्यमित्र महः। स्पन्नांन्मे अनीनशः। दिवैनान् विद्युतां जिह। निम्नोचन्नधंरान्कृधि॥७५॥

उद्यन्नद्य वि नो भज। पिता पुत्रेभ्यो यथाँ। दीर्घायुत्वस्यं हेशिषे। तस्यं नो देहि सूर्य। उद्यन्नद्य मित्रमहः। आरोह्नन्नत्तंरां दिवम्। हृद्रोगं ममं सूर्य। हृरिमाणं च नाशय। शुकेषु मे हरिमाणम्। रोपणाकांसु दध्मसि॥७६॥

अथों हारिद्रवेषुं मे। हृरिमाणं नि दंध्मिस। उदंगाद्यमांदित्यः। विश्वेन सहंसा सह। द्विषन्तं ममं रन्थयन्। मो अहं द्विषतो रंधम्। यो नः शपादशंपतः। यश्चे नः शपंतः शपात। उषाश्च तस्मैं निमुक्कं। सर्वं पाप॰ समूहताम्॥७७॥ यो नंः स्पत्नो यो रणंः। मर्तोऽभिदासंति देवाः। इध्मस्येव प्रक्षायतः। मा तस्योच्छेषि किश्चन। अवसृष्टः परापत। शरो ब्रह्मंस॰शितः। गच्छाऽमित्रान्प्र विंश। मैषां कश्चनोच्छिषः॥७८॥

पतिः प्रजापंतये तप्स्वी वाचा सौभंगाय पृश्नमें पिन्वस्व दुर्मरायुं देवयानांनभ्रेऽन्तरिक्षेऽहमुत्तरे भूयासं प्रजापंतिरिस सर्वतः श्रितः प्रविष्टं देवतांभिर्वाज्ञजितं पृथिवी ह्वंयताम्भ्रिराग्नीं प्राहृश्चत समृवारसरं हुते स्योनेनं मे सितिष्ठस्वेतः कृषि दप्पस्यहतामृष्टौ चं॥———[६] सक्षेदं पंश्य। विधेर्तरिदं पंश्य। नाकेदं पंश्य। रमितिः पनिष्ठा। ऋतं वर्षिष्ठम्। अमृतायान्याहुः। सूर्यो वरिष्ठो अक्षभिर्विभाति। अनु द्यावापृथिवी देवपुत्रे। दीक्षाऽसि तपंसो योनिः। तपोऽसि ब्रह्मणो योनिः॥७९॥

ब्रह्मांसि क्षत्रस्य योनिः। क्षत्रमंस्यृतस्य योनिः। ऋतमंसि भूरा रंभे। श्रृद्धां मनंसा। दीक्षां तपंसा। विश्वंस्य भुवंनस्याधिपत्नीम्। सर्वे कामा यजंमानस्य सन्तु। वातं प्राणं मनंसाऽन्वा रंभामहे। प्रजापंतिं यो भुवंनस्य गोपाः। स नो मृत्योस्नांयतां पात्व १ हंसः॥८०॥

ज्योग्जीवा ज्रामंशीमिह। इन्द्रं शाक्कर गायत्रीं प्र पंद्ये। तान्तें युनज्मि। इन्द्रं शाक्कर त्रिष्टुम्ं प्र पंद्ये। तान्तें युनज्मि। इन्द्रं शाक्कर् जर्गतीं प्र पंद्ये। तान्तें युनज्मि। इन्द्रं शाक्करानुष्टुम्ं प्र पंद्ये। तान्तें युनज्मि। इन्द्रं शाक्कर पृङ्किं प्रपंद्ये॥८१॥ तान्तें युनज्मि। आऽहं दीक्षामंरुहमृतस्य पत्नीम्। गायत्रेण छन्दंसा ब्रह्मणा च। ऋत स्त्यंऽधायि। स्त्यमृतेऽधायि। ऋतं च मे स्त्यं चांभूताम्। ज्योतिरभूव सुवंरगमम्। सुव्गं लोकं नाकंस्य पृष्ठम्। ब्र्ध्नस्यं विष्टपंमगमम्। पृथिवी दीक्षा॥८२॥

तयाऽग्निर्दीक्षयां दीक्षितः। ययाऽग्निर्दीक्षयां दीक्षितः। तयां त्वा दीक्षयां दीक्षयामि। अन्तिरक्षं दीक्षा। तयां वायुर्दीक्षयां दीक्षितः। ययां वायुर्दीक्षयां दीक्षितः। तयां त्वा दीक्षयां दीक्षयामि। द्यौर्दीक्षा। तयांऽऽदित्यो दीक्षयां दीक्षितः। ययांऽऽदित्यो दीक्षयां दीक्षितः॥८३॥

तयाँ त्वा दीक्षयां दीक्षयामि। दिशों दीक्षा। तयां चुन्द्रमां दीक्षयां दीक्षितः। ययां चुन्द्रमां दीक्षयां दीक्षितः। तयां त्वा दीक्षयां दीक्षयामि। आपों दीक्षा। तया वर्रणो राजां दीक्षयां दीक्षितः। यया वर्रणो राजां दीक्षयां दीक्षितः। तयां त्वा दीक्षयां दीक्षयामि। ओषंधयो दीक्षा॥८४॥

तया सोमो राजां दीक्षयां दीक्षितः। यया सोमो राजां दीक्षयां दीक्षितः। तयां त्वा दीक्षयां दीक्षयामि। वाग्दीक्षा। तयां प्राणो दीक्षयां दीक्षितः। ययां प्राणो दीक्षयां दीक्षितः। तयां त्वा दीक्षयां दीक्षयामि। पृथिवी त्वा दीक्षंमाणमन्ं दीक्षताम्। अन्तरिक्षं त्वा दीक्षंमाणमन्ं दीक्षताम्। द्यौस्त्वा दीक्षंमाणमन्ं दीक्षताम्॥८५॥

दिशंस्त्वा दीक्षंमाणुमनुं दीक्षन्ताम्। आपंस्त्वा दीक्षंमाणुमनुं

दीक्षन्ताम्। ओषंधयस्त्वा दीक्षंमाणमनुं दीक्षन्ताम्। वाक्ता दीक्षंमाणमनुं दीक्षताम्। ऋचंस्त्वा दीक्षंमाणमनुं दीक्षन्ताम्। सामांनि त्वा दीक्षंमाणमनुं दीक्षन्ताम्। यजूरंषि त्वा दीक्षंमाणमनुं दीक्षन्ताम्। अहंश्च रात्रिंश्च। कृषिश्च वृष्टिंश्च। त्विषिश्चापंचितिश्च॥८६॥

आपृश्लोषंधयश्च। ऊर्क्व सूनृतां च। तास्त्वा दीक्षंमाणमनुं दीक्षन्ताम्। स्वे दक्षे दक्षंपितेह सींद। देवाना र्रं सुम्नो महते रणांय। स्वास्स्थस्तनुवा संविंशस्व। पितेवैंधि सूनव आ सुशेवंः। शिवो मां शिवमा विंश। सृत्यं मं आत्मा। श्रद्धा मेऽक्षिंतिः॥८७॥

तपों मे प्रतिष्ठा। स्वितृप्रंस्ता मा दिशों दीक्षयन्तु। स्त्यमंस्मि। अहं त्वदंस्मि मदंसि त्वमेतत्। ममंसि योनिस्तव योनिरस्मि। ममैव सन्वहं ह्व्यान्यंग्ने। पुत्रः पित्रे लोककुञ्जांतवेदः। आजुह्वांनः सुप्रतीकः पुरस्तांत्। अग्ने स्वां योनिमा सींद साध्या। अस्मिन्थ्सधस्थे अध्युत्तंरस्मिन्॥८८॥ विश्वं देवा यजंमानश्च सीदत। एकंमिषे विष्णुस्त्वाऽन्वंतु। द्वे ऊर्जे विष्णुस्त्वाऽन्वंतु। त्रीणि व्रताय विष्णुस्त्वाऽन्वंतु। चृत्वारि मायोभवाय विष्णुस्त्वाऽन्वंतु। पश्चं पृशुभ्यो विष्णुस्त्वाऽन्वंतु। षड्रायस्पोषांय विष्णुस्त्वाऽन्वंतु। सप्त स्प्तभ्यो होत्रांभ्यो विष्णुस्त्वाऽन्वंतु। सप्त स्प्तभ्यो होत्रांभ्यो विष्णुस्त्वाऽन्वंतु। स्प्त स्प्तभ्यो होत्रांभ्यो विष्णुस्त्वाऽन्वंतु। स्प्त स्प्तभ्यो होत्रांभ्यो विष्णुस्त्वाऽन्वंतु। सर्वायः स्प्तपंदा अभूम। सख्यं तें गमेयम्॥८९॥

स्ख्यात्ते मा योषम्। स्ख्यान्मे मा योष्ठाः। साऽसिं सुब्रह्मण्ये। तस्याँस्ते पृथिवी पादः। साऽसिं सुब्रह्मण्ये। तस्याँस्तेऽन्तिरिक्षं पादः। साऽसिं सुब्रह्मण्ये। तस्याँस्ते द्यौः पादः। साऽसिं सुब्रह्मण्ये। तस्याँस्ते द्यौः पादः। साऽसिं सुब्रह्मण्ये। तस्याँस्ते दिशः पादः॥९०॥

प्रोरंजास्ते पश्चमः पादंः। सा न इष्मूर्जं धुक्ष्व। तेजं इन्द्रियम्। ब्रह्मवर्चसम्न्नाद्यम्। वि मिंमे त्वा पर्यस्वतीम्। देवानां धेनु स्पुद्घामनंपस्फुरन्तीम्। इन्द्रः सोमं पिबत्। क्षेमो अस्तु नः। इमान्नंराः कृण्त् वेदिमेत्यं। वसुंमती रुद्रवंतीमादित्यवंतीम्॥९१॥

वर्ष्मन्दिवः। नाभां पृथिव्याः। यथाऽयं यजंमानो न रिष्येंत्। देवस्यं सिवतुः सवे। चतुः शिखण्डा युवतिः सुपेशाः। घृतप्रंतीका भुवंनस्य मध्यें। तस्यारं सुपणांविष्य यौ निविष्टौ। तयौर्देवानामिषं भाग्धेयम्। अप जन्यं भ्यं नुंद। अपं चुकाणिं वर्तय। गृहर सोमंस्य गच्छतम्। न वा उं वेतन्प्रियसे न रिष्यसि। देवार इदेषि पृथिभिः सुगेभिः। यत्र यन्ति सुकृतो नापिं दुष्कृतः। तत्रं त्वा देवः संविता देधातु॥९२॥

ब्रह्मणो योनिर॰हंसः पृङ्किः प्रपंद्ये दीक्षा ययांऽऽदित्यो दीक्षयां दीक्षितस्तयां त्वा दीक्षयां दिश्चः पादं याद्यां दीक्षयां दीक्षयां दीक्षयां दीक्षयां दिश्चः पादं याद्यां दीक्षयां दीक्षयां दीक्षयां दीक्षयां दीक्षयां दिश्चयां दिश्चयां दीक्षयां दीक्षयां दीक्षयां दीक्षयां दिश्चयां दिश्चयां दीक्षयां दीक्षयां दीक्षयां दिश्चयां दिश्चयां दीक्षयां दीक्षयां दीक्षयां दिश्चयां दिश्चयां दीक्षयां दीक्षयां दीक्षयां दीक्षयां दिश्चयां दिश्चयां दिश्चयां दीक्षयां दीक्षयां दीक्ष्ययां दीक्षयां दिश्चयां दिश्चयां दिश्चयां दिश्चयां दिश्चयां दीक्षयां दीक्षयां दीक्षयां दिश्चयां दिश्ययां दिश्ययां

यद्स्य पारे रजंसः। शुक्रं ज्योतिरजायत। तन्नंः पर्षदिति द्विषंः। अग्ने वैश्वानर् स्वाहाँ। यस्माँद्भीषाऽवांशिष्ठाः। ततों नो अभयं कृधि। प्रजाभ्यः सर्वाभ्यो मृड। नमों रुद्रायं मीदुर्षे। यस्माँद्भीषा न्यषंदः। ततों नो अभयं कृधि॥९३॥

प्रजाभ्यः सर्वाभ्यो मृड। नमों रुद्रायं मी्ढुषें। उद्ग्नं तिष्ठं प्रतिं तिष्ठं मारिषः। मेमं युज्ञं यर्जमानं च रीरिषः। सुव्गें लोके यर्जमान् हि धेहि। शन्नं एधि द्विपदे शं चतुंष्पदे। यस्मौद्भीषाऽवेंपिष्ठाः पुलायिष्ठाः समज्ञौस्थाः। ततो नो अभयं कृधि। प्रजाभ्यः सर्वाभ्यो मृड। नमों रुद्रायं मी्ढुषें॥९४॥

य इदमकेः। तस्मै नर्मः। तस्मै स्वाहाँ। न वा उवेतन्प्रियसे। आशांनां त्वा विश्वा आशाः। यज्ञस्य हि स्थ ऋत्वियौं। इन्द्रांग्री चेतंनस्य च। हुताहुतस्यं तृप्यतम्। अहंतस्य हुतस्यं च। हुतस्यं च। इन्द्रांग्री अस्य सोमंस्य। वीतं पिंबतं जुषेथांम्। मा यजंमानं तमों विदत्। मर्त्विजो मो इमाः प्रजाः। मा यः सोमंमिमं पिबात्। स॰सृष्टमुभयंं कृतम्॥९५॥

कृधि मीढुषेऽहुंतस्य च सप्त चं॥

[2]

अनागसंस्त्वा वयम्। इन्द्रंण प्रेषिता उपं। वायुष्टं अस्त्वरशमूः। मित्रस्तं अस्त्वरशमूः। वर्रणस्ते अस्त्वरशमूः। अपाङ्कया ऋतंस्य गर्भाः। भुवंनस्य गोपाः श्येनां अतिथयः। पर्वतानां ककुभः प्रयुतों नपातारः। वुग्रुनेन्द्रईं ह्वयत। घोषेणामीवाङ्श्चातयत॥९६॥

युक्ताः स्थ वहंत। देवा ग्रावांण इन्दुरिन्द्र इत्यंवादिषुः। एन्द्रंमचुच्यवुः पर्मस्याः परावतः। आऽस्माथ्स्धस्थात्। ओरोर्न्तरिक्षात्। आ सुंभूतमंसुषवुः। ब्रह्मवर्चसं म् आसुंषवुः। समरे रक्षाः स्यविषषुः। अपंहतं ब्रह्मज्यस्यं। वाक्रं त्वा मनेश्च श्रीणीताम्॥९७॥

प्राणश्चं त्वाऽपानश्चं श्रीणीताम्। चक्षुंश्च त्वा श्रोत्रं च श्रीणीताम्। दक्षंश्चत्वा बलं च श्रीणीताम्। ओजंश्च त्वा सहंश्च श्रीणीताम्। आयुंश्च त्वाऽज् रा चं श्रीणीताम्। आत्मा चं त्वा त्नूश्चं श्रीणीताम्। श्वतोऽसि श्वतं कृतः। श्वतायं त्वा श्वेभ्यंस्त्वा। यमिन्द्रंमाहुर्वरुणं यमाहुः। यं मित्रमाहुर्यमुं स्त्यमाहुः॥९८॥

यो देवानां देवतंमस्तपोजाः। तस्मैं त्वा तेभ्यंस्त्वा। मिय त्यदिन्द्रियं महत्। मिय दक्षो मिय ऋतुंः। मियं धायि सुवीर्यम्। त्रिशुंग्धमों वि भातु मे। आकूँत्या मनंसा सह। विराजा ज्योतिषा सह। यज्ञेन पर्यसा सह। तस्य दोहंमशीमहि॥९९॥

तस्यं सुम्नमंशीमहि। तस्यं भृक्षमंशीमहि। वाग्जुंषाणा सोमंस्य तृप्यतु। मित्रो जनान्त्र स मित्र। यस्मान्न जातः परो अन्यो अस्ति। य आंविवेश भुवनानि विश्वां। प्रजापंतिः प्रजयां संविदानः। त्रीणि ज्योती १ षि सचते स षोंडशी। एष ब्रह्मा य ऋत्वियः। इन्द्रो नामं श्रुतो गुणे॥१००॥

प्र तें महे विदयें शर्सिष्ट्र हरीं। य ऋत्वियः प्र तें वन्वे। वनुषों हर्यतं मदम्। इन्द्रो नामं घृतं नयः। हरिंभिश्चारु सेचंते। श्रुतो गण आ त्वां विशन्तु। हरिंवर्पसङ्गिरंः। इन्द्राधिपतेऽधिपतिस्त्वं देवानांमिस। अधिपतिं माम्। आयुंष्मन्तं वर्चस्वन्तं मनुष्येषु कुरु॥१०१॥

इन्द्रंश्च सम्राङ्घरंणश्च राजां। तो ते भृक्षं चंक्रतुरग्नं पृतम्। तयोरन् भृक्षं भंक्षयामि। वाग्जुंषाणा सोमंस्य तृप्यतु। प्रजापंतिर्विश्वकंमा। तस्य मनो देवं युज्ञेनं राध्यासम्। अर्थेगा अस्य जंहितः। अवसानंपतेऽवसानं मे विन्द। नमों रुद्रायं वास्तोष्यतंये। आयंने विद्रवंणे॥१०२॥

उद्याने यत्प्रायंणे। आवर्तने विवर्तने। यो गोपायित् तः हुंवे। यान्यंपामित्यान्यप्रंतीत्तान्यस्मिं। यमस्यं बिलना चर्रामि। इहैव सन्तः प्रति तद्यांतयामः। जीवा जीवेभ्यो नि हंराम एनत्। अनुणा अस्मिन्नंनुणाः परंस्मिन्। तृतीयें लोके अनुणाः स्यांम। ये देवयानां उत पितृयाणाः॥१०३॥

सर्वांन्यथो अंनृणा आक्षीयेम। इदमून श्रेयोऽवसानमा गंन्म। शिवे नो द्यावांपृथिवी उभे इमे। गोम्द्धनंवदर्श्वंवदूर्जस्वत्। सुवीरां वीरैरनु सश्चरेम। अर्कः पवित्र रजसो विमानः। पुनाति देवानां भुवनानि विश्वां। द्यावापृथिवी पर्यसा संविदाने। घृतं दुंहाते अमृतं प्रपीने। प्वित्रेमको रजसो विमानः। पुनाति देवानां भुवनानि विश्वां। सुवर्ज्योतिर्यशो महत्। अशीमहिं गाधमुत प्रतिष्ठाम्॥१०४॥

चात्यत् श्रीणीता् सत्यमाहुरंशीमहि गुणे कुंरु विद्रवंणे पितृयाणां अर्को रजंसो विमानुस्रीणिं

-[β]

उदंस्ताम्पसीथ्सिवृता मित्रो अंर्यमा। सर्वानिमित्रानवधीद्युगेनं। बृहन्तं मामंकरद्वीरवंन्तम्। रथन्तरे श्रंयस्व स्वाहां पृथिव्याम्। वामदेव्ये श्रंयस्व स्वाहाऽन्तरिक्षे। बृहित श्रंयस्व स्वाहां दिवि। बृहता त्वोपंस्तभ्रोमि। आ त्वां ददे यशंसे वीर्याय च। अस्मास्वंप्रिया यूयं दंधाथेन्द्रियं पर्यः। यस्ते द्रपसो यस्तं उद्र्षः॥१०५॥

दैव्यः केतुर्विश्वं भुवंनमाविवेशं। स नंः पाह्यरिष्ट्रौ स्वाहाँ। अनुं मा सर्वो यज्ञोऽयमेतु। विश्वे देवा मुरुतः सामार्कः। आप्रियश्छन्दार्श्स निविदो यज्र्र्रिष। अस्यै पृथिव्ये यद्यज्ञियम्। प्रजापंतर्वर्तिनमनुं वर्तस्व। अनुंवीरैरनुं राध्याम् गोभिः। अन्वश्वेरनु सर्वेरु पृष्टेः। अनुं प्रजया-ऽन्विन्द्रियेणं॥१०६॥

देवा नों यज्ञमृंजुधा नंयन्तु। प्रतिंक्षत्रे प्रतिं तिष्ठामि राष्ट्रे। प्रत्यश्वेषु प्रतिं तिष्ठामि गोषुं। प्रतिं प्रजायां प्रतिं तिष्ठामि भव्यै। विश्वंमन्याऽभिं वावृधे। तद्नयस्यामधिश्रितम्। दिवे चं विश्वकर्मणे। पृथिव्यै चांकरं नमः। अस्कान्द्यौः पृथिवीम्। अस्कानृष्भो युवागाः॥१०७॥

स्कन्नेमा विश्वा भुवना। स्कन्नो यज्ञः प्र जनयतु। अस्कानजनि प्राजनि। आ स्कन्नाज्ञायते वृषां। स्कन्नात्प्र जनिषीमहि। ये देवा येषांमिदं भागधेयं बभूवं। येषां प्रयाजा उतानूयाजाः। इन्द्रंज्येष्ठभ्यो वरुणराजभ्यः। अग्निहोतृभ्यो देवेभ्यः स्वाहां। उत त्या नो दिवां मृतिः॥१०८॥

अदितिरूत्या गंमत्। सा शन्तांची मयंस्करत्। अप् स्निधंः। उत त्या दैव्यां भिषजां। शन्नंस्करतो अश्विनां। यूयातांम्स्मद्रपंः। अप् स्निधंः। शम्भिर्म्निर्मिस्करत्। शन्नंस्तपतु सूर्यः। शं वातों वात्वरुपाः॥१०९॥

अप् स्रिधंः। तदित्पदं न विचिकेत विद्वान्। यन्मृतः पुनंरप्येतिं जीवान्। त्रिवृद्यद्भुवंनस्य रथवृत्। जीवो गर्भो न मृतः स जीवात्। प्रत्यंस्मै पिपींषते। विश्वांनि विदुषे भर। अर्ङ्गमाय जग्नंवे। अपश्चाद्द्यवने नरें। इन्दुरिन्दुमवांगात्। इन्दोरिन्द्रो-ऽपात्। तस्यं त इन्द्विन्द्रंपीतस्य मधुमतः। उपहूत्स्योपंहूतो भक्षयामि॥११०॥

उद्दुष इंन्ड्रियेण गा मृतिरंद्पा अंगात्रीणि च॥———[१०] ब्रह्म प्रतिष्ठा मनसो ब्रह्म वाचः। ब्रह्म युज्ञाना ५ ह्विषामाज्यंस्य। अतिरिक्तं कर्मणो यर्च हीनम्। युज्ञः पर्वाणि प्रतिरन्नेति कृत्पयन्। स्वाहांकृताऽऽहुंतिरेतु देवान्। आश्रांवितमृत्याश्रांवितम्। वर्षद्वृतमृत्यनूँक्तं च यज्ञे। अतिरिक्तं कर्मणो यचं हीनम्। यज्ञः पर्वाणि प्रतिरन्नेति कृत्पयन्। स्वाहांकृताऽऽहुंतिरेतु देवान्॥१११॥

यद्वो देवा अतिपादयांनि। वाचा चित्प्रयंतं देवहेर्डनम्। अरायो अस्मा १ अभिदुंच्छुनायतें। अन्यत्रास्मन्मं रुतस्तिन्नधेतन। ततं म आपस्तदुं तायते पुनंः। स्वादिष्ठा धीतिरुचथांय शस्यते। अय १ संमुद्र उत विश्वभेषजः। स्वाहांकृतस्य समृतृण्णुतर्भुवः। उद्वयं तमस्परि। उदुत्यं चित्रम्॥११२॥

इमं में वरुण तत्त्वां यामि। त्वन्नों अग्ने स त्वन्नों अग्ने। त्वमंग्ने अयासि प्रजापते। इमं जीवेभ्यः पिरिधिं दंधामि। मैषान्नुंगादपंरो अर्धमेतम्। शतं जीवन्तु श्ररदः पुरूचीः। तिरो मृत्युं दंधतां पर्वतेन। इष्टेभ्यः स्वाहा वषुडिनिष्टेभ्यः स्वाहां। भेषुजं दुरिष्ट्रो स्वाहा निष्कृंत्ये स्वाहां। दौरांध्यें स्वाहा दैवींभ्यस्तनूभ्यः स्वाहां॥११३॥

ऋष्ये स्वाहा समृष्ये स्वाहाँ। यतं इन्द्र भयांमहे। ततों नो अभयं कृषि। मघंवञ्छ्गि तव तन्नं ऊतयें। वि द्विषो वि मृधो जिहा स्वस्तिदा विशस्पितः। वृत्रहा वि मृधो वृशी। वृषेन्द्रः पुर एंतु नः। स्वस्तिदा अभयङ्करः। आभिर्गीर्भियंदतों न ऊनम्॥११४॥

आप्यांयय हरिवो वर्धमानः। यदा स्तोतृभ्यो महिं गोत्रा रुजासिं। भूयिष्ठभाजो अधं ते स्याम। अनाँज्ञातं यदाज्ञांतम्। यज्ञस्यं क्रियते मिथुं। अग्ने तदंस्य कल्पय। त्व हि वेर्त्थं यथात्थम्। पुरुषसम्मितो युज्ञः। युज्ञः पुरुषसम्मितः। अग्ने तदंस्य कल्पय। त्व १ हि वेर्त्थं यथातथम्। यत्पांकत्रा मनंसा दीनदंक्षा न। यज्ञस्यं मन्वते मर्तासः। अग्निष्टद्धोतां ऋतुविद्विजानन्। यजिष्ठो देवा र ऋतुशो यंजाति॥११५॥ देवाङ्श्चित्रं तुनूभ्यः स्वाहोनं पुरुषसम्मितोऽग्ने तर्दस्य कल्पय पश्चं च॥———[११] यद्देवा देवहेर्डनम्। देवांसश्चकृमा वयम्। आदित्याुस्तस्मान्मा मुश्रत। ऋतस्यर्तेन मामुत। देवां जीवनकाम्या यत्। वाचा-ऽनृंतमूदिम। अग्निर्मा तस्मादेनंसः। गार्हंपत्यः प्रमुंश्चतु। दुरिता यानि चकुम। कुरोतु मामनेनसम्॥११६॥ ऋतेनं द्यावापृथिवी। ऋतेन त्व संरस्वति। ऋतान्मां मुञ्जता १ हंसः। यदन्यकृतमारिम। सजातश १ सादुत वां जामिश्र सात्। ज्यायंसः शश्सांदुत वा कनीयसः। अनौज्ञातं देवकृतं यदेनंः। तस्मात्त्वम्स्माञ्जातवेदो मुमुग्धि। यद्वाचा यन्मनंसा। बाहुभ्यांमूरुभ्यांमष्ठीवन्द्यांम्॥११७॥ शिश्ञैर्यदर्नृतं चकुमा वयम्। अग्निर्मा तस्मादेनंसः। यद्धस्ताभ्यां चकर किल्बिषाणि। अक्षाणां वग्नुमुंपजिघ्नंमानः। दूरेपश्या चं राष्ट्रभृचं। तान्यंपस्रसावनुंदत्तामृणानिं। अदींव्यन्नृणं यदहं चकारं। यद्वादांस्यन्थ्सञ्जगारा जनेंभ्यः।

अग्निर्मा तस्मादेनंसः। यन्मयि माता गर्भे स्ति॥११८॥ एनंश्चकार् यत्प्ता। अग्निर्मा तस्मादेनंसः। यदां पिपेषं मातरं पितरम्। पुत्रः प्रमुंदितो धयन्। अहि स्तितौ पितरौ मया तत्। तदंग्ने अनृणो भंवामि। यदन्तिरक्षं पृथिवीमुत द्याम्। यन्मातरं पितरं वा जिहि स्मिम। अग्निर्मा तस्मादेनंसः। यदाशसां निशसा यत्पंराशसां॥११९॥

यदेनश्चकृमा नूर्तनं यत्पुराणम्। अग्निर्मा तस्मादेनसः। अति क्रामामि दुरितं यदेनः। जहांमि रिप्रं पर्मे स्थस्थैं। यत्र यन्ति सुकृतो नापि दुष्कृतः। तमा रोहामि सुकृतां नु लोकम्। त्रिते देवा अमृजतैतदेनः। त्रित एतन्मनुष्येषु मामृजे। ततो मा यदि किश्चिदानुशे। अग्निर्मा तस्मादेनसः॥१२०॥

गार्हंपत्यः प्रमुंश्चतु। दुरिता यानि चकुम। करोतु मामनेनसम्। दिवि जाता अफ्सु जाताः। या जाता ओषंधीभ्यः। अथो या अंग्रिजा आपंः। ता नंः शुन्धन्तु शुन्धंनीः। यदापो नक्तं दुरितं चर्राम। यद्वा दिवा नूतंनं यत्पुंराणम्। हिरंण्यवर्णास्तत् उत्पुंनीत नः। इमं में वरुण् तत्त्वां यामि। त्वन्नों अग्ने स त्वन्नों अग्ने। त्वमंग्ने अयासिं॥१२१॥

अनेनसंमधीवज्ञारं स्ति पंराशसांऽऽन्शेंऽग्निर्मा तस्मादेनंसः पुनीत नुस्नीणिं च (यद्देवा देवां ऋतेनं सजातशृष्ट्रसाद्यद्वाचा यद्धस्तांभ्यामदींच्यं यन्मयिं माता यदां पिपेष यदन्तिरिक्षं यदाशसाऽतिं क्रामामि त्रिते देवा दिवि जाता अपसु जाता यदापं इमं में वरुण तत्त्वां यामि त्वन्नों अग्रे स त्वन्नों अग्रे त्वमंग्ने अयासिं। )॥————[१२]

यत्ते ग्राव्णां चिच्छिद्ः सोम राजन्। प्रियाण्यङ्गानि स्विधिता परूर्षेष। तथ्सन्ध्यस्वाज्येनोत वर्धयस्व। अनागसो अधिमथ्सङ्क्षयेम। यत्ते ग्रावां बाहुच्युंतो अचुंच्यवुः। नरो यत्ते दुदुहुर्दक्षिणेन। तत्त् आप्यांयतां तत्ते। निष्ट्यांयतां देव सोम। यत्ते त्वचंं बिभिदुर्यच्च योनिम्। यदास्थानात्प्रच्युंतो वेनंसि त्मनां॥१२२॥

त्वया तथ्सोम गुप्तमंस्तु नः। सा नः सन्धासंत्पर्मे व्योमन्। अहाच्छरीरं पर्यसा समेत्यं। अन्यौन्यो भवति वर्णो अस्य। तस्मिन्वयमुपंहूतास्तवं स्मः। आ नो भज सदिसे विश्वरूपे। नृचक्षाः सोमं उत शुश्रुगंस्तु। मा नो वि हांसीदिरं आवृणानः। अनांगास्तन्वो वावृधानः। आ नो रूपं वहतु जायंमानः॥१२३॥

उपं क्षरित जुह्वों घृतेनं। प्रियाण्यङ्गांनि तवं वर्धयंन्तीः। तस्मैं ते सोम् नम् इद्वषंद्व। उपं मा राजन्थ्सुकृते ह्वंयस्व। सं प्राणापानाभ्या सम् चक्षुंषा त्वम्। सङ् श्रोत्रेण गच्छस्व सोम राजन्। यत्त आस्थित शम् तत्ते अस्तु। जानीता ह्रां सङ्गमेने पथीनाम्। एतं जानीतात्पर्मे व्योमन्। वृकाः सधस्था विद रूपमंस्य॥१२४॥

यदागच्छौत्पथिभिर्देवयानैः। इष्टापूर्ते कृणुतादाविरंस्मै।

अरिष्टो राजन्नगृदः परेहि। नमंस्ते अस्तु चक्षंसे रघूयते। नाकमारोह सह यजंमानेन। सूर्यं गच्छतात्पर्मे व्योमन्। अभूँद्देवः संविता वन्द्योनु नंः। इदानीमहं उपवाच्यो नृभिः। वि यो रत्ना भजंति मानवेभ्यः। श्रेष्ठं नो अत्र द्रविणं यथा दर्धत्। उपं नो मित्रावरुणाविहावंतम्। अन्वादीध्याथामिह नंः सखाया। आदित्यानां प्रसितिरहेतिः। उग्रा श्तापाष्ठा घविषा परिं णो वृणक्तु। आप्यांयस्व सन्ते॥१२५॥

त्मना जार्यमानोऽस्य दध्त्पश्चं च॥————[१३]

यिद्देविक्षे मनंसा यर्च वाचा। यद्वा प्राणेश्वक्षंषा यच्च श्रोत्रेण। यद्रेतंसा मिथुनेनाप्यात्मनां। अद्भा लोका देधिरे तेजं इन्द्रियम्। शुक्रा दीक्षायै तपंसो विमोर्चनीः। आपो विमोक्रीर्मिये तेजं इन्द्रियम्। यद्वा साम्रा यजुंषा। पृशूनां चर्मन् ह्विषां दिदीक्षे। यच्छन्दोंभिरोषंधीभिर्वन्स्पतौं। अद्भो लोका देधिरे तेजं इन्द्रियम्॥१२६॥

शुक्रा दीक्षायै तपंसो विमोर्चनीः। आपों विमोक्रीर्मिय तेजं इन्द्रियम्। येन् ब्रह्म येनं क्ष्र्यम्। येनेंन्द्राग्नी प्रजापंतिः सोमो वर्रुणो येन् राजां। विश्वं देवा ऋषंयो येनं प्राणाः। अद्भो लोका दंधिरे तेजं इन्द्रियम्। शुक्रा दीक्षायै तपंसो विमोर्चनीः। आपों विमोक्रीर्मिय तेजं इन्द्रियम्। अपां पुष्पंमस्योषंधीना रूपंः। सोमंस्य प्रियं धामं॥१२७॥ अग्नेः प्रियतंम १ ह्विः स्वाहाँ। अपां पुष्पंमस्योषंधीना १ रसंः। सोमंस्य प्रियं धामं। इन्द्रंस्य प्रियतंम १ ह्विः स्वाहाँ। अपां पुष्पंमस्योषंधीना १ रसंः। सोमंस्य प्रियं धामं। विश्वेषां देवानां प्रियतंम १ ह्विः स्वाहाँ। वय १ सोम व्रते तवं। मनंस्तनूषु पिप्रंतः। प्रजावंन्तो अशीमहि॥१२८॥

देवेभ्यः पितृभ्यः स्वाहाँ। सोम्यभ्यः पितृभ्यः स्वाहाँ। कुव्यभ्यः पितृभ्यः स्वाहाँ। देवांस इह मादयध्वम्। सोम्यांस इह मादयध्वम्। कव्यांस इह मादयध्वम्। अनंन्तरिताः पितरः सोम्याः सोमपीथात्। अपैतु मृत्युर्मृतं न आगन्। वैवस्वतो नो अभयं कृणोतु। पूर्णं वनस्पतेरिव॥१२९॥

अभि नंः शीयता र्यिः। सर्चतां नः शचीपितः। परं मृत्यो अनु परेहि पन्थाम्। यस्ते स्व इतरो देवयानात्। चक्षुष्मते शृण्वते ते ब्रवीमि। मा नंः प्रजार् रीरिषो मोत वीरान्। इदमूनु श्रेयोवसानमार्गन्म। यद्गोजिद्धनिजदेश्वजिद्यत्। पृणं वनस्पतेरिव। अभि नंः शीयतार र्यिः। सर्चतां नः शचीपितः॥१३०॥

वन्स्पतांवुद्धो लोका देधिरे तेजं इन्द्रियं धामांशीमहीवाभिनः शीयताः र्यिरेकं च॥ [१४] सर्वान् यद्विष्यंण्णेन् वि वै याः पुरस्ताद्देवां देवेषु परिस्तृणीत् सक्षेदं यद्स्य पारेऽनागस् उदंस्ताम्पसीद्वह्मं प्रतिष्ठा यद्देवा यत्ते ग्राव्णा यद्दिदीक्षे चतुर्दश॥१४॥ सर्वान्भूतिमेव यामेवापस्वाहुंतिं ब्रतानां पर्णवल्कः सोम्यानांम्स्मिन् युज्ञेऽग्रे यो नो ज्योग्जीवाः पुरोरंजाः प्रतेमहे ब्रह्मं प्रतिष्ठा गार्हंपत्यस्त्रिर्श्रदंत्तरश्रतम्॥१३०॥

सप्तमः प्रश्नः 131

सर्वाञ्छचीपतिः॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके सप्तमः प्रपाठकः समाप्तः॥

## ॥अष्टमः प्रश्नः॥

## ॥ तैत्तिरीयब्राह्मणे तृतीयाष्टके अष्टमः प्रपाठकः॥

साङ्ग्रहण्येष्ट्रमां यजते। इमाञ्चनता १ सङ्गृह्णानीति। द्वादंशारती रशना भवति। द्वादंश मासाः संवथ्सरः। संवथ्सरमेवावं रुन्धे। मौञ्जी भवति। ऊर्ग्वे मुञ्जाः। ऊर्जमेवावं रुन्धे। चित्रा नक्षेत्रं भवति। चित्रं वा एतत्कर्म॥१॥

यदंश्वमेधः समृद्धौ। पुण्यंनाम देवयजंनम्ध्यवंस्यति। पुण्यांमेव तेनं कीर्तिम्भि जंयति। अपंदातीनृत्वजंः समावंहन्त्या सुंब्रह्मण्यायाः। सुवर्गस्यं लोकस्य सम्ष्ठौ। केश्श्मश्रु वंपते। नुखानि नि कृन्तते। दतो धांवते। स्नाति। अहंतं वासः परिधत्ते। पाप्मनोऽपंहत्यै। वाचं यत्वोपं वसति। सुवर्गस्यं लोकस्य गुप्त्यै। रात्रिं जाग्रयंन्त आसते। सुवर्गस्यं लोकस्य समष्ट्रौ॥२॥

चतुंष्टय्य आपों भवन्ति। चतुंः शफो वा अश्वंः प्राजापृत्यः समृद्धौ। ता दिग्भ्यः समार्भृता भवन्ति। दिक्षु वा आपंः। अत्रं वा आपंः। अत्रं वा आपंः। अत्रं जायते। यदेवाद्धोऽत्रं जायते। तदवं रुन्थे। तासुं ब्रह्मौद्नं पंचिति। रेतं एव तद्दंधाति॥३॥ चतुंः शरावो भवति। दिक्ष्वंव प्रतिं तिष्ठति। उभयतां रुक्मौ भंवतः। उभयतं एवास्मिन्नुचं दधाति। उद्धंरित शृतत्वायं।

सूर्पिष्वांन्भवति मेध्यत्वायं। चृत्वारं आर्षेयाः प्राश्नंन्ति। दिशामेव ज्योतिषि जुहोति। चृत्वारि हिरंण्यानि ददाति। दिशामेव ज्योतीङ्ष्यवं रुन्धे॥४॥

यदाज्यंमुच्छिष्यंते। तस्मिन्नश्नान्यंनत्ति। प्रजापंतिर्वा ओंद्नः। रेत् आज्यम्। यदाज्यं रश्नान्युनत्ति। प्रजापंतिमेव रेतंसा समर्धयति। दुर्भमयी रश्ना भवति। बहु वा एष कुंच्रों मेध्यमुपंगच्छति। यदश्वः। प्वित्रं वै दुर्भाः॥५॥

यहंर्भमयी रश्ना भवंति। पुनात्येवैनम्ं। पूतमेंनं मेध्यमा लंभते। अश्वंस्य वा आलंब्यस्य मिह्मोदंक्रामत्। स महर्त्विंजः प्राविंशत्। तन्महर्त्विंजां महर्त्विक्तम्। यन्महर्त्विजः प्राश्वनितं। मृहिमानंमेवास्मिन्तद्दंधित। अश्वंस्य वा आलंब्यस्य रेत उदंक्रामत्। तथ्सुवर्ण्र्ष्ट् हिरंण्यमभवत्। यथ्सुवर्ण्र्य् हिरंण्यं ददांति। रेतं एव तद्दंधाति। ओद्ने दंदाति। रेतो वा ओद्नः। रेतो हिरंण्यम्। रेतंसैवास्मिन्नेतो दधाति॥६॥

द्धाति रुन्धे दर्भा अभव्ष्यद चं॥———[२]

यो वै ब्रह्मणे देवेभ्यः प्रजापंत्येऽप्रंतिप्रोच्याश्वं मेध्यं बृध्नाति। आ देवताभ्यो वृथ्यते। पापीयान्भवति। यः प्रंतिप्रोच्यं। न देवताभ्य आवृंश्यते। वसीयान्भवति। यदाहं। ब्रह्मन्नश्वं मेध्यं भन्थस्यामि देवेभ्यः प्रजापंतये तेनं राध्यासमिति। ब्रह्म वै ब्रह्मा। ब्रह्मण एव देवेभ्यः प्रजापंतये प्रतिप्रोच्याश्वं मेध्यं बप्नाति॥७॥

न देवतांभ्य आ वृंश्च्यते। वसीयान्भवति। देवस्यं त्वा सिवृतः प्रम्तव इति रश्नामादेते प्रस्त्ये। अश्विनोंर्बाहुभ्यामित्याह। अश्विनो हि देवानांमध्वर्य आस्तांम्। पूष्णो हस्तांभ्यामित्यांहु यत्यै। व्यृंद्धं वा एतद्यज्ञस्यं। यदंयज्ञष्कंण क्रियतें। इमामंगृभ्णत्रश्नामृतस्येत्यिधं वदित यजुंष्कृत्ये। यज्ञस्य समृंद्धे॥८॥

तदांहुः। द्वादंशारत्नी रश्ना कंर्त्व्या(३) त्रयोदशार्त्नी(३)-रिति। ऋष्भो वा एष ऋंतूनाम्। यथ्संवथ्सरः। तस्यं त्रयोदशो मासो विष्टपम्। ऋष्भ एष यज्ञानाम्। यदंश्वमेधः। यथा वा ऋष्भस्यं विष्टपम्। एवमेतस्यं विष्टपम्। त्रयोदशमंरत्निः रंश्नायांमुपा दंधाति॥९॥

यथंर्षभस्यं विष्टपर्ं सङ्स्करोतिं। ताहगेव तत्। पूर्व आयुंषि विदथेषु क्वेत्याह। आयुंरेवास्मिन्दधाति। तयां देवाः सुतमा बंभूवुरित्याह। भूतिंमेवोपावंति। ऋतस्य सामन्थ्यरमारपन्तीत्याह। सत्यं वा ऋतम्। सत्येनैवनंमृतेनारंभते। अभिधा असीत्याह॥१०॥

तस्मांदश्वमेधयाजी सर्वाणि भूतान्यभि भंवति। भुवनमुसीत्यांह। भूमानंमेवोपैति। युन्ताऽसीत्यांह। यन्तारंमेवेनं करोति। धूर्ताऽसीत्यांह। धूर्तारंमेवेनं करोति। सौंऽग्निं वैश्वानरमित्यांह। अग्नावेवेनं वश्वानरे जुंहोति। सप्रथसमित्यांह॥११॥

प्रजयैवेनं पृश्निः प्रथयित। स्वाहांकृत इत्यांह। होमं एवास्यैषः। पृथिव्यामित्यांह। अस्यामेवेनं प्रतिष्ठापयित। यन्ता राड्यन्ताऽसि यमंनो धर्ताऽसि धरुण इत्यांह। रूपमेवास्यैतन्मंहिमानं व्याचंष्टे। कृष्ये त्वा क्षेमांय त्वा रय्ये त्वा पोषांय त्वेत्यांह। आमेवेतामा शांस्ते। स्वगा त्वां देवेभ्य इत्यांह। देवेभ्यं पृवेनई स्वगा करोति। स्वाहां त्वा प्रजापंतय इत्यांह। प्राजापत्यो वा अश्वः। यस्यां पृव देवतांया आलुभ्यतें। तयैवेन् समर्धयित॥१२॥

बुध्राति समृद्धा उपादंधात्यसीत्यांह् सप्रंथसमित्यांह देवेभ्य इत्यांह् पश्चं च॥———[३]

यः पितुरंनुजायाः पुत्रः। स पुरस्तांन्नयति। यो मातुरंनुजायाः पुत्रः। स पृश्चान्नंयति। विष्वंश्चमेवास्मांत्पाप्मानं विवृहतः। यो अर्वन्तं जिघारंसित तम्भ्यंमीति वरुण इति श्वानं चतुरक्षं प्रसौति। परो मर्तः परः श्वेति शुनंश्चतुरक्षस्य प्रहंन्ति। श्वेव व पाप्मा भ्रातृंव्यः। पाप्मानंमेवास्य भ्रातृंव्यः हन्ति। सै्ध्रकं मुसंलं भवति॥१३॥

कर्मकर्मेवास्में साधयति। पौ्ड्श्चलेयो हंन्ति। पुड्श्चल्वां वै देवाः शुचं न्यंदधुः। शुचैवास्य शुचर् हन्ति। पाप्मा वा एतमींपस्तीत्यांहुः। योंऽश्वमेधेन यजंत इति। अश्वंस्याधस्पदमुपांस्यित। वृज्जी वा अश्वंः प्राजापत्यः। वर्ज्जेणैव पाप्मानं भ्रातृंव्यमवंक्रामित। दक्षिणाऽपं प्रावयति॥१४॥

पाप्मानंमेवास्माच्छमंलमपं प्रावयति। ऐषीक उंदूहो भंवति। आयुर्वा इषीकाः। आयुरेवास्मिन्दधित। अमृतं वा इषीकाः। अमृतंमेवास्मिन्दधित। वेतस्शाखोपसम्बद्धा भवति। अपसुयोनिर्वा अश्वंः। अपसुजो वेतसः। स्वादेवैनं योनेर्निर्मिमीते। पुरस्तांत्प्रत्यश्चंमभ्युदूंहित। पुरस्तांदेवास्मिन्प्रतीच्यमृतं दधाति। अहं च त्वं चं वृत्रहित्रितिं ब्रह्मा यजमानस्य हस्तं गृह्णाति। ब्रह्मक्षत्रे एव सन्दंधाति। अभिक्रत्वेन्द्र भूरध्जमित्रत्यंध्वर्युर्यजमानं वाचयत्यभिजित्यै॥१५॥

भुवृति प्राव्यति मिमीते पर्श्व च॥————[४]

च्त्वारं ऋत्विजः समुक्षिन्ति। आभ्य एवैनं चत्सभ्यों दिग्भ्योऽभि समीरयन्ति। श्तेनं राजपुत्रैः सहाध्वर्यः। पुरस्तांत्प्रत्यिङ्गष्टम्प्रोक्षंति। अनेनाश्वेन् मेध्येनेष्ट्वा। अयश्राजां वृत्रं वध्यादिति। राज्यं वा अध्वर्यः। क्षत्रश्र राजपुत्रः। राज्येनैवास्मिन्क्षत्रं दंधाति। श्तेनां राजिभिरुग्रैः सह ब्रह्मा॥१६॥

दक्षिणत उद्ङ्विष्ठन्योक्षंति। अनेनाश्वंन मेध्येनेङ्घा। अयश् राजाँप्रतिधृष्योँ ऽस्त्वितिं। बलुं वै ब्रह्मा। बलंमराजोग्रः। बलेनेवास्मिन्बलं दधाति। शतेनं सूतग्राम्णिभिः सह होताँ। पृश्चात्प्राङ्गिष्ठन्योक्षंति। अनेनाश्वंन मेध्येनेङ्घा। अयश् राजाऽस्यै विशः॥१७॥

बहुग्वे बंहुश्वायें बहुजाविकायैं। बहुव्रीहियवायें बहुमाषितलायें। बहुहिरण्यायें बहुहस्तिकाये। बहुदास-पूरुषायें रियमत्ये पृष्टिंमत्ये। बहुरायस्पोषाये राजास्त्विति। भूमा वे होतां। भूमा सूंतग्रामण्यः। भूम्नेवास्मिन्भूमानं दधाति। श्तेनं क्षत्तसङ्गृहीतृभिः सहोद्गाता। उत्तर्तो देक्षिणा तिष्ठन्त्रोक्षंति॥१८॥

अनेनाश्वेन मेध्येनेष्ट्वा। अय र राजा सर्वमायुरेत्विति। आयुर्वा उद्गाता। आयुंः क्षत्तसङ्ग्रहीतारंः। आयुंषैवास्मिन्नायुंर्दधाति। श्रतरशंतं भवन्ति। श्रतायुः पुरुषः श्रतेन्द्रियः। आयुंष्येवेन्द्रिये प्रति तिष्ठति। चतुः श्रता भवन्ति। चतंस्रो दिशंः। दिक्ष्वेव प्रति तिष्ठति॥१९॥

ब्रह्मा विश उक्षिति दिश एकं च॥\_\_\_\_\_\_

यथा वै ह्विषों गृहीतस्य स्कन्दंति। एवं वा एतदश्वंस्य स्कन्दित। यित्रक्तमनोलब्धमुध्मृजन्तिं। यथ्स्तोक्यां अन्वाहं। सर्वहुतंमेवैनंं करोत्यस्कन्दाय। अस्कंत्रु हि तत्। यद्धुतस्य स्कन्दंति। सहस्रमन्वांह। सहस्रंसिम्मितः सुवर्गो लोकः। सुवर्गस्यं लोकस्याभिजिंत्यै॥२०॥

यत्परिमिता अनुब्रूयात्। परिमित्मवं रुन्धीत। अपिरिमिता अन्वाह। अपिरिमितः सुवर्गो लोकः। सुवर्गस्यं लोकस्य सम्प्रेष्टो। स्तोक्यां जुहोति। या एव वर्ष्या आपः। ता अव रुन्थे। अस्यां जुंहोति। इयं वा अग्निवैश्वानुरः॥२१॥

अस्यामेवेनाः प्रतिष्ठापयति। उवाचं ह प्रजापंतिः। स्तोक्यांसु वा अहमेश्वमेधः सङ्स्थांपयामि। तेन ततः सङ्स्थितेन चरामीति। अग्नये स्वाहेत्यांह। अग्नयं एवेनं जुहोति। सोमांय स्वाहेत्यांह। सोमांयैवेनं जुहोति। स्वित्रे स्वाहेत्यांह। स्वित्र एवेनं जुहोति॥२२॥

सरंस्वत्ये स्वाहेत्यांह। सरंस्वत्या एवेनं जुहोति। पूष्णे स्वाहेत्यांह। पूष्ण एवेनं जुहोति। बृह्स्पतंये स्वाहेत्यांह। बृह्स्पतंय एवेनं जुहोति। अपां मोदांय स्वाहेत्यांह। अन्ध एवेनं जुहोति। वायवे स्वाहेत्यांह। वायवं एवेनं जुहोति॥२३॥

मित्राय स्वाहेत्यांह। मित्रायैवैनं जुहोति। वर्रुणाय स्वाहेत्यांह। वर्रुणायैवैनं जुहोति। एताभ्यं एवैनं देवताभ्यो जुहोति। दशंदश सम्पादं जुहोति। दशाक्षरा विराट्। अत्रं विराट्। विराजेवान्नाद्यमवं रुन्थे। प्र वा एषौं- ऽस्माल्लोकाच्यंवते। यः परांचीराहुंतीर्जुहोतिं। पुनः पुनरभ्यावतं जुहोति। अस्मिन्नेव लोके प्रति तिष्ठति। एता ह वाव सौंऽश्वमेधस्य सङ्स्थितिमुवाचास्केन्दाय। अस्केन्न ह ति तत्। यद्यज्ञस्य सङ्स्थितस्य स्कन्दिति॥२४॥ अभिजित्ये वैश्वान् सेवित्र एवेनं जुहोति वायवं एवेनं जुहोति व्यवते पद चं॥—[६] प्रजापंतये त्वा जुष्टं प्रोक्षामीतिं पुरस्तौत्प्रत्यिङ्गिष्ठन्प्रोक्षेति। प्रजापंतिवे देवानांमन्नादो वीर्यावान्। अन्नाद्यंमेवास्मिन्वीर्यं दधाति। तस्मादश्वः पशूनामन्नादो वीर्यावत्तमः। इन्द्राग्निभ्यां त्वेतिं दक्षिणतः। इन्द्राग्नी वे देवानामोजिष्ठौ बिलेष्ठौ। ओजं एवास्मिन्वलं दधाति। तस्मादश्वः पशूनामोजिष्ठौ बिलेष्ठः। वायवे त्वेतिं पश्चात्। वायवे देवानांमाशः सारसारितंमः॥२५॥

ज्ञवमेवास्मिन्दधाति। तस्मादर्श्वः पशूनामाशुः सारसारितंमः। विश्वैभ्यस्त्वा देवेभ्य इत्यंत्तर्तः। विश्वे वै देवा देवानां यशस्वितंमाः। यशं एवास्मिन्दधाति। तस्मादर्श्वः पशूनां यंशस्वितंमः। देवेभ्यस्त्वेत्यधस्तात्। देवा वै देवानामपंचिततमाः। अपंचितिमेवास्मिन्दधाति। तस्मादर्श्वः पशूनामपंचिततमः॥२६॥

सर्वेभ्यस्त्वा देवेभ्य इत्युपरिष्टात्। सर्वे वै देवास्त्विषिमन्तो हर्स्वनः। त्विषिमेवास्मिन् हरो दधाति। तस्मादश्वः

पश्नां त्विषिमान् हर्स्वितंमः। दिवे त्वाऽन्तरिक्षाय त्वा पृथिव्यै त्वेत्यांह। पृभ्य पृवैनं लोकभ्यः प्रोक्षंति। स्ते त्वाऽसंते त्वाऽज्यस्त्वौषंधीभ्यस्त्वा विश्वेभ्यस्त्वा भूतेभ्य इत्यांह। तस्मांदश्वमेधयाजिन् सर्वाणि भूतान्युपंजीवन्ति। ब्रह्मवादिनों वदन्ति। यत्प्रांजापृत्योऽश्वंः। अथ कस्मांदेनम्न्याभ्यों देवताभ्योऽपि प्रोक्षतीतिं। अश्वे वै सर्वा देवतां अन्वायंत्ताः। तं यद्विश्वेभ्यस्त्वा भूतेभ्य इतिं प्रोक्षतिं। देवतां प्वास्मिन्नन्वा यांतयित। तस्मादश्वे सर्वा देवतां अन्वायंत्ताः॥२७॥

सार्सारितमोऽपंचिततमः प्राजापृत्योऽश्वः पश्चं च॥————[७]

यथा वै ह्विषों गृहीतस्य स्कन्दंति। एवं वा एतदश्वंस्य स्कन्दति। यत्प्रोक्षित्मनालब्धमृथ्मृजन्ति। यदेश्वचिर्तानिं जुहोतिं। सूर्वहृतंमेवेनं करोत्यस्केन्दाय। अस्केन्न् हि तत्। यद्धुतस्य स्कन्दंति। ईङ्काराय स्वाहेङ्कृताय स्वाहेत्यांह। एतानि वा अश्वचिरतानिं। चिरतेरेवैन समर्धयित॥२८॥

तदांहुः। अनांहुतयो वा अश्वचिर्तानि। नैता होंत्व्यां इति। अथो खल्वांहुः। होत्व्यां एव। अत्र वावेवं विद्वानश्वमेध श् सङ्स्थांपयति। यदंश्वचिर्तानि जुहोतिं। तस्माँ द्वोत्व्यां इतिं। बहिर्धा वा एनमेतदायतनाद्दधाति। भ्रातृंव्यमस्मै जनयति॥ २९॥ यस्यांनायत्नें उन्यत्राग्नेराहुंतीर्जुहोतिं। सावित्रिया इष्ट्राः पुरस्तां थ्रिकष्टकृतंः। आहुवनीयें उश्वचिर्तानिं जुहोति। आयतंन एवास्याहुंतीर्जुहोति। नास्मै भ्रातृंव्यं जनयति। तदांहुः। युज्ञमुखेयंज्ञमुखे होत्व्याः। युज्ञस्य क्रृक्ष्यैं। सुवर्गस्यं लोकस्यानुंख्यात्या इतिं। अथो खल्वांहुः॥३०॥

यद्यंज्ञमुखेयंज्ञमुखे जुहुयात्। पृशुभि्र्यजंमानं व्यंध्येत्। अवं सुवर्गाल्लोकात्पंद्येत। पापीयान्थ्स्यादितिं। स्कृदेव होत्व्याः। न यजंमानं पृशुभि्र्व्यर्धयति। अभि सुंवर्गं लोकं जंयित। न पापीयान्भवति। अष्टाचंत्वारि शतमश्वरूपाणि जुहोति। अष्टाचंत्वारि श्रिद्यार जगंती। जाग्तोऽश्वंः प्राजापृत्यः समृद्धे। एक्मितिरिक्तं जुहोति। तस्मादेकंः प्रजास्वर्धुकः॥३१॥

अुर्धयति जुनुयति खल्बांहुर्जगंती त्रीणिं च॥————[८]

विभूर्मात्रा प्रभूः पित्रेत्यांह। इयं वै माता। असौ पिता। आभ्यामेवेनं परिददाति। अश्वोऽिस हयोऽसीत्यांह। शास्त्येवेनंमेतत्। तस्मांच्छिष्टाः प्रजा जांयन्ते। अत्यो-ऽसीत्यांह। तस्मादश्वः सर्वोन्पृशूनत्येति। तस्मादश्वः सर्वेषां पशूनाः श्रेष्ठमं गच्छति॥३२॥

प्र यशः श्रेष्ठमंमाप्नोति। य एवं वेदं। नरोऽस्यर्वाऽसि सप्तिरिस वाज्यंसीत्यांह। रूपमेवास्यैतन्मंहिमानं व्याचंष्टे। ययुर्नामाऽसीत्यांह। एतद्वा अश्वंस्य प्रियं नांमधेयम्। प्रियेणैवैनं नामधेयेंनाभि वंदति। तस्मादप्यांमित्रौ सङ्गत्यं। नाम्ना चेद्ध्वयेंते। मित्रमेव भंवतः॥३३॥

आदित्यानां पत्वाऽन्विहीत्यांह। आदित्यानेवैनं गमयित। अग्नये स्वाहा स्वाहेंन्द्राग्निभ्यामितिं पूर्वहोमां जुंहोति। पूर्व पृव द्विषन्तं भ्रातृंव्यमितं क्रामित। भूरंसि भुवे त्वा भव्याय त्वा भविष्यते त्वेत्युथ्मृंजित सर्वृत्वायं। देवां आशापाला पृतं देवेभ्योऽश्वं मेधांय प्रोक्षितं गोपायतेत्यांह। शृतं वै तत्प्यां राजपुत्रा देवा आशापालाः। तेभ्यं पृवैनं परि ददाति। ईश्वरो वा अश्वः प्रमृंक्तः परां परावतं गन्तोः। इह धृतिः स्वाहेह विधृतिः स्वाहेह रन्तिः स्वाहेह रमितः स्वाहेह रमितः स्वाहेह रानिः स्वाहेह रानिः स्वाहेह रानिः स्वाहेह रानिः स्वाहेति चतृषु पृथ्मु जुंहोति॥३४॥

पुता वा अश्वंस्य बन्धंनम्। ताभिरेवैनं बध्नाति। तस्मादश्वः प्रमुंक्तो बन्धंनमा गंच्छति। तस्मादश्वः प्रमुंक्तो बन्धंनं न जंहाति। राष्ट्रं वा अश्वमेधः। राष्ट्रे खलु वा एते व्यायंच्छन्ते। येऽश्वं मेध्य रक्षंन्ति। तेषां य उद्दवं गच्छंन्ति। राष्ट्रादेव ते राष्ट्रं गंच्छन्ति। अथु य उद्दवं न गच्छंन्ति॥३५॥

राष्ट्रादेव ते व्यवंच्छिद्यन्ते। परा वा एष सिंच्यते। योऽब्लों-ऽश्वमेधेन यजंते। यदमित्रा अश्वं विन्देरन्। हुन्येतांस्य युज्ञः। चतुः शता रक्षन्ति। युज्ञस्याघांताय। अथान्यमानीय प्रोक्षेयुः। सैव ततः प्रायंश्चित्तिः॥३६॥

गुच्छुति भुवृतः पृथ्सु जुंहोति न गच्छंन्ति नवं च॥———[९]

प्रजापंतिरकामयताश्वमेधेनं यजेयेतिं। स तपोंऽतप्यत। तस्यं तेपानस्यं। सप्तात्मनों देवता उदंक्रामन्। सा दीक्षाऽभंवत्। स एतानिं वैश्वदेवान्यंपश्यत्। तान्यंजुहोत्। तैर्वे स दीक्षामवांरुन्थ। यद्वैश्वदेवानिं जुहोतिं। दीक्षामेव तैर्यजंमानोऽवं रुन्थे॥३७॥

सप्त जुंहोति। सप्त हि ता देवतां उदक्रांमन्। अन्वहं जुंहोति। अन्वहमेव दीक्षामवं रुन्थे। त्रीणिं वैश्वदेवानिं जुहोति। चत्वार्यौद्धहुणानिं। सप्त सम्पंद्यन्ते। सप्त वै शीर्ष्णयाः प्राणाः। प्राणा दीक्षा। प्राणैरेव प्राणान्दीक्षामवं रुन्थे॥३८॥

एकंविश्शतिं वैश्वदेवानिं जुहोति। एकंविश्शतिर्वे देवलोकाः। द्वादंश् मासाः पञ्चर्तवंः। त्रयं इमे लोकाः। असावदित्य एंकविश्शः। एष सुंवर्गो लोकः। तद्दैव्यं क्षृत्रम्। सा श्रीः। तद्वप्नस्यं विष्टपम्। तथ्स्वाराज्यमुच्यते॥३९॥

त्रिष्शतंमौद्धहुणानिं जुहोति। त्रिष्शदंक्षरा विराट्। अन्नं विराट्। विराजैवान्नाद्यमवं रुन्धे। त्रेधा विभज्यं देवतां जुहोति। त्र्यांवृतो वै देवाः। त्र्यांवृत इमे लोकाः। एषां लोकानामास्ये। एषां लोकानां क्रुस्ये। अप वा एतस्मौत्प्राणाः क्रांमन्ति॥४०॥ यो दीक्षामंतिरेचयंति। सप्ताहं प्रचंरन्ति। सप्त वै शीर्षण्याः प्राणाः। प्राणा दीक्षा। प्राणेरेव प्राणान्दीक्षामवं रुन्धे। पूर्णाहुतिम्तमां जुंहोति। सर्वं वै पूर्णाहुतिः। सर्वमेवाप्नोति। अथो इयं वै पूर्णाहुतिः। अस्यामेव प्रतिं तिष्ठति॥४१॥

रुन्धे प्राणान्दीक्षामवं रुन्ध उच्यते क्रामन्ति तिष्ठति॥————[१०]

प्रजापंतिरश्वमेधमंसृजत। त॰ सृष्टं न किश्चनोदंयच्छत्। तं वैश्वदेवान्येवोदंयच्छन्। यद्वैश्वदेवानिं जुहोतिं। यज्ञस्योद्यंत्यै। स्वाहाऽऽधिमाधीताय स्वाहाँ। स्वाहाऽधीतं मनसे स्वाहाँ। स्वाहा मनः प्रजापंतये स्वाहाँ। काय स्वाहा कस्मै स्वाहां कत्मस्मै स्वाहेतिं प्राजापृत्ये मुख्ये भवतः। प्रजापंतिमुखाभिरेवैनं देवतांभिरुद्यंच्छते॥४२॥

अदित्ये स्वाहाऽदित्ये मृद्धैं स्वाहाऽदित्ये सुमृडीकाये स्वाहेत्यांह। इयं वा अदितिः। अस्या एवैनं प्रतिष्ठायोद्यंच्छते। सरंस्वत्ये स्वाहा सरंस्वत्ये पावकाये स्वाहेत्यांह। वाग्वे सरंस्वती। वाचैवेनमुद्यंच्छते। पूष्णे स्वाहां पूष्णे प्रप्थ्यांय स्वाहां पूष्णे न्रन्धिषाय स्वाहेत्यांह। पृश्वो व पूषा। पृश्विनमुद्यंच्छते। त्वष्टे स्वाहा त्वष्टे तुरीपांय स्वाहा त्वष्टे पुरुरूपांय स्वाहेत्यांह। त्वष्टा व पंशूनां मिथुनाना रूपकृत्। रूपमेव पृश्वं दधाति। अथों रूपेरवेनमुद्यंच्छते। विष्णंवे स्वाहा विष्णंवे निखुर्यपाय स्वाहा विष्णंवे निसूयपाय स्वाहेत्यांह। यज्ञो व विष्णंः।

य्ज्ञायैवैन्मुद्यंच्छते। पूर्णाहुतिमुंत्तमां जुंहोति। प्रत्युत्तंब्ध्ये सयत्वायं॥४३॥

युच्छुते पुरुरूपाय स्वाहेत्यांहाष्टौ चं॥-----[११]

सावित्रमृष्टाकंपालं प्रातिर्निवंपति। अष्टाक्षंरा गायत्री। गायत्रं प्रातः सवनम्। प्रातः सवनादेवैनं गायित्रयाश्छन्दसोऽधि निर्मिमीते। अथौ प्रातः सवनमेव तेनौऽऽप्रोति। गायत्रीं छन्दंः। सवित्रे प्रंसिवत्र एकांदशकपालं मध्यन्दिने। एकांदशाक्षरा त्रिष्टुप्। त्रेष्टुंभं माध्यं दिन् सवनम्। माध्यं दिनादेवैन सवनात्रिष्टुभश्छन्दसोऽधि निर्मिमीते॥४४॥

अथो माध्यं दिनमेव सर्वनं तेनांऽऽप्नोति। त्रिष्ठुमं छन्दं। स्वित्र आंसवित्रे द्वादंशकपालमपराह्ने। द्वादंशाक्षरा जगती। जागतं तृतीयसवनम्। तृतीयसवनादेवैनं जगत्याश्छन्दसोऽधि निर्मिमीते। अथो तृतीयसवनमेव तेनांऽऽप्नोति। जगतीं छन्दंः। ईश्वरो वा अश्वः प्रमुंक्तः परां परावतं गन्तोंः। इह धृतिः स्वाहेह विधृतिः स्वाहेह रन्तिः स्वाहेह रमितः स्वाहेति चर्तस्र आहुंतीर्जुहोति॥४५॥

चर्तस्रो दिशः। दिग्भिरेवैनं परिगृह्णाति। आश्वंत्थो व्रजो भवति। प्रजापंतिर्देवेभ्यो निलायत। अश्वो रूपं कृत्वा। सौंऽश्वत्थे संवथ्सरमंतिष्ठत्। तदंश्वत्थस्यांश्वत्थत्वम्। यदाश्वंत्थो व्रजो भवंति। स्व पृवैनं योनौ प्रतिष्ठापयति॥४६॥ त्रिष्टुभुष्छ-दुसोऽधि निर्मिमीते जुहोति नवं च॥—————[१२]

आ ब्रह्मंन्ब्राह्मणो ब्रह्मवर्च्सी जांयतामित्यांह। ब्राह्मण एव ब्रह्मवर्च्सं दंधाति। तस्मौत्पुरा ब्रौह्मणो ब्रह्मवर्च्स्यंजायत। आऽस्मित्राष्ट्रे रांज्न्यं इष्व्यः शूरो महार्थो जांयतामित्यांह। राज्न्यं एव शौर्यं मंहिमानं दधाति। तस्मौत्पुरा रांज्न्यं इष्व्यः शूरो महार्थोऽजायत। दोग्ध्री धेनुरित्यांह। धेन्वामेव पयो दधाति। तस्मौत्पुरा दोग्ध्री धेनुरंजायत। वोढांऽनङ्वानित्यांह॥४७॥

अनुडुह्येव वीर्यं दधाति। तस्मौत्पुरा वोढांऽनुङ्वानंजायत। आशुः सिप्तिरत्यांह। अश्वं एव जवं दंधाति। तस्मौत्पुरा-ऽऽशुरश्वोंऽजायत। पुरेन्धियोंषेत्यांह। योषित्येव रूपं दंधाति। तस्माथ्स्री युवतिः प्रिया भावुंका। जिष्णू रंथेष्ठा इत्यांह। आ ह वै तत्रं जिष्णू रंथेष्ठा जांयते॥४८॥

यत्रैतेन यज्ञेन यजन्ते। स्भेयो युवेत्याह। यो वै पूर्ववयसी। स स्भेयो युवाँ। तस्माद्युवा पुर्मान्प्रियो भावुंकः। आऽस्य यजमानस्य वीरो जायतामित्याह। आ हु वै तत्र यजमानस्य वीरो जायतामित्याह। आ हु वै तत्र यजमानस्य वीरो जायते। यत्रैतेनं यज्ञेन यजन्ते। निकामेनिकामे नः पर्जन्यो वर्षित्वत्याह। निकामेनिकामे हु वै तत्रं पर्जन्यो वर्षित। यत्रैतेनं यज्ञेन यजन्ते। फिलन्यों न ओषंधयः पच्यन्तामित्याह। फिलन्यों हु वै तत्रौषंधयः पच्यन्ते। यत्रैतेनं यज्ञेन यजन्ते। योगक्षेमो नंः कल्पतामित्याह। कल्पंते हु वै

तत्रं प्रजाभ्यों योगक्षेमः। यत्रैतेनं युज्ञेन् यर्जन्ते॥४९॥

अनुङ्गानित्यांह जायते वर्षित सप्त चं॥————[१३]

प्रजापंतिर्देवेभ्यों यज्ञान्व्यादिंशत्। स आत्मन्नेश्वमेधमंधत्त। तं देवा अंब्रुवन्। एष वाव यज्ञः। यदेश्वमेधः। अप्येव नोऽत्रास्त्विति। तेभ्यं एतानंत्रहोमान्प्रायंच्छत्। तानंजुहोत्। तैर्वे स देवानंप्रीणात्। यदंत्रहोमां जुहोतिं॥५०॥

देवानेव तैर्यजंमानः प्रीणाति। आज्यंन जुहोति। अग्नेर्वा एतद्रूपम्। यदाज्यम्। यदाज्यंन जुहोति। अग्निमेव तत्प्रीणाति। मधुंना जुहोति। महत्यै वा एतद्देवतांयै रूपम्। यन्मधुं। यन्मधुंना जुहोति॥५१॥

मह्तीमेव तद्देवतां प्रीणाति। तृण्डुलैर्जुहोति। वसूनां वा एतद्रूपम्। यत्तंण्डुलाः। यत्तंण्डुलैर्जुहोतिं। वसूनेव तत्प्रीणाति। पृथुंकैर्जुहोति। रुद्राणां वा एतद्रूपम्। यत्पृथुंकाः। यत्पृथुंकेर्जुहोति॥५२॥

रुद्रानेव तत्प्रीणाति। लाजैर्जुहोति। आदित्यानां वा एतद्रूपम्। यल्लाजाः। यल्लाजैर्जुहोतिं। आदित्यानेव तत्प्रीणाति। क्रम्बैर्जुहोति। विश्वेषां वा एतद्देवानार्थं रूपम्। यत्क्रम्बौः। यत्क्रम्बैर्जुहोतिं॥५३॥

विश्वांनेव तद्देवान्प्रींणाति। धानाभिंर्जुहोति। नक्षंत्राणां वा पृतद्रूपम्। यद्धानाः। यद्धानाभिंर्जुहोतिं। नक्षंत्राण्येव तत्त्रींणाति। सक्तुंभिर्जुहोति। प्रजापंतेर्वा एतद्रूपम्। यथ्सक्तंवः। यथ्सक्तुंभिर्जुहोतिं॥५४॥

प्रजांपितमेव तत्प्रीणिति। मसूस्यैर्जुहोति। सर्वासां वा एतद्देवतांनाः रूपम्। यन्मसूस्यांनि। यन्मसूस्यैर्जुहोति। सर्वा एव तद्देवताः प्रीणिति। प्रियङ्गुतण्डुलैर्जुहोति। प्रियाङ्गां ह वे नामैते। एतेर्वे देवा अश्वस्याङ्गांनि समंदधः। यत्प्रियङ्गतण्डुलैर्जुहोति। अश्वंस्यैवाङ्गांनि सन्दंधित। दशान्नांनि जुहोति। दशांक्षरा वि्राट्। विराद्गुथ्मस्यान्नाद्यस्यावंरुख्यै॥५५॥

जुहोति मधुंना जुहोति पृथुंकैर्जुहोतिं क्रम्बैंर्जुहोति सक्तंभिर्जुहोतिं प्रियङ्गुतण्डुलैर्जुहोतिं च्रत्वारिं च (अन्नहोमानाऽऽज्येना्ग्नेर्मधुंना तण्डुलैः पृथुंकैर्लाजैः क्रम्बैंर्धानाभिः सक्तंभिर्म्सूस्यैः प्रियङ्गुतण्डुलैर्द्शान्नांनि द्वादंश। )॥——[१४]

प्रजापंतिरश्वमेधमंसृजत। तर सृष्टर रक्षा ईस्यजिघारसन्। स पृतान्प्रजापंतिर्नृक्तर होमानपश्यत्। तानंजुहोत्। तैर्वे स युज्ञाद्रक्षा इस्यपाहन्। यन्नंक्तर होमां जुहोति। युज्ञादेव तैर्यजमानो रक्षा इस्यपंहिन्त। आज्येन जुहोति। वज्रो वा आज्यम्। वज्रेणैव युज्ञाद्रक्षा इस्यपंहिन्त॥ ५६॥

आज्यंस्य प्रतिपदं करोति। प्राणो वा आज्यम्। मुख्त एवास्यं प्राणं दंधाति। अन्नहोमाञ्जंहोति। शरीरवदेवावं रुन्धे। व्यत्यासं जुहोति। उभयस्यावंरुद्धै। नक्तं जुहोति। रक्षंसामपंहत्यै। आज्यंनान्ततो जुंहोति॥५७॥

प्राणो वा आज्यम्। उभ्यतं एवास्यं प्राणं देधाति। पुरस्तां चोपरिष्टा च। एकंस्मे स्वाहेत्यांह। अस्मिन्नेव लोकं प्रतिं तिष्ठति। द्वाभ्या इं स्वाहेत्यांह। अमुष्मिन्नेव लोकं प्रतिं तिष्ठति। उभयोरेव लोकयोः प्रतिं तिष्ठति। अस्मि इश्वाम् प्रतिं तिष्ठति। अस्मि इश्वाम् प्रतिं तिष्ठति। अस्मि इश्वाम् प्रतिं तिष्ठति। अस्मि इश्वाम् प्रतिं विष्ठति। अस्मि इश्वाम् प्रतिं विष्ठति। अस्मि इश्वाम् प्रतिं विष्ठति। अस्मि इश्वाम् प्रतिं विष्ठति। अस्मि इश्वाम् विष्ठित्यांह। अप्रतिं सहस्रम् विष्ठित्यांह। अप्रतिं सहस्रम् स्वाहेत्यांह। अप्रतिं सहस्रम् स्वाहेत्यांह। अप्रतिं सहस्रम् स्वाहेत्यांह। अप्रतिं सहस्रम् स्वाहेत्यांह। अप्रतिं सहस्रम् स्वाहेत्यांह।

पुव युज्ञाद्रक्षाुं हस्यपंहन्त्यन्तुतो र्जुहोति शृताय स्वाहेत्यांह सप्त चं॥————[१५]

प्रजापंतिं वा एष ईंपस्तीत्यांहुः। योंऽश्वमेधेन यजंत इतिं। अथों आहुः। सर्वाणि भूतानीतिं। एकंस्मै स्वाहेत्यांह। प्रजापंतिर्वा एकंः। तमेवाऽऽप्नोति। एकंस्मै स्वाहा द्वाभ्याङ् स्वाहेत्यंभिपूर्वमाहुंतीर्जुहोति। अभिपूर्वमेव सुंवर्गं लोकमेति। एकोत्तरं जुंहोति॥५९॥

पृक्वदेव सुंवर्गं लोकमेति। सन्तंतं जुहोति। सुवर्गस्यं लोकस्य सन्तंत्यै। श्ताय स्वाहेत्यांह। श्तायुर्वे पुरुषः श्तवीर्यः। आयुरेव वीर्यमवं रुन्धे। सहस्राय स्वाहेत्यांह। आयुर्वे सहस्रम्। आयुरेवावं रुन्धे। अयुतांय स्वाहां नियुतांय स्वाहां प्रयुतांय स्वाहेत्यांह॥६०॥ त्रयं इमे लोकाः। इमानेव लोकानवं रुन्थे। अर्बुदाय स्वाहेत्यांह। वाग्वा अर्बुदम्। वाचंमेवावं रुन्थे। न्यंर्बुदाय स्वाहेत्यांह। यो वै वाचो भूमा। तन्न्यंर्बुदम्। वाच एव भूमानमवं रुन्थे। समुद्राय स्वाहेत्यांह॥६१॥

समुद्रमेवाऽऽप्नोति। मध्याय स्वाहेत्यांह। मध्यमेवाऽऽप्नोति। अन्ताय स्वाहेत्यांह। अन्तमेवाऽऽप्नोति। प्रार्धाय स्वाहेत्यांह। प्रार्धमेवाऽऽप्नोति। उषसे स्वाहा व्युष्टि स्वाहेत्यांह। प्रार्थमेवाऽऽप्नोति। उषसे स्वाहा व्युष्टि स्वाहेत्यांह। रात्रिर्वा उषाः। अहुर्व्युष्टिः। अहोरात्रे प्रवावं रुन्धे। अथो अहोरात्रयोरेव प्रति तिष्ठति। ता यदुभयीर्दिवां वा नक्तं वा जुहुयात्। अहोरात्रे मोहयेत्। उषसे स्वाहा व्युष्टि स्वाहोदेष्यते स्वाहोद्यते स्वाहेत्यनुंदिते जुहोति। उदिताय स्वाहां सुवर्गाय स्वाहां लोकाय स्वाहेत्युदिते जुहोति। अहोरात्रयोरव्यंतिमोहाय॥६२॥

पृकोत्तरं ज्रंहोति प्रयुतांय स्वाहेत्यांह समुद्राय स्वाहेत्याहाहूर्व्यृष्टिः सम चे॥——[१६] विभूर्मात्रा प्रभूः पित्रेत्यंश्वनामानि जुहोति। उभयोरेवैनं लोकयौर्नाम्धेयं गमयति। आयंनाय स्वाहा प्रायंणाय स्वाहेत्युं द्वावाञ्जेहोति। सर्वमेवैन्मस्केन्न सव्वर्गं लोकं गमयति। अग्रये स्वाहा सोमाय स्वाहेति पूर्वहोमाञ्जेहोति। पूर्व पुव द्विषन्तं भ्रातृं व्यमिते क्रामित। पृथिव्ये स्वाहा- उन्तरिक्षाय स्वाहेत्यांह। यथायजुरेवैतत्। अग्रये स्वाहा

सोमांय स्वाहेतिं पूर्वदीक्षा जुंहोति। पूर्वं एव द्विषन्तं भ्रातृंव्यमितं क्रामित॥६३॥

पृथिव्यै स्वाहाऽन्तिरिक्षाय स्वाहेत्येकिविश्शिनीं दीक्षां जुंहोति। एकिविश्शितिर्वे देवलोकाः। द्वादेश मासाः पश्चर्तवः। त्रयं इमे लोकाः। असावादित्य एकिविश्शः। एष सुंवर्गो लोकः। सुवर्गस्यं लोकस्य सम्प्रेष्टो। भुवो देवानां कर्मणेत्यृंतुदीक्षा जुंहोति। ऋतूनेवास्में कल्पयति। अग्नये स्वाहां वायवे स्वाहेतिं जुहोत्यनंन्तिरत्यै॥६४॥

अर्वाङ्यकः सङ्कांमृत्वित्याप्तींर्जुहोति। सुवर्गस्यं लोकस्याप्त्यै।
भूतं भव्यं भिवष्यदिति पर्याप्तीर्जुहोति। सुवर्गस्यं लोकस्य
पर्याप्त्ये। आ में गृहा भवन्त्वत्याभूर्जुहोति। सुवर्गस्यं
लोकस्याभूत्ये। अग्निना तपोऽन्वंभवदित्यंनुभूर्जुहोति।
सुवर्गस्यं लोकस्यानुभूत्ये। स्वाहाऽऽधिमाधीताय स्वाहेति
समस्तानि वैश्वदेवानि जुहोति। समस्तमेव द्विषन्तं
भ्रातृंव्यमितं कामित॥६५॥

द्ग्धः स्वाह्य हर्नूभ्या् स्वाहेत्यं इहोमाञ्जंहोति। अङ्गं अङ्गे वै पुरुषस्य पाप्मोपंश्लिष्टः। अङ्गांदङ्गादेवैनं पाप्मन् स्तेनं मुञ्जति। अञ्चेताय स्वाहां कृष्णाय स्वाहां श्वेताय स्वाहेत्यंश्वरूपाणि जुहोति। रूपेरेवैन् समंध्यति। ओषंधीभ्यः स्वाह्य मूलेंभ्यः स्वाहेत्योषधिहोमाञ्जंहोति। द्वय्यो वा ओषंधयः। पुष्पैभ्योऽन्याः फलं गृह्णन्तिं। मूलैभ्योऽन्याः। ता पुवोभयी्रवं रुन्थे॥६६॥

वन्स्पतिभ्यः स्वाहेति वनस्पतिहोमाञ्चहोति। आर्ण्यस्यान्नाद्यस्याविक मेषस्त्वा पचतैरेवृत्वित्यपाँच्यानि जुहोति। प्राणा वै देवा अपाँच्याः। प्राणानेवावं रुन्धे। कूप्याँभ्यः स्वाहाऽद्यः स्वाहेत्यपा होमाँ ञ्जहोति। अपसु वा आपंः। अन्नं वा आपंः। अन्नो वा अन्नं जायते। यदेवान्नोऽन्नं जायते। तदवं रुन्धे॥६७॥

पूर्वदीक्षा जुंहोति पूर्व एव द्विषन्तं भ्रातृंव्यमितं कामृत्यनंन्तरित्यै कामित रुन्धे जायंत् एकं

अम्भार्शसे जुहोति। अयं वै लोकोऽम्भार्शसे। तस्य वस्वो-ऽधिपतयः। अग्निज्योतिः। यदम्भार्शसे जुहोति। इममेव लोकमवं रुन्धे। वसूनार् सायुंज्यं गच्छति। अग्निं ज्योतिरवं रुन्धे। नभार्शसे जुहोति। अन्तरिक्षं वै नभार्शसे॥६८॥ तस्यं रुद्रा अधिपतयः। वायुज्योतिः। यन्नभार्शसे जुहोति। अन्तरिक्षमेवावं रुन्धे। रुद्राणार् सायुंज्यं गच्छति। वायुं ज्योतिरवं रुन्धे। महार्शसे जुहोति। असौ वे लोको महार्शसे। तस्यादित्या अधिपतयः। सूर्यो ज्योतिः॥६९॥ यन्महार्शसे जुहोति। अमुमेव लोकमवं रुन्धे। आदित्यानार् सायुंज्यं गच्छति। सूर्यं ज्योतिरवं रुन्धे। नमो राज्ञे नमो वर्रणायेतिं यव्यानिं जुहोति। अन्नाद्यस्यावंरुद्धे। मयोभूर्वातो

अभि वांतूस्रा इतिं गृव्यानिं जुहोति। पृशूनामवंरुद्धै। प्राणाय स्वाहाँ व्यानाय स्वाहेतिं सन्ततिहोमाञ्जंहोति। सुवर्गस्यं लोकस्य सन्तंत्यै॥७०॥

सिताय स्वाहाऽसिताय स्वाहेति प्रमुंक्तीर्जुहोति। सुवर्गस्यं लोकस्य प्रमुंक्त्ये। पृथिव्ये स्वाहाऽन्तिरक्षाय स्वाहेत्यांह। यथायजुरेवैतत्। दत्वते स्वाहांऽदन्तकाय स्वाहेतिं शरीरहोमाञ्जंहोति। पितृलोकमेव तैर्यजमानोऽवं रुन्थे। कस्त्वां युनक्ति स त्वां युनिक्कितिं परिधीन् युनिक्ति। इमे वे लोकाः परिधर्यः। इमानेवास्मैं लोकान् युनिक्ति। सुवर्गस्यं लोकस्य समेष्ट्ये॥७१॥

यः प्राणितो य आंत्मदा इति महिमानौ जुहोति। सुवर्गो वै लोको महं। सुवर्गमेव ताभ्यां लोकं यजमानोऽवं रुन्थे। आ ब्रह्मंन्ब्राह्मणो ब्रह्मवर्चसी जांयतामिति समस्तानि ब्रह्मवर्चसानि जुहोति। ब्रह्मवर्चसमेव तैर्यजमानोऽवं रुन्थे। जित्र बीजिमिति जुहोत्यनंन्तरित्ये। अग्नये समनमत्पृथिव्ये समनमदिति सन्नतिहोमाञ्चहोति। सुवर्गस्यं लोकस्य सन्नत्ये। भूताय स्वाहां भिवष्यते स्वाहेति भूताभ्व्यौ होमौ जुहोति। अयं वै लोको भूतम्॥७२॥

असौ भंविष्यत्। अनयोरेव लोकयोः प्रतिं तिष्ठति। सर्वस्याऽऽस्यै। सर्वस्यावंरुद्धे। यदऋंन्दः प्रथमं जायंमान् इत्यंश्वस्तोमीयं जुहोति। सर्वस्याऽऽस्यै। सर्वस्य जित्यै। सर्वमेव तेनाँऽऽप्नोति। सर्वं जयति। योँऽश्वमेधेन् यजंते॥७३॥

य उं चैनमेवं वेदं। युज्ञश्र रक्षा ईस्यजिघाश्सन्। स एतान्प्रजापंतिर्नक्तश्होमानपश्यत्। तानंजुहोत्। तैर्वे स यज्ञाद्रक्षा इस्यपाहन्। यन्नक्तश्होमाञ्जुहोति। यज्ञादेव तैर्यजमानो रक्षा इस्यपहिन्ति। उषसे स्वाहा व्युष्टि स्वाहेत्यंन्त्रतो जुंहोति। सुवर्गस्यं लोकस्य समष्टि॥७४॥

वै नभार्रसि सूर्यो ज्योतिः सन्तंत्यै समंध्ये भूतं यजेते नवं च॥————[१८]

पृक्यूपो वैकाद्शिनी वा। अन्येषाँ यज्ञानां यूपां भवन्ति। पृक्विद्शिन्यंश्वमेधस्यं। सुवर्गस्यं लोकस्याभिजित्यै। बैल्वो वां खादिरो वां पालाशो वां। अन्येषां यज्ञकतूनां यूपां भवन्ति। राज्जंदाल एकंविश्शत्यरिवरश्वमेधस्यं। सुवर्गस्यं लोकस्य सम्धे। नान्येषां पशूनां तेजन्या अवद्यन्ति। अवंद्यन्त्यश्वंस्य॥७५॥

पाप्मा वै तेंज्ञनी। पाप्मनोऽपंहत्यै। प्रक्षशाखायांमृन्येषां पशूनामंवद्यन्ति। वृत्सशाखायामश्वंस्य। अपसुयोनिर्वा अर्थः। अपसुजो वेत्सः। स्व एवास्य योनाववं द्यति। यूपेषु ग्राम्यान्पशून्नियुञ्जन्ति। आरोकेष्वांरण्यान्धांरयन्ति। पशूनां व्यावृंत्त्यै। आ ग्राम्यान्पशूङ्गंभन्ते। प्रार्ण्यान्ध्संजन्ति। पाप्मनोऽपंहत्यै॥७६॥

अश्वंस्य व्यावृंत्यै त्रीणि च॥———[१९]

राञ्चंदालमग्निष्ठं मिनोति। भ्रूणहृत्याया अपंहत्यै। पौतुंद्रवावृभितों भवतः। पुण्यंस्य गुन्धस्यावंरुद्धै। भ्रूणहृत्यामेवास्मांदपहत्यं। पुण्यंन गृन्धेनोभ्यतः परि गृह्णाति। षड्डेल्वा भवन्ति। ब्रह्मवर्चसस्यावंरुद्धै। षद्धांदिराः। तेज्सोऽवंरुद्धै॥७७॥

षद्वांलाशाः। सोम्पीथस्यावंरुद्धौ। एकंवि शतिः सम्पंद्यन्ते। एकंवि शित्वें देवलोकाः। द्वादंश मासाः पश्चर्तवंः। त्रयं इमे लोकाः। असावादित्य एकंवि शाः। एष सुवर्गो लोकः। सुवर्गस्यं लोकस्य समष्टौ। शतं पशवों भवन्ति॥७८॥

श्तायुः पुरुषः श्तेन्द्रियः। आयुंष्येवेन्द्रिये प्रतिं तिष्ठति। सर्वं वा अश्वमेध्याप्नोति। अपंरिमिता भवन्ति। अपंरिमित्स्यावंरुद्धे। ब्रह्मवादिनों वदन्ति। कस्मांध्मत्यात्। दक्षिणतोंऽन्येषां पशूनामंवद्यन्ति। उत्तर्तोऽश्वस्येति। वारुणो वा अश्वंः॥७९॥

एषा वै वर्रुणस्य दिक्। स्वायांमेवास्यं दिश्यवंद्यति। यदितंरेषां पशूनामंवद्यतिं। शृतदेवत्यं तेनावं रुन्धे। चितेंऽग्नाविधं वैत्से कटेऽश्वं चिनोति। अपसुयोंनिर्वा अश्वंः। अपसुजो वेत्सः। स्व एवैनं योनौ प्रतिष्ठापयति। पुरस्तांत्प्रत्यश्चं तूप्रं चिनोति। पृश्चात्प्राचीनं गोमृगम्॥८०॥ प्राणापानावेवास्मिन्थ्सम्यश्चौ दधाति। अश्वं तूपरं गोमृगमितिं सर्वहृतं एताञ्चंहोति। एषां लोकानांमभिजित्ये। आत्मनाऽभि जुंहोति। सात्मांनमेवेन् सतेनुं करोति। सात्मा-ऽमृष्मिं लोके भंवति। य एवं वेदं। अथो वसोरेव धारां तेनावं रुन्थे। इलुवर्दाय स्वाहां बिलवर्दाय स्वाहेत्यांह। संवथ्सरो वा इंलुवर्दः। परिवथ्सरो बंलिवर्दः। संवथ्सरोदेव परिवथ्सरादायुर्व रुन्थे। आयुरेवास्मिन्दधाति। तस्मादश्वमेधयाजी जरसां विस्नसामुं लोकमेति॥८१॥

तेजुसोऽवंरुद्धै भवुन्त्यक्षों गोमृगर्मिलुवर्दश्चत्वारिं च॥\_\_\_\_\_[२०]

पुक्रिवृश्शौंऽग्निर्भविति। पुक्रिवृश्शः स्तोमंः। एकं-विश्वतिर्यूपौः। यथा वा अश्वां वर्षमा वा वृषांणः सङ्स्फुरेरन्ं। पुवमेव तथ्स्तोमाः सङ्स्फुरन्ते। यदेकिवृश्वाः। ते यथ्समृच्छेरन्ं। हुन्येतौस्य युज्ञः। द्वाद्वश पुवाग्निः स्यादित्यांहुः। द्वाद्वशः स्तोमंः॥८२॥

एकांदश् यूपाः। यद्वांदशौंऽग्निर्भवंति। द्वादंश् मासाः संवथ्सरः। संवथ्सरेणैवास्मा अन्नमवं रुन्धे। यद्दश् यूपा भवंन्ति। दशौक्षरा विराट्। अन्नं विराट्। विराजैवान्नाद्यमवं रुन्धे। य एंकादशः। स्तनं एवास्यै सः॥८३॥

दुह एवैनां तेनं। तदांहुः। यद्वांदशौंऽग्निः स्यांद्वादशः स्तोम् एकांदश् यूपौः। यथा स्थूरिणा यायात्। तादक्तत्। एकवि १ श एवाग्निः स्यादित्यांहुः। एकवि १ शः स्तोर्मः। एकवि १ शतिर्यूपाः। यथा प्रष्टिंभिर्याति। तादगेव तत्॥८४॥

यो वा अश्वमेधे तिस्रः क्कुमो वेदे। क्कुद्ध राज्ञाँ भवति। एक्विक्शौंऽग्निर्भवति। एक्विक्शाः स्तोमंः। एकंविक्शित्यूपाः। एता वा अश्वमेधे तिस्रः क्कुमंः। य एवं वेदे। क्कुद्ध राज्ञाँ भवति। यो वा अश्वमेधे त्रीणि शीर्षाणि वेदे। शिरो ह राज्ञाँ भवति। एक्विक्शोंऽग्निर्भवति। एक्विक्शाः स्तोमंः। एकंविक्शित्यूपाः। एतानि वा अश्वमेधे त्रीणि शीर्षाणि। य एवं वेदे। शिरो ह राज्ञां भवति॥८५॥ द्यादशः स्तोमः स एव तिच्छरो ह राज्ञां भवति पद चं॥———[२१]

देवा वा अश्वमेधे पर्वमाने। सुवर्गं लोकं न प्राजानन्। तमश्वः प्राजानात्। यदश्वमेधेऽश्वेन मेध्येनोदश्चो बहिष्पवमानः सर्पन्ति। सुवर्गस्यं लोकस्य प्रज्ञात्ये। न व मंनुष्यः सुवर्गं लोकमञ्जसा वेद। अश्वो व सुवर्गं लोकमञ्जसा वेद। यदुंद्गातोद्गायेत्। यथा क्षेत्रज्ञोऽन्येनं पथा प्रंतिपादयेत्। तादक्तत्॥८६॥

उद्गातारंमप्रध्यं। अश्वंमुद्गीथायं वृणीते। यथां क्षेत्रज्ञोऽश्वंसा नयंति। एवमेवेन्मश्वंः सुवृगं लोकमञ्जंसा नयति। पुच्छंम्नवा रंभन्ते। सुवृगंस्यं लोकस्य सम्ष्ये। हिं केरोति। सामैवाकंः। हिं केरोति। उद्गीथ एवास्य सः॥८७॥ वर्डबा उपं रुन्धन्ति। मिथुन्त्वाय प्रजाँत्यै। अथो यथोपगातारं उपगायंन्ति। ताहगेव तत्। उदंगासीदश्चो मेध्य इत्याह। प्राजापत्यो वा अश्वंः। प्रजापंतिरुद्गीयः। उद्गीथमेवावं रुन्धे। अथों ऋख्सामयोरेव प्रतिं तिष्ठति। हिरंण्येनोपाकंरोति। ज्योतिर्वे हिरंण्यम्। ज्योतिरेव मुंखतो दंधाति। यजंमाने च प्रजासुं च। अथो हिरंण्यज्योतिरेव यजंमानः सुवर्गं लोकमेति॥८८॥

तथ्स उपाकंरोति चुत्वारि च॥————[२२]

पुरुषो वै युज्ञः। युज्ञः प्रजापंतिः। यदर्श्वे पृश्त्रियुअन्ति। यज्ञादेव तद्यज्ञं प्रयुङ्केः। अर्श्वं तूप्रं गोमृगम्। तानिग्निष्ठ आर्लभते। सेनामुखमेव तथ्सङ्श्यंति। तस्माद्राजमुखं भीष्मं भावुंकम्। आग्नेयं कृष्णग्रीवं पुरस्तां हुलाटें। पूर्वाग्निमेव तं कुरुते॥८९॥

तस्मौत्पूर्वाग्निं पुरस्तौथ्स्थापयन्ति। पौष्णम्नवश्चम्। अत्रं वै पूषा। तस्मौत्पूर्वाग्नावांहार्यमा हंरन्ति। ऐन्द्रापौष्णमुपरिष्टात्। ऐन्द्रो वै रांजन्योऽत्रं पूषा। अन्नाद्येनैवैनंमुभ्यतः परि गृह्णाति। तस्मौद्राजन्यौऽन्नादो भावंकः। आ्रोयौ कृष्णग्रीवौ बाहुवोः। बाहुवोरेव वीर्यं धत्ते॥९०॥

तस्मौद्राज्नन्यों बाहुब्लीभावुंकः। त्वाष्ट्रौ लोमशस्क्यौ सुक्थ्योः। सुक्थ्योरेव वीर्यं धत्ते। तस्मौद्राजुन्यं ऊरुब्लीभावुंकः। शितिपृष्ठौ बांर्हस्पृत्यौ पृष्ठे। ब्रह्मवर्चसमेवोपरिष्टाद्धते। अथां क्वचें एवेते अभितः पर्यूहते। तस्माँद्राज्नन्यः सन्नद्धो वीर्यं करोति। धान्ने पृषोद्रम्धस्ताँत्। प्रतिष्ठामेवेतां कुरुते। अथां इयं वे धाता। अस्यामेव प्रतिं तिष्ठति। सौर्यं बलक्षं पुच्छें। उथ्सेधमेव तं कुरुते। तस्मांदुथ्सेधं भये प्रजा अभिसङ्श्रंयन्ति॥९१॥

कुरुते धत्ते कुरुते पर्श्व च॥———[२३]

साङ्ग्रहण्या चर्तृष्टय्यो यो वै यः पितुश्चत्वारो यथां निक्तं प्रजापंतये त्वा यथा प्रोक्षितं विभूरांह प्रजापंतिरकामयताश्वमेधेनं प्रजापंतिर्ने किश्चन सांवित्रमा ब्रह्मंन्य्रजापंतिर्देवैभ्यः प्रजापंती रक्षा १सि प्रजापंतिमीफ्सित विभूरंश्वनामान्यम्भा १स्येकयूपो राज्जंदालमेकवि १शो देवाः पुरुष्म् य्रोवि १शितः॥२३॥

साङ्ग्रहुण्या तस्मादश्वमेधयाजी यत्परिमिता यद्यंज्ञमुखे यो दीक्षां देवानेव त्रयं इमे सितायं प्राणापानावेवास्मिन्तस्माँद्राजन्यं एकंनवतिः॥९१॥

साङ्ग्रहण्या सङ्श्रंयन्ति॥

# हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके अष्टमः प्रपाठकः समाप्तः॥

#### ॥नवमः प्रश्नः॥

### ॥ तैत्तिरीयब्राह्मणे तृतीयाष्टके नवमः प्रपाठकः॥

प्रजापंतिरश्वम्धमंसृजत। सौंऽस्माथ्सृष्टोऽपांकामत्। तमंष्टाद्शिभिरनु प्रायुंङ्कः। तमांप्रोत्। तमास्वाऽष्टांद्शिभिरवां-रुन्थ। यदंष्टाद्शिनं आलुभ्यन्तें। युज्ञम्व तैरास्वा यजंमानो-ऽवं रुन्थे। संवथ्सरस्य वा एषा प्रतिमा। यदंष्टाद्शिनंः। द्वादंश् मासाः पश्चर्तवंः॥१॥

संवथ्सरों ऽष्टाद्शः। यदंष्टाद्शिनं आलुभ्यन्तें। संवथ्सरमेव तैराम्वा यजमानोऽवं रुन्थे। अग्निष्ठें ऽन्यान्पशून्पाकरोति। इतरेषु यूपेष्वष्टाद्शिनोऽजांमित्वाय। नवंनवालभ्यन्ते सवीर्यत्वायं। यदार्ण्येः सर्स्थापर्यंत्। व्यवंस्येतां पितापुत्रौ। व्यथ्वांनः क्रामेयुः। विदूरं ग्रामंयोर्ग्रामान्तौ स्यांताम्॥२॥

ऋक्षीकाः पुरुषव्याघाः परिमोषिणं आव्याधिनीस्तस्करा अरंण्येष्वाजांयेरन्। तदांहुः। अपंशवो वा एते। यदांर्ण्याः। यदांर्ण्येः सर्थस्थापयेत्। क्षिप्रे यजमानमरंण्यं मृत १ हरेयुः। अरंण्यायतना ह्यांर्ण्याः पृशव इति। यत्पशून्नालभेत। अनंवरुद्धा अस्य पृशवंः स्युः। यत्पर्यग्निकृतानुथ्मृजेत्॥३॥ यज्ञवेशसं कुर्यात्। यत्पशूनालभेते। तेनैव पृशूनवं रुन्थे। यत्पर्यग्निकृतानुथ्मृजत्ययंज्ञवेशसाय। अवंरुद्धा अस्य पृशवो भवन्ति। न यंज्ञवेशसम्भविति। न यजमान्मरंण्यं मृतः हंरन्ति। ग्राम्येः सः स्थापयिति। एते वै पृशवः क्षेमो नामं। सं पितापुत्राववंस्यतः। समध्वानः क्रामन्ति। स्मृन्तिकं ग्रामंयोर्ग्रामान्तौ भवतः। नक्षीकाः पुरुषव्याघ्राः पंरिमोषिणं आव्याधिनीस्तस्करा अरंण्येष्वाजांयन्ते॥४॥

ऋतवंः स्यातामुध्मुजेथ्स्यंतस्त्रीणिं च॥

|१|

प्रजापंतिरकामयतोभौ लोकाववं रुन्धीयेतिं। स एतानुभयांन्पशूनंपश्यत्। ग्राम्याङ्श्चांरुण्याङ्श्चं। तानालंभता तैर्वे स उभौ लोकाववांरुन्धा ग्राम्येरेव पृशुभिरिमं लोकमवांरुन्धा आर्ण्येर्मुम्। यद्ग्राम्यान्पशूनालभते। इममेव तैर्लोकमवं रुन्धे। यदांरुण्यान्॥५॥

अमुं तैः। अनंवरुद्धो वा पृतस्यं संवथ्सर इत्यंहिः। य इतइंतश्चातुर्मास्यानि संवथ्सरं प्रयुङ्क इति। एतावान् वे संवथ्सरः। यचांतुर्मास्यानि। यदेते चांतुर्मास्याः पृशवं आलुभ्यन्तै। प्रत्यक्षंमेव तैः संवथ्सरं यजमानोऽवं रुन्धे। वि वा पृष प्रजयां पृशुभिर्ऋध्यते। यः संवथ्सरं प्रयुङ्के। संवथ्सरः सुवर्गो लोकः॥६॥

सुवर्गं तु लोकं नापंराध्नोति। प्रजा वै प्शवं एकाद्शिनीं। यदेत ऐकादिशनाः पृशवं आलभ्यन्तें। साक्षादेव प्रजां पृशून् यजमानोऽवं रुन्थे। प्रजापंतिर्विराजमसृजत। सा सृष्टाऽश्वंमे्थं प्राविंशत्। तान्दृशिभिरनु प्रायुंङ्कः। तामाप्रोत्। तामा्त्वा द्शिभिरवांरुन्थ। यद्द्शिनं आलुभ्यन्ते॥७॥ विराजंमेव तैरात्वा यजंमानोऽवं रुन्थे। एकांदश द्शत् आलंभ्यन्ते। एकांदशाक्षरा त्रिष्टुप्। त्रेष्टुंभाः पृशवंः। पृशूनेवावं रुन्थे। वैश्वदेवो वा अश्वंः। नानादेवत्याः पृशवो भवन्ति। अश्वंस्य सर्वत्वायं। नानांरूपा भवन्ति। तस्मान्नानांरूपाः पृशवंः। बहुरूपा भवन्ति। तस्मांद्वहुरूपाः पृशवः समृंद्धौ॥८॥

आरुण्याँ श्लोको दृशिनं आलुभ्यन्ते नानांरूपाः पृशवो द्वे चं॥————[२]

अस्मै वै लोकायं ग्राम्याः पृशव आलंभ्यन्ते। अमुष्मां आर्ण्याः। यद्ग्राम्यान्पृश्नालभते। इममेव तैर्लोकमवं रुन्थे। यदांर्ण्यान्। अमुं तैः। उभयांन्पृश्नालंभते। गाम्या इश्चांर्ण्या इश्चं। उभयों लीकयोरवं रुद्धे। उभयांन्पृश्ना-लंभते॥ १॥

ग्राम्या इश्चांरण्या इश्चं। उभयंस्या न्ना द्यावं रुद्धे। उभयां न्पृशूना लंभते। ग्राम्या इश्चांरण्या इश्चं। उभयंषां पशूना मवं रुद्धे। त्रयंस्रयो भवन्ति। त्रयं इमे लोकाः। पृषां लोका नामा स्यै। ब्रह्मवादिनों वदन्ति। कस्माध्सत्यात्॥१०॥

अस्मिँ होके बहवः कामा इति। यथ्समानीभ्यो देवताँभ्योऽन्यैं-ऽन्ये पृशवं आलुभ्यन्ते। अस्मिन्नेव तह्नोके कामाँन्दधाति। तस्मादिस्मिँ ह्लोके बहवः कामाँः। त्रयाणां त्रयाणाः स्ह वपा जुंहोति। त्र्यांवृतो व देवाः। त्र्यांवृत इमे लोकाः। एषां लोकानामास्यै। एषां लोकानां कृस्यै।

# पर्यम्रिकृतानारुण्यानुथ्मृंजन्त्यहि ५ंसायै॥११॥

अवंरुद्धा उभयाँन्पृशूनालंभते सत्यादिहि रसायै॥————[3]

युअन्तिं ब्रध्नमित्यांह। असौ वा आंदित्यो ब्रध्नः। आदित्यमेवास्मैं युनक्ति। अरुषमित्यांह। अग्निर्वा अरुषः। अग्निमेवास्मैं युनक्ति। चरंन्तमित्यांह। वायुर्वे चरन्ं। वायुमेवास्मैं युनक्ति। परितस्थुष इत्यांह॥१२॥

ड्रमे वै लोकाः परितस्थुषंः। इमानेवास्में लोकान् यंनक्ति। रोचंन्ते रोचना दिवीत्यांह। नक्षंत्राणि वै रोचना दिवि। नक्षंत्राण्येवास्में रोचयति। युअन्त्यंस्य काम्येत्यांह। कामानेवास्में युनक्ति। हरी विपंक्षसेत्यांह। इमे वै हरी विपंक्षसा। इमे एवास्में युनक्ति॥१३॥

शोणां धृष्णू नृवाह्सेत्यांह। अहोरात्रे वै नृवाहंसा। अहोरात्रे एवास्में युनिक्ता एता एवास्में देवतां युनिक्ता सुवर्गस्यं लोकस्य सम्प्रेष्टी। केतुं कृण्वन्नंकेतव इतिं ध्वजं प्रतिं-मुश्रिता यशं एवैन् राज्ञां गमयिता जीमूतंस्येव भवित प्रतींकमित्यांह। यथायजुरेवैतत्। ये ते पन्थांनः सवितः पूर्वास् इत्यंध्वर्युर्यजमानं वाचयत्यभिजिंत्ये॥१४॥

परा वा एतस्यं यज्ञ एति। यस्यं पृशुरुपार्कृतोऽन्यत्र वेद्या एति। एत इस्तोतरेतेनं पृथा पुनरश्वमावर्तयासि न इत्यांह। वायुर्वे स्तोतां। वायुमेवास्यं पुरस्तांद्वधात्यावृत्त्यै। यथा वै ह्विषों गृहीतस्य स्कन्दंति। एवं वा एतदश्वंस्य स्कन्दति। यदंस्योपाकृतस्य लोमानि शीयंन्ते। यद्वालेषु काचानावयंन्ति। लोमान्येवास्य तथ्सम्भंरन्ति॥१५॥

भूर्भुवः सुव्रितिं प्राजापृत्याभिरावंयन्ति। प्राजापृत्यो वा अश्वः। स्वयेवनं देवतया समर्धयन्ति। भूरिति महिषी। भुव इति वावातां। सुव्रितिं परिवृक्ती। एषां लोकानांम्भिजिंत्ये। हिर्ण्ययाः काचा भवन्ति। ज्योतिर्वे हिरंण्यम्। राष्ट्रमंश्वमेधः॥१६॥

ज्योतिंश्चैवास्मै राष्ट्रं चं समीचीं दधाति। सहस्रं भवन्ति। सहस्रंसम्मितः सुवर्गो लोकः। सुवर्गस्यं लोकस्याभिजित्यै। अप वा एतस्मात्तेजं इन्द्रियं पृशवः श्रीः ऋांमन्ति। यौंऽश्वमेधेन यजंते। वसंवस्त्वाऽञ्जन्तु गायत्रेण छन्दसेति महिष्यभ्यंनक्ति। तेजो वा आज्यम्। तेजो गायत्री। तेजंसैवास्मै तेजोऽवं रुन्धे॥१७॥

रुद्रास्त्वां अन्तु त्रैष्टुंभेन् छन्द्रसेतिं वावातां। तेजो वा आज्यम्। इन्द्रियं त्रिष्टुप्। तेजंसैवास्मां इन्द्रियमवं रुन्थे। आदित्यास्त्वां ऽअन्तु जागंतेन् छन्द्रसेतिं परिवृक्ती। तेजो वा आज्यम्। पृशवो जगंती। तेजंसैवास्में पृशूनवं रुन्थे। पत्नयो ऽभ्यं अन्ति। श्रिया वा पृतद्रूपम्॥१८॥

यत्पत्नयः। श्रियंमेवास्मिन्तद्दंधित। नास्मात्तेजं इन्द्रियं पृशवः श्रीरपं क्रामन्ति। लाजी(३)ञ्छाची(३)न् यशोममाँ(४) इत्यतिरिक्तमन्नमश्वायोपाहरन्ति। प्रजामेवान्नादीं कुंविते। एतद्देवा अन्नमत्तेतदन्नमिद्ध प्रजापत् इत्यांह। प्रजायांमेवान्नाद्यं दधते। यदि नाविजिघ्रेत्। अग्निः पृशुरांसीदित्यवंघ्रापयेत्। अवं हैव जिंघ्रति। आक्रान्ं वाजी क्रमैरत्यंक्रमीद्वाजी द्यौस्ते पृष्ठं पृथिवी स्थस्थमित्यश्वमनुंमन्नयते। एषां लोकानांम्भिजित्ये। समिद्धो अञ्जन्कृदंरं मतीनामित्यश्वंस्याप्रियों भवन्ति सरूपत्वायं॥१९॥

परित्स्थुण इत्यंहिमे एवास्मै युनक्त्यभिजित्यै भरन्त्यश्वमेशो रूपे रूपश्चिप्रति शीणि चा[४] तेजंसा वा एष ब्रह्मवर्चसेन व्युद्धाते। यो ऽश्वमेधेन यजंते। होतां च ब्रह्मा चं ब्रह्मोद्यं वदतः। तेजंसा चैवैनं ब्रह्मवर्चसेनं च समर्धयतः। दक्षिणतो ब्रह्मा भंवति। दक्षिणतआंयतनो वै ब्रह्मा। बार्ह्स्पत्यो वे ब्रह्मा। ब्रह्मवर्चसमेवास्यं दक्षिणतो दंधाति। तस्मादक्षिणोऽधौ ब्रह्मवर्चसितंरः। उत्तर्तो होतां भवति॥२०॥

उत्तर्तआंयतनो वै होताँ। आग्नेयो वै होताँ। तेजो वा अग्निः। तेजं एवास्योंत्तर्तो दंधाति। तस्मादुत्तरो- ऽर्धस्तेजस्वितंरः। यूपंमभितों वदतः। यजमानदेवत्यों वै यूपंः। यजमानमेव तेजंसा च ब्रह्मवर्चसेनं च् समर्धयतः। किङ् स्विदासीत्पूर्विचित्तिरित्यांह। द्यौर्वे वृष्टिः पूर्विचित्तिः॥२१॥

दिवंमेव वृष्टिमवं रुन्धे। किङ् स्विंदासीद्भृहद्वय्

इत्यांह। अश्वो वै बृहद्वयः। अश्वमेवावं रुन्थे। किश् स्विदासीत्पिशङ्गिलेत्यांह। रात्रिर्वे पिशङ्गिला। रात्रिमेवावं रुन्थे। किश् स्विदासीत्पिलिप्पिलेत्यांह। श्रीर्वे पिलिप्पिला। अन्नाद्यमेवावं रुन्थे॥२२॥

कः स्विदेकाकी चंर्तीत्यांह। असौ वा आंदित्य एंकाकी चंरति। तेजं एवावं रुन्धे। क उंस्विज्ञायते पुन्रित्यांह। चन्द्रमा वै जांयते पुनंः। आयुरेवावं रुन्धे। किङ् स्विद्धिमस्यं भेषजिमत्यांह। अग्निर्वे हिमस्यं भेषजम्। ब्रह्मवर्चसमेवावं रुन्धे। किङ् स्विदावपंनं महदित्यांह॥२३॥

अयं वै लोक आवर्पनं महत्। अस्मिन्नेव लोके प्रतिं तिष्ठति। पृच्छामिं त्वा पर्मन्तं पृथिव्या इत्यांह। वेदिवें परोऽन्तः पृथिव्याः। वेदिमेवावं रुन्थे। पृच्छामिं त्वा भुवंनस्य नाभिमित्यांह। यज्ञो वै भुवंनस्य नाभिः। यज्ञमेवावं रुन्थे। पृच्छामिं त्वा वृष्णो अश्वंस्य रेत इत्यांह। सोमो वै वृष्णो अश्वंस्य रेतः। सोमपीथमेवावं रुन्थे। पृच्छामिं वाचः पंरमं व्योमत्यांह। ब्रह्म वै वाचः पंरमं व्योम। ब्रह्मवर्च्समेवावं रुन्थे॥२४॥

होतां भवित् वै वृष्टिः पूर्विचित्तिरुन्नाद्यंमेवावं रुन्धे महिदित्यांह सोमो वै वृष्णो अर्श्वस्य रेतंश्चत्वारिं च॥—————[५]

अप वा एतस्मौत्प्राणाः ऋामन्ति। यौऽश्वमेधेन् यजीते। प्राणाय स्वाहौ व्यानाय स्वाहेति संज्ञप्यमान् आहुंतीर्जुहोति। प्राणानेवास्मिन्दधाति। नास्मौत्प्राणा अपंक्रामन्ति। अवन्तीः स्थावन्तीस्त्वाऽवन्तु। प्रियं त्वौ प्रियाणौम्। वर्षिष्ठमाप्यांनाम्। निधीनां त्वौ निधिपति १ हवामहे वसो मुमेत्याह। अपैवास्मै तद्भुवते॥२५॥

अथों धुवन्त्येवैनम्। अथो न्येंवास्मैं हुवते। त्रिः परियन्ति। त्रयं इमे लोकाः। एभ्य एवैनं लोकेभ्यों धुवते। त्रिः पुनः परियन्ति। षट्थ्सम्पंद्यन्ते। षड्वा ऋतवंः। ऋतुभिरेवैनं धुवते। अप वा एतेभ्यः प्राणाः क्रांमन्ति॥२६॥

ये युज्ञे धुवंनं तुन्वतें। नुवकृत्वः परियन्ति। नव् वै पुरुषे प्राणाः। प्राणानेवाऽऽत्मन्देधते। नैभ्यः प्राणा अपंक्रामन्ति। अम्बे अम्बाल्यम्बिक् इति पत्नीमुदानंयति। अह्वंतैवैनाम्। सुभगे काम्पीलवासिनीत्याह। तपं पुवैनामुपंनयति। सुवर्गे लोके सम्प्रोर्ण्वांथामित्यांह॥२७॥

सुवर्गमेवेनां लोकं गंमयति। आऽहमंजानि गर्भधमा त्वमंजाऽसि गर्भधमित्यांह। प्रजा वै पृशवो गर्भः। प्रजामेव पृश्नात्मन्धंत्ते। देवा वा अश्वमेधे पर्वमाने। सुवर्गं लोकं न प्राजानन्। तमश्वः प्राजानात्। यथ्सूचीभिरसिप्थान्कल्पयंन्ति। सुवर्गस्यं लोकस्य प्रज्ञात्यै। गायत्री त्रिष्टुङग्तीत्यांह॥२८॥

यथायजुरेवैतत्। त्रय्यः सूच्यो भवन्ति। अयस्मय्यो रज्ता

हरिण्यः। अस्य वै लोकस्यं रूपमंयस्मय्यः। अन्तरिक्षस्य रज्ञताः। दिवो हरिण्यः। दिशो वा अयस्मय्यः। अवान्तरिद्धशा रंज्ञताः। ऊर्ध्वा हरिण्यः। दिशं पुवास्मै कल्पयति। कस्त्वौ छाति कस्त्वा विशास्तीत्याहाहि ईसायै॥२९॥

ह्रुवृते ऋामन्त्यूण्वीथामित्यांह् जगतीत्यांह कल्पयत्येकं च॥————[६]

अप् वा एतस्माच्छ्री राष्ट्रं ऋांमित। योंऽश्वमेधेन् यजेते। ऊर्ध्वामेनामुच्छ्रंयतादित्यांह। श्रीर्वे राष्ट्रमंश्वमेधः। श्रियंमेवास्में राष्ट्रमूर्ध्वमुच्छ्रंयित। वेणुभारिङ्गरिववेत्यांह। राष्ट्रं वै भारः। राष्ट्रमेवास्मे पर्यूहिति। अथास्या मध्यंमेधतामित्यांह। श्रीर्वे राष्ट्रस्य मध्यम्॥३०॥

श्रियंमेवावं रुन्धे। शीते वातं पुनित्वेवत्यांह। क्षेमो वै राष्ट्रस्यं शीतो वातंः। क्षेमंमेवावं रुन्धे। यद्धंरिणी यवमत्तीत्यांह। विश्वे हंरिणी। राष्ट्रं यवंः। विशं चैवास्में राष्ट्रं चं समीचीं दधाति। न पृष्टं पृशु मन्यत् इत्यांह। तस्माद्राजां पृशून्न पृष्यंति॥३१॥

शूद्रा यदर्यं जारा न पोषांय धनायतीत्यांह। तस्माँ द्वेशीपुत्रं नाभिषिश्चन्ते। इयं यका शंकुन्तिकेत्यांह। विड्वे शंकुन्तिका। राष्ट्रमंश्वमेधः। विशं चैवास्में राष्ट्रं चं समीचीं दधाति। आहलमिति सर्पतीत्यांह। तस्माँ द्राष्ट्राय विशं सर्पन्ति। आहंतं गुभे पस इत्यांह। विड्वे गर्भः॥३२॥

राष्ट्रं पर्सः। राष्ट्रमेव विश्याहंन्ति। तस्मौद्राष्ट्रं विशं घातुंकम्।

माता चं ते पिता चं त इत्यांह। इयं वै माता। असौ पिता। आभ्यामेवेनं परिंददाति। अग्रं वृक्षस्यं रोहत् इत्यांह। श्रीर्वे वृक्षस्याग्रम्। श्रियंमेवावं रुन्धे॥३३॥

प्रसुंलामीति ते पिता गुभे मुष्टिमंत १ सयुदित्यांह। विश्वे गर्भः। राष्ट्रं मुष्टिः। राष्ट्रमेव विश्याहंन्ति। तस्माद्राष्ट्रं विश्वं घातुंकम्। अप वा एतेभ्यः प्राणाः क्रांमन्ति। ये युज्ञेऽपूतं वदंन्ति। दिधिकाळणों अकारिष्मिति सुरिभमतीमृचं वदन्ति। प्राणा वै सुर्भयः। प्राणानेवाऽऽत्मन्दंधते। नैभ्यः प्राणा अपंक्रामन्ति। आपो हि ष्ठा मयोभुव इत्युद्धिमार्जियन्ते। आपो वै सर्वा देवताः। देवतांभिरेवात्मानं पवयन्ते॥३४॥

राष्ट्रस्य मध्यं पुर्घ्यति गभौ रुन्धे दधते चृत्वारि च॥————[७]

प्रजापंतिः प्रजाः सृष्ट्वा प्रेणाऽनु प्राविशत्। ताभ्यः पुनः सम्भवितुं नाशंक्रोत्। सौंऽब्रवीत्। ऋध्रवदिथ्सः। यो मेतः पुनः सम्भरदिति। तं देवा अश्वमेधेनैव सम्भरन्। ततो वै त आध्रवन्। यौंऽश्वमेधेन् यजंते। प्रजापंतिमेव सम्भरत्यृध्नोति। पुरुषमालंभते॥३५॥

वैराजो वै पुर्रुषः। विराजमेवार्लभते। अथो अत्रुं वै विराट्। अन्नमेवार्व रुन्धे। अश्वमार्लभते। प्राजापत्यो वा अर्श्वः। प्रजापतिमेवार्लभते। अथो श्रीर्वा एकशफम्। श्रियंमेवार्व रुन्धे। गामार्लभते॥३६॥

युज्ञो वै गौः। युज्ञमेवार्लभते। अथो अन्नं वै गौः। अन्नमेवार्व

रुन्थे। अजावी आर्लभते भूम्ने। अथो पृष्टिर्वे भूमा। पृष्टिमेवावं रुन्थे। पर्यम्निकृतं पुरुषं चार्ण्या इश्लोध्सृजन्त्यहि सायै। उमौ वा एतौ पृशू आर्लभ्येते। यश्लां वमो यश्लं पर्मः। तें उस्योभये यज्ञे बृद्धाः। अभीष्टां अभिप्रीताः। अभिजिता अभिहृता भवन्ति। नैनं दृङ्क्ष्वंः पृशवो यज्ञे बृद्धाः। अभीष्टां अभिप्रीताः। अभिजिता अभिहृता हि स्मन्ति। यों ऽश्वमेधेन यज्ञेते। य उं चैनमेवं वेदं॥३७॥

लुभुते गामालभिते पर्मौऽष्टौ चं॥.

**-**[८]

प्रथमेन वा एष स्तोमेन राध्वा। चतुष्टोमेन कृतेनायांनामुत्तरेहन्।
एकवि १ शे प्रतिष्ठायां प्रति तिष्ठति। एकवि १ शात्प्रतिष्ठायां
ऋतूनन्वारोहित। ऋतवो वै पृष्ठानि। ऋतवः संवथ्सरः।
ऋतुष्वेव संवथ्सरे प्रतिष्ठायं। देवतां अभ्यारोहित। शक्वरयः
पृष्ठं भेवन्त्यन्यदेन्यच्छन्देः। अन्यैं उन्ये वा एते पृशव
आर्लभ्यन्ते॥३८॥

उतेवं ग्राम्याः। उतेवांरण्याः। अहंरेव रूपेण समर्धयति। अथो अहं एवैष बृलिर्हियते। तदांहुः। अपंशवो वा एते। यदंजावयंश्चारण्याश्चं। एते वै सर्वे पृशवंः। यद्गव्या इति। गृव्यान्पृशूनुंत्तमेऽहं नालंभते॥३९॥

तेनैवोभयाँन्पशूनवं रुन्धे। प्राजापत्या भवन्ति। अनंभिजितस्याभिजित सौरीर्नवं श्वेता वृशा अनूबन्ध्यां भवन्ति। अन्तृत एव ब्रह्मवर्चसमवं रुन्धे। सोमाय स्वराज्ञें ऽनोवाहावं नुङ्घाहा वितिं द्विन्द्वनः पृश्चनालंभते। अहोरात्राणां मुभिजिंत्ये। पृश्चिर्वा एष व्यृध्यते। यो ऽश्वमेधेन यजंते। छुगुलं कुल्मार्षं कि किदी विंदी गयमिति त्वाष्ट्रान्पृश्चना लंभते। पृश्चिरेवात्मान् समर्धयति। ऋतुभिर्वा एष व्यृध्यते। यो ऽश्वमेधेन यजंते। पृशङ्घास्त्रयों वासन्ता इत्यृतुपृश्चनालंभते। ऋतुभिरेवात्मान् समर्धयति। आ वा एष पृशुभ्यों वृश्च्यते। यो ऽश्वमेधेन यजंते। पर्याप्रकृता उथ्युं जन्त्यनां वृश्च्यते। यो ऽश्वमेधेन यजंते। पर्याप्रकृता उथ्युं जन्त्यनां वृश्च्यते। यो ऽश्वमेधेन यजंते। पर्याप्रकृता उथ्युं जन्त्यनां वृश्च्यते। यो ऽश्वमेधेन

लुभ्यन्ते लुभुते त्वाष्ट्रान्पशूनालंभतेऽष्टौ चं॥\_\_\_\_\_\_[९]

प्रजापंतिरकामयत महानंत्रादः स्यामितिं। स पृतावंश्वम्धे मंहिमानांवपश्यत्। तावंगृह्णीतः। ततो वै स महानंत्रादों- ऽभवत्। यः कामयेत महानंत्रादः स्यामितिं। स पृतावंश्वम्धे मंहिमानौं गृह्णीतः। महानेवात्रादो भवति। यज्ञमानदेवत्यां वै वपा। राजां महिमा। यद्धपां मंहिम्रोभ्यतः परियजंति। यज्जमानमेव राज्येनोभ्यतः परिगृह्णाति। पुरस्तांथ्स्वाहाकारा वा अन्ये देवाः। उपरिष्टाथ्स्वाहाकारा अन्ये। ते वा पृतेऽश्वं पृव मेध्यं उभयेऽवंरुध्यन्ते। यद्धपां मंहिम्रोभ्यतः परियजंति। तानेवोभयांन्त्रीणाति॥४१॥

वैश्वदेवो वा अर्थः। तं यत्प्रांजापृत्यं कुर्यात्। या देवता अपिभागाः। ता भांगुधेयेन व्यंधयेत्। देवताभ्यः समदं दध्यात्। स्तेगान्द इष्ट्राभ्यां मृण्डूकां जम्भ्येभिरिति। आज्यंमवदानं कृत्वा प्रतिसङ्ख्यायमाहुतीर्जुहोति। या एव देवता अपिभागाः। ता भाग्धेयेन समर्धयति। न देवताभ्यः समदं दधाति॥४२॥

चतुंर्दशैतानंनुवाकाञ्चंहोत्यनंन्तिरत्यै। प्रयासाय स्वाहेतिं पश्चदशम्। पश्चंदश् वा अर्धमासस्य रात्रंयः। अर्धमासशः संवथ्सर आप्यते। देवासुराः संयंत्ता आसन्। तेंऽब्रुवन्नग्नयः स्विष्टकृतः। अर्श्वस्य मेध्यंस्य वयमुंद्धारमुद्धंरामहै। अथैतान्भि भंवामेतिं। ते लोहिंत्मुदंहरन्त। ततों देवा अभंवन्॥४३॥

पराऽसुंराः। यथ्स्वंष्ट्रकृद्ध्यो लोहितं जुहोति भ्रातृंव्याऽभिभूत्यै। भवंत्यात्मनां। परांऽस्य भ्रातृंव्यो भवति। गोुमृगुकुण्ठेनं प्रथमामाहुंतिं जुहोति। पृशवो वै गोमृगः। रुद्रोंऽग्निः स्विष्टकृत्। रुद्रादेव पृशूनन्तर्दधाति। अथो यत्रैषा-ऽऽहुंतिर्हूयतें। न तत्रं रुद्रः पृशूनभिमंन्यते॥४४॥

अश्वश्फेनं द्वितीयामाहंतिं जुहोति। प्शवो वा एकंशफम्। रुद्रौंऽग्निः स्विष्टकृत्। रुद्रादेव प्शूनन्तर्दधाति। अथो यत्रैषा-ऽऽहंतिर्हूयतें। न तत्रं रुद्रः पृशूनिभेनंन्यते। अयस्मयेन कमण्डलंना तृतीयांम्। आहंतिं जुहोत्यायास्यों वे प्रजाः। रुद्रौंऽग्निः स्विष्टकृत्। रुद्रादेव प्रजा अन्तर्दधाति। अथो

यत्रैषाऽऽहुंतिर्हूयतें। न तत्रं रुद्रः प्रजा अभिमंन्यते॥४५॥ द्यात्यमंबन्मन्यते प्रजा अन्तर्दंधाति हे चं ॥———[११]

अश्वंस्य वा आलंब्यस्य मेध् उदंक्रामत्। तदंश्वस्तोमीयं-मभवत्। यदंश्वस्तोमीयं जुहोतिं। समेधमेवैनमालंभते। आज्यंन जुहोति। मेधो वा आज्यम्। मेधोंऽश्वस्तोमीयम्। मेधेनैवास्मिन्मेधं दधाति। षद्गिरंशतं जुहोति। षद्गिरंशदक्षरा बृहती॥४६॥

बार्हताः प्शवंः। सा पंशूनां मात्रां। पृशूनेव मात्रया समर्धयति। तायद्भ्यंसीर्वा कनीयसीर्वा जुहुयात्। पृशून्मात्रया व्यंधयेत्। षद्भिर्श्शतं जुहोति। षद्भिर्श्शदक्षरा बृह्ती। बार्हताः पृशवंः। सा पंशूनां मात्रां। पृशूनेव मात्रया समर्धयति॥४७॥

अश्वस्तोमीय हुत्वा द्विपदां जुहोति। द्विपद्वे पुरुषो द्विप्रतिष्ठः। तदेनं प्रतिष्ठया समर्धयति। तदांहुः। अश्वस्तोमीयं पूर्व होत्व्याँ (३)न्द्विपदा(३) इति। अश्वो वा अश्वस्तोमीयम्। पुरुषो द्विपदाः। अश्वस्तोमीय हुत्वा द्विपदां जुहोति। तस्मांद्विपाच तुंष्पादमत्ति। अथौं द्विपद्येव चतुंष्पदः प्रतिष्ठापयति। द्विपदां हुत्वा। नान्यामृत्तं रामाहंतिं जुहुयात्। यदन्यामृत्तं रामाहंतिं जुहुयात्। यदन्यामृत्तं रामाहंतिं जुहुयात्। प्रप्रतिष्ठायां श्वयवेत। द्विपदां अन्ततो जुंहोति प्रतिष्ठित्ये॥४८॥

बृह्त्यंर्धयति स्थापयति पश्चं च॥———[१२]

प्रजापंतिरश्वमेधमंसृजत। सौंऽस्माथ्सृष्टोऽपाँकामत्। तं यंज्ञकृतुभिरन्वैंच्छत्। तं यंज्ञकृतुभिर्नान्वंविन्दत्। तमिष्टिंभिरन्वैंच्छत्। तमिष्टिंभिरन्वंविन्दत्। तदिष्टींनामिष्टि-त्वम्। यथ्संवथ्सरमिष्टिंभिर्यजंते। अश्वंमेव तदन्विंच्छति। सावित्रियों भवन्ति॥४९॥

इयं वै संविता। यो वा अस्यान्नश्यंति यो निलयंते। अस्यां वाव तं विन्दन्ति। न वा इमां कश्चनेत्यांहुः। तिर्यङ्गोर्ध्वोत्येतुमर्ह्तीतिं। यथ्मांवित्रियो भवंन्ति। स्वितृ-प्रंसूत एवैनंमिच्छति। ईश्वरो वा अश्वः प्रमुंक्तः परां परावतं गन्तोः। यथ्मायं धृतींर्जुहोतिं। अश्वंस्य यत्यै धृत्यैं।॥५०॥

यत्प्रातिरिष्टिंभिर्यजंते। अश्वंमेव तदिन्वंच्छिति। यथ्मायं धृतींर्जुहोतिं। अश्वंस्यैव यत्यै धृत्यैं। तस्मांध्सायं प्रजाः क्षेम्यां भवन्ति। यत्प्रातिरिष्टिंभिर्यजंते। अश्वंमेव तदिन्वंच्छिति। तस्मादिवां नष्टैष एति। यत्प्रातिरिष्टिंभिर्यजंते सायं धृतींर्जुहोतिं। अहोरात्राभ्यांमेवेन्मिन्वंच्छिति। अथों अहोरात्राभ्यांमेवासमें योगक्षेमं कंत्पयित॥५१॥

भुवन्ति धृत्यां एन्मन्विंच्छुत्येकं च॥———[१३]

अप वा पुतस्माच्छ्री राष्ट्रं क्रांमिति। यों ऽश्वमेधेन यजंते। ब्राह्मणौ वीणागाथिनौ गायतः। श्रिया वा पुतद्रूपम्। यद्वीणाँ। श्रियमेवास्मिन्तद्धंत्तः। यदा खलु वै पुरुषः श्रियमञ्जूते। वीणाँ उस्मै वाद्यते। तदांहुः। यदुभौ ब्राँह्मणौ गायंताम्॥५२॥ प्रभ्रश्ंकास्माच्छ्रीः स्याँत्। न वै ब्राँह्मणे श्री रंमत् इतिं। ब्राह्मणों उन्यो गायेँत्। राजन्यों उन्यः। ब्रह्म वै ब्राँह्मणः। क्षुत्रश्र राजन्यः। तथां हास्य ब्रह्मणा च क्षुत्रेणं चोभ्यतः श्रीः परिंगृहीता भवति। तदांहुः। यदुभौ दिवा गायंताम्। अपाँस्माद्राष्ट्रं क्रांमेत्॥५३॥

न वै ब्राँह्मणे राष्ट्र रंमत् इति। यदा खलु वै राजां कामयते। अथं ब्राह्मणं जिनाति। दिवाँ ब्राह्मणो गांयेत्। नक्त रं राजन्यः। ब्रह्मणो वै रूपमहंः। क्षत्रस्य रात्रिः। तथां हास्य ब्रह्मणा च क्षत्रेणं चोभ्यतो राष्ट्रं परिंगृहीतं भवति। इत्यंददा इत्यंयजथा इत्यंपच इतिं ब्राह्मणो गायैत्। इष्टापूर्तं वै ब्राँह्मणस्यं॥५४॥

इष्टापूर्तेनैवेन् स समर्धयित। इत्यंजिना इत्यंयुध्यथा इत्यम् संङ्गाममंहिन्निति राजन्यः। युद्धं व राजन्यंस्य। युद्धेनैवेन् स समर्धयित। अक्रुप्ता वा एतस्यत्व इत्यांहुः। योऽश्वमेधेन् यजंत इति। तिस्रोऽन्यो गायंति तिस्रोऽन्यः। षट्थ्सम्पंचन्ते। षड्वा ऋतवः। ऋतूनेवास्मै कल्पयतः। ताभ्या स् सङ्स्थायाम्। अनोयुक्ते च शते च ददाति। शतायुः पुरुषः शतेन्द्रियः। आयुंष्येवेन्द्रिये प्रति तिष्ठति॥५५॥

सर्वेषु वा एषु लोकेषुं मृत्यवोऽन्वायंत्ताः। तेभ्यो यदाहुंतीर्न

गायेताङ्कामेद्वाह्मणस्यं कल्पयतश्चत्वारिं च॥

जुंहुयात्। लोकेलोक एनं मृत्युर्विन्देत्। मृत्यवे स्वाही मृत्यवे स्वाहेत्यंभिपूर्वमाहुंतीर्जुहोति। लोकाल्लोकादेव मृत्युमवंयजते। नैनं लोकेलोके मृत्युर्विन्दित। यद्मुष्मे स्वाहाऽमुष्मे स्वाहेति जुह्वंथ्मश्रक्षीत। बहुं मृत्युम्मित्रं कुर्वीत। मृत्यवे स्वाहेत्येकंस्मा एवकां जुहुयात्। एको वा अमुष्मिं लोके मृत्युः॥५६॥

अशन्या मृत्युरेव। तमेवामुष्मिं छोके ऽवंयजते। भ्रूणहृत्यायै स्वाहेत्यंवभृथ आहुंतिं जुहोति। भ्रूणहृत्यामेवावं यजते। तदांहुः। यद्भूणहृत्या पात्र्याऽथं। कस्मां द्यज्ञेऽपिं क्रियत् इतिं। अमृत्युर्वा अन्यो भ्रूणहृत्याया इत्यांहुः। भ्रूणहृत्या वाव मृत्युरितिं। यद्भूणहृत्यायै स्वाहेत्यंवभृथ आहुंतिं जुहोतिं॥५७॥

मृत्युमेवाऽऽहुंत्या तर्पयित्वा पंरिपाणं कृत्वा। भ्रूण्घ्रे भेषजं करोति। एताः ह वै मृण्डिभ औदन्यवः। भ्रूण्हृत्यायै प्रायंश्चित्तिं विदां चंकार। यो हास्यापि प्रजायां ब्राह्मणः हन्तिं। सर्वस्मै तस्मै भेषजं करोति। जुम्बकाय स्वाहेत्यंवभृथ उत्तमामाहुंतिं जुहोति। वर्रुणो वै जुम्बकः। अन्तत एव वर्रुणमवयजते। खुलुतेर्विक्रिधस्यं शुक्रस्यं पिङ्गाक्षस्यं मूर्धं जुंहोति। एतद्वै वर्रुणस्य रूपम्। रूपेणैव

## वर्रणमवयजते॥५८॥

लोके मृत्युर्जुहोतिं मूर्धं जुहोति द्वे चं॥-----[१५]

वारुणो वा अश्वः। तं देवतंया व्यंधयति। यत्प्रांजापृत्यं करोतिं। नमो राज्ञे नमो वरुणायेत्यांह। वारुणो वा अश्वः। स्वयैवैनं देवतंया समर्धयति। नमोऽश्वांय नमः प्रजापंतय इत्यांह। प्राजापत्यो वा अश्वः। स्वयैवैनं देवतंया समर्धयति। नमोऽधिपतय इत्यांह॥५९॥

धर्मो वा अधिपितः। धर्ममेवावं रुन्थे। अधिपितर्स्यिधिपितं मा कुर्विधिपितर्हं प्रजानां भूयासमित्यांह। अधिपितमेवेन रे समानानां करोति। मां धेहि मियं धेहीत्यांह। आशिषं-मेवेतामा शांस्ते। उपाकृताय स्वाहेत्युपाकृते जुहोति। आलंब्याय स्वाहेति नियुंक्ते जुहोति। हुताय स्वाहेतिं हुते जुंहोति। एषां लोकानांमभिजिंत्यै॥६०॥

प्र वा एष एभ्यो लोकेभ्यंश्च्यवते। योंऽश्वमेधेन यजंते। आग्नेयमैंन्द्राग्नमांश्विनम्। तान्पशूनालंभते प्रतिष्ठित्यै। यदांग्नेयो भवंति। अग्निः सर्वा देवताः। देवतां एवावं रुन्थे। ब्रह्म वा अग्निः। क्षत्रमिन्द्रंः। यदैन्द्राग्नो भवंति॥६१॥

ब्रह्मक्षत्रे एवावं रुन्थे। यदाँश्विनो भवंति। आशिषामवंरुद्धै। त्रयो भवन्ति। त्रयं इमे लोकाः। एष्वंव लोकेषु प्रति तिष्ठति। अग्नयेऽ १ होमुचेऽष्टाकंपाल इति दर्शहविष्मिष्टिं निर्वपति। दशाँक्षरा विराट्। अन्नं विराट्। विराजैवान्नाद्यमवं रुन्थे। अग्नेर्मन्वे प्रथमस्य प्रचेतस् इतिं याज्यानुवाक्यां भवन्ति सर्वत्वायं॥६२॥

अधिपतय इत्यांह् भिंजित्या ऐन्द्राग्नो भवंति रुन्ध् एकं च॥-----[१६]

यद्यश्वंमुप्तपंद्विन्देत्। आग्नेयम्ष्टाकंपालं निर्वपेत्। सौम्यं चरुम्। सावित्रमृष्टाकंपालम्। यदाँग्नेयो भवंति। अग्निः सर्वा देवताः। देवतांभिरेवैनं भिषज्यति। यथ्सौम्यो भवंति। सोमो वा ओषंधीना राजाः। याभ्यं एवैनं विन्दति॥६३॥

ताभिरेवैनं भिषज्यति। यथ्सांवित्रो भवंति। स्वितृप्रंसूत एवैनं भिषज्यति। एताभिरेवैनं देवतांभिर्भिषज्यति। अगदो हैव भंवति। पौष्णं चुरुं निर्वपेत्। यदिं श्लोणः स्यात्। पूषा वै श्लौण्यंस्य भिषक्। स एवैनं भिषज्यति। अश्लोणो हैव भंवति॥६४॥

रौद्रं चुरुं निर्विपेत्। यदि मह्ती देवतांऽभिमन्येत। एत्द्देवत्यों वा अर्थः। स्वयैवैनं देवतंया भिषज्यति। अगदो हैव भंवति। वैश्वान्रं द्वादंशकपालं निर्विपेन्मृगाख्रे यदि नाऽऽगच्छैंत्। इयं वा अग्निवैश्वान्रः। इयमेवैनंमुर्चिभ्यां परिरोधमानंयति। आहेव सुत्यमहंर्गच्छति। यद्यंधीयात्॥६५॥

अग्नयेऽ ५ होमुचेऽष्टाकंपालः। सौर्यं पर्यः। वायुव्यं

आर्ज्यभागः। यजंमानो वा अर्थः। अर्र्हमा वा एष गृहीतः। यस्याश्वो मेधाय प्रोक्षितोऽध्येति। यद्रहोम्चें निर्वपंति। अर्र्हम एव तेनं मुच्यते। यजंमानो वा अर्थः। रेतंसा वा एष व्यृध्यते॥६६॥

यस्याश्वो मेधांय प्रोक्षितोऽध्येति। सौर्य रतः। यथ्सौर्यं पयो भवंति। रतंसैवेन् स्सम्ध्यिति। यजंमानो वा अश्वः। गर्भेवा एष व्यृध्यते। यस्याश्वो मेधांय प्रोक्षितोऽध्येति। वायव्यां गर्भाः। यद्वांयव्यं आज्यंभागो भवंति। गर्भेरवेन् स्सम्ध्यति। अथो यस्यैषाऽश्वंमेधे प्रायंश्चित्तः क्रियते। इष्ट्वा वसीयान्भवति॥६७॥

बिन्दत्यश्लोंणो हैव भंवत्यधीयाद्दंध्यते गर्भेरेवैन् स समंधंयति द्वे चं॥———[१७]

तदांहुः। द्वादंश ब्रह्मौद्नान्थ्स इस्थिते निर्वपत्। द्वाद्शिभवें छिभियं जेती यदिष्टिंभियं जेता उपनामुंक एनं युज्ञः स्यात्। पापीया इस्तु स्यात्। आप्तानि वा एतस्य छन्दा स्सि। य ई जानः। तानि क एतावंदाशु पुनः प्रयुं श्चीतेति। सर्वा वै स इस्थिते युज्ञे वागांप्यते॥६८॥

साप्ता भविति यातयाँम्नी। ऋूरीकृंतेव हि भवत्यरुंष्कृता। सा न पुनंः प्रयुज्येत्यांहुः। द्वादंशैव ब्रंह्मौदनान्थ्सङ्स्थिते निर्वपेत्। प्रजापंतिर्वा ओंदनः। यज्ञः प्रजापंतिः। उपनामुंक एनं यज्ञो भविति। न पापीयान्भवित। द्वादंश भवन्ति। द्वादंशमासाः

## संवथ्सरः। संवथ्सर एव प्रतिं तिष्ठति॥६९॥

आप्यते संवथ्सर एकं च॥----[१८]

पृष वै विभूनामं युज्ञः। सर्वर्ष हु वै तत्रं विभु भंवति। यत्रैतेनं युज्ञेन यजन्ते। पृष वै प्रभूनामं युज्ञः। सर्वर्ष हु वै तत्रं प्रभु भंवति। यत्रैतेनं युज्ञेन यजन्ते। पृष वा ऊर्जस्वान्नामं युज्ञः। सर्वर्ष हु वै तत्रोर्जस्वद्भवति। यत्रैतेनं युज्ञेन यजन्ते। पृष वै पर्यस्वान्नामं यज्ञः॥७०॥

सर्व है वै तत्र पर्यस्वद्भवति। यत्रैतेनं युज्ञेन यर्जन्ते। एष वै विधृंतो नामं युज्ञः। सर्व है है वै तत्र विधृंतं भवति। यत्रैतेनं युज्ञेन यर्जन्ते। एष वै व्यावृंत्तो नामं युज्ञः। सर्व है है वै तत्र व्यावृंत्तो भवति। यत्रैतेनं युज्ञेन यर्जन्ते। एष वै प्रतिष्ठितो नामं यज्ञः। सर्व है ह वै तत्र प्रतिष्ठितं भवति॥७१॥

यत्रैतनं युज्ञेन् यर्जन्ते। एष वै तेंज्ञस्वी नामं युज्ञः। सर्वरं हु वै तत्रं तेज्ञस्वि भंवति। यत्रैतेनं युज्ञेन् यर्जन्ते। एष वै ब्रह्मवर्च्सी नामं युज्ञः। आ हु वै तत्रं ब्राह्मणो ब्रह्मवर्च्सी जांयते। यत्रैतेनं युज्ञेन् यर्जन्ते। एष वा अतिव्याधी नामं युज्ञः। आ हु वै तत्रं राज्ञन्योंऽतिव्याधी जांयते। यत्रैतेनं युज्ञेन् यर्जन्ते। एष वै दीर्घो नामं युज्ञः। दीर्घायुंषो हु वै तत्रं मनुष्यां भवन्ति। यत्रैतेनं युज्ञेन् यर्जन्ते। एष वै क्रुप्तो नामं युज्ञः। कल्पंते हु वै तत्रं प्रजाभ्यों योगक्षेमः। यत्रैतेनं युज्ञेन् यर्जन्ते॥७२॥

पर्यस्वान्नामं युक्तः प्रतिष्ठितं भवित युक्तैतेनं युक्तेनं युक्तेनं युक्ते पर्द (एष वै विभूः प्रभूरूर्जस्वान्ययंस्वान् विश्वेतं व्यावृत्तः प्रतिष्ठितस्तेज्ञस्वी ब्रह्मवर्चस्यितिव्याधी दीर्घः क्रुतो द्वादंशः॥)॥——[१९] तार्प्यणाश्वर् संज्ञीपयन्ति। युक्तो वै तार्प्यम्। युक्तेनेवेन्र समर्धयन्ति। यामेन् साम्ना प्रस्तोताऽनूपंतिष्ठते। यमुलोकमेवेनं गमयित। तार्प्ये च कृत्यधीवासे चाश्वर् संज्ञीपयन्ति। एतद्वे पंशूनार रूपम्। रूपेणेव पृशूनवं रुन्थे। हिर्णयुक्शिपु भविति। तेज्ञसोऽवंरुष्ट्ये॥७३॥

रुक्मो भंवति। सुवर्गस्यं लोकस्यानुंख्यात्यै। अश्वों भवति। प्रजापंतेरात्यौं। अस्य वै लोकस्यं रूपं तार्प्यम्। अन्तरिक्षस्य कृत्यधीवासः। दिवो हिंरण्यकशिपु। आदित्यस्यं रुक्मः। प्रजापंतेरश्वः। इममेव लोकं तार्प्यणांऽऽप्रोति॥७४॥

अन्तिरिक्षं कृत्यधीवासेनं। दिवर् हिरण्यकशिपुनां। आदित्यर रुक्नेणं। अश्वेनैव मेध्येन प्रजापंतेः सायुंज्यर सलोकतांमाप्रोति। एतासांमेव देवतांनार सायुंज्यम्। सार्षितार समानलोकतांमाप्रोति। योंऽश्वमेधेन यजंते। य उं चैनमेवं वेदं॥७५॥

अवंकथ्या आप्रोत्यहो चं॥————[२०]
आदित्याश्चाङ्गिरसश्च सुवर्गे लोक्नैऽस्पर्धन्त। तेऽङ्गिरस
आदित्येभ्यः। अमुमादित्यमश्चई श्वेतं भूतं दक्षिणामनयन्।
तैंऽब्रुवन्। यन्नो नेष्ट। स वर्यो भूदितिं। तस्मादश्वर्
सवर्येत्याह्वंयन्ति। तस्माँद्यज्ञे वरो दीयते। यत्प्रजापंतिरा-

लुब्धोऽश्वोऽभवत्। तस्मादश्वो नामं॥७६॥

यच्छ्वयदरुरासींत्। तस्मादर्वा नामं। यथ्सद्यो वाजाँन्थ्स्म-जंयत्। तस्माद्वाजी नामं। यदसुराणां लोकानादत्त। तस्मादादित्यो नामं। अग्निर्वा अश्वमेधस्य योनिरा-यत्तेनम्। सूर्योऽग्नेर्योनिरायत्तेनम्। यदश्वमेधेंऽग्नौ चित्यं उत्तरवेदिमुंपवपंति। योनिमन्तमेवैनंमायत्नेनवन्तं करोति॥७७॥

योनिंमानायतंनवान्भवति। य पृवं वेदं। प्राणापानौ वा पृतौ देवानांम्। यदंकिश्वमेधौ। प्राणापानावेवावं रुन्धे। ओजो बलं वा पृतौ देवानांम्। यदंकिश्वमेधौ। ओजो बलंमेवावं रुन्धे। अग्निर्वा अश्वमेधस्य योनिंरायतंनम्। सूर्योऽग्नेर्योनिंरायतंनम्। यदंश्वमेधेंऽग्नौ चित्यं उत्तरवेदिं चिनोतिं। तावंकिश्वमेधौ। अर्काश्वमेधावेवावं रुन्धे। अथो अर्काश्वमेधयोरेव प्रतिं तिष्ठति॥७८॥

नामं करोति सूर्योऽग्नेर्योनिरायतंनश्चत्वारि च॥\_\_\_\_\_\_[२१]

प्रजापंतिं वै देवाः पितरम्। पृशुं भूतं मेधायाऽऽऽलंभन्त। तमालभ्योपांवसन्। प्रातर्यष्टांस्मह् इति। एकं वा पृतद्देवानामहंः। यथ्संवथ्सरः। तस्मादर्श्वः पुरस्तांथ्संवथ्सर आलभ्यते। यत्प्रजापंतिरालुब्धोऽश्वोऽभंवत्। तस्मादर्श्वः। यथ्सद्यो मेधोऽभंवत्॥७९॥

तस्मदिश्वमेधः। वेदुकोऽश्वेमाृशुं भेवति। य एवं वेदे। यद्वै तत्प्रजापंतिरालुब्धोऽश्वोऽभेवत्। तस्मादश्वः प्रजापंतेः पश्नामनुंरूपतमः। आऽस्यं पुत्रः प्रतिंरूपो जायते। य एवं वेदं। सर्वाणि भूतानिं सम्भृत्यालंभते। समेनं देवास्तेजंसे ब्रह्मवर्चसायं भरन्ति। योंऽश्वमेधेन यजंते॥८०॥

य उं चैनमेवं वेदं। एतद्वै तद्देवा एतान्देवतांम्। पृशुं भूतं मेधायाऽऽऽलंभन्त। यज्ञमेव। यज्ञेनं यज्ञमंयजन्त देवाः। कामप्रं यज्ञमंकुर्वत। तेऽमृतृत्वमंकामयन्त। तेऽमृतृत्वमंगच्छन्। योऽश्वमेधेनु यज्ञंते। देवानांमेवायंनेनैति॥८१॥

प्राजापत्येनैव यज्ञेनं यज्ञते काम्प्रेणं। अपुनर्मारमेव गंच्छति। एतस्य वै रूपेणं पुरस्तांत्प्राजापत्यमृष्मं तूपरं बंहुरूपमालंभते। सर्वेभ्यः कामेंभ्यः। सर्वस्याऽऽस्यै। सर्वस्य जित्यै। सर्वमेव तेनांऽऽप्रोति। सर्वं जयति। योंऽश्वमेधेन् यज्ञंते। य उं चैनमेवं वेदं॥८२॥

यो वा अर्श्वस्य मेध्यंस्य लोमंनी वेदे। अर्श्वस्यैव मेध्यंस्य लोमं लोमं जुहोति। अहोरात्रे वा अर्श्वस्य मेध्यंस्य लोमंनी। यथ्मायं प्रांतर्जुहोतिं। अर्श्वस्यैव मेध्यंस्य लोमं लोमं जुहोति। एतदंनुकृति ह स्मृ वै पुरा। अर्श्वस्य मेध्यंस्य लोमं लोमं जुह्वति। यो वा अर्श्वस्य मेध्यंस्य पदे वेदे। अर्श्वस्यैव मेध्यंस्य पदेपंदे जुहोति। दुर्शपूर्णमासौ वा अर्श्वस्य पदे॥८३॥ यद्दंशपूर्णमासौ यजंते। अश्वंस्येव मेध्यंस्य प्रदेपंदे जुहोति। एतदंनुकृति ह स्मृ वै पुरा। अश्वंस्य मेध्यंस्य प्रदेपंदे जुह्नित। यो वा अश्वंस्य मेध्यंस्य विवर्तनं वेदं। अश्वंस्येव मेध्यंस्य विवर्तनेविवर्तने जुहोति। असौ वा आंदित्योऽश्वंः। स आंहवनीयमागंच्छिति। तिद्ववर्तते। यदंग्निहोत्रं जुहोति। अश्वंस्येव मेध्यंस्य विवर्तनेविवर्तने जुहोति। एतदंनुकृति ह स्मृ वै पुरा। अश्वस्य मेध्यंस्य विवर्तनेविवर्तने जुह्नोति। उत्वंनुकृति ह स्मृ वै पुरा। अश्वस्य मेध्यंस्य विवर्तनेविवर्तने जुह्नित॥८४॥ प्रदे अग्निहोत्रं जुहोति। वा——[२३]

प्रजापंतिस्तमंष्टादिशिभिः प्रजापंतिरकामयतोभावस्मै युअन्ति तेजसाऽपंप्राणा अपुश्रीरूध्वां प्रजापंतिः प्रेणाऽनुं प्रथमेनं प्रजापंतिरकामयत महान्वैश्वदेवो वा अश्वोऽश्वंस्य प्रजापंतिस्तं यंज्ञऋतुभिरपृश्लीर्ष्वांह्मणौ सर्वेषु वारुणो यद्यश्वन्तदांहुरेष वै विभूस्तार्प्येणांदित्याः प्रजापंतिं पितरुं यो वा अश्वंस्य मेध्यंस्य लोमंनी त्रयोविश्शतिः॥२३॥

प्रजापंतिर्स्मिँ होक उत्तर्तः श्रियंमेव प्रजापंतिरकामयत महान्यत्प्रातः प्र वा एष एभ्यो लोकेभ्यः सर्वर्ष हु वै तत्र पर्यः स्वद्य उं चैनमेवं वेदं चृत्वार्यशीतिः॥८४॥ प्रजापंतिरश्वमेधं जुंह्वति॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके नवमः प्रपाठकः समाप्तः॥ नवमः प्रश्नः 185

This PDF was downloaded from http://stotrasamhita.github.io.

GitHub: http://stotrasamhita.github.io | http://github.com/stotrasamhita

Credits: http://stotrasamhita.github.io/about/